

शुसपेठियों को किसी भी कीमत पर संरक्षण नहीं: योगी

पेज 2

टी-20 में जीत के साथ आगाज करने उतरेगी टीम इंडिया

खेल टाइम्स

हरित हाइड्रोजन की ओर बढ़ते कदम

सम्पादकीय

क्रिप्टो घोटालेबाजों पर ईडी ने कसा शिकंजा

पेज 12

संक्षिप्त समाचार

इंदौर में पारा 5.7 डिग्री, 10 साल का रिकार्ड टूटा

नई दिल्ली। उत्तर भारत में शीतलहर का असर जारी है। पंजाब, हरियाणा, मध्य प्रदेश और राजस्थान के कई हिस्सों में रविवार को न्यूनतम तापमान तीन से सात डिग्री सेल्सियस के बीच दर्ज किया गया। मध्य प्रदेश में बर्फोली हवाओं ने ठिठुरन बढ़ा दी है। मप्र के ज्यादातर शहरों में रविवार को पारा 10 डिग्री सेल्सियस से नीचे रहा। भोपाल, ग्वालियर, जबलपुर सहित कई जिलों में शीतलहर चली। इंदौर में सर्दी का 10 साल का रिकार्ड टूट गया। यहां रविवार रात को 5.7 डिग्री सेल्सियस तापमान रहा। इससे पहले 24 दिसम्बर 2015 को इंदौर में सबसे कम तापमान 7 डिग्री सेल्सियस रिकार्ड हुआ था। यूपी के 20 जिलों में सोमवार को इस सीजन का पहली बार घना कोहरा देखने को मिला। पीलीभीत, लखीमपुर खीरी समेत कई जिलों में विजिलिबिलिटी इतनी कम हो गई कि सड़कों पर 10 मीटर दूर भी कुछ नजर नहीं आ रहा था। अयोध्या सबसे ठंडा शहर रहा। यहां पारा 3.5 डिग्री सेल्सियस डिग्री रिकार्ड किया गया।

गोवा नाइट क्लब हादसा: अग्निकांड में पांचवीं गिरफ्तारी

नई दिल्ली। गोवा के एक नाइट क्लब में भीषण आग लगने की घटना के मामले में दिल्ली से एक गिरफ्तारी हुई है। इस अग्निकांड में 25 लोगों की जान चली गई थी। राज्य पुलिस ने दिल्ली से नाइट क्लब के एक कर्मचारी को हिरासत में लिया है। यह गिरफ्तारी मामले की जांच में एक नया मोड़ ला सकती है। सूत्रों के अनुसार, हिरासत में लिए गए व्यक्ति की पहचान भरत कोहली के रूप में हुई है, जो दिल्ली के सब्जी मंडी इलाके का निवासी है। कोहली पर नाइटक्लब के दैनिक संचालन की देखरेख की जिम्मेदारी थी। उसकी सलिपता नाइटक्लब के एक प्रबंधक से पूछताछ के दौरान सामने आई, जिसके बाद पुलिस ने कार्रवाई की। कोहली को आगे की पूछताछ के लिए गोवा ले जाया जाएगा। यह आग शनिवार रात को उत्तरी गोवा के अरापोरा में स्थित बिच बाय रेमियो सेन नामक नाइट क्लब में लगी थी। दुःख की बात यह है कि आग की चपेट में आने वालों में अधिकांश नाइट क्लब के कर्मचारी भी थे।

बाबरी जैसी मस्जिद के लिए 11 पेटी चंदा मिला

मुर्शिदाबाद। पश्चिम बंगाल के मुर्शिदाबाद जिले के बेलडांगा में टीएमसी से निर्मित विधायक हुमायूँ कबीर ने 6 दिसम्बर को बाबरी जैसी मस्जिद की नींव रखी। बाबरी विध्वंस की 33वीं बरसी पर इस मस्जिद की आधारशिला रखी गई। कबीर ने कड़ी सुरक्षा व्यवस्था के बीच मंच पर मौलवियों के साथ फीता काटकर औपचारिकता पूरी की। अब इस मस्जिद के लिए जुटाए चंदे का एक वीडियो सामने आया है। हुमायूँ कबीर ने फेसबुक पर एक वीडियो शेयर किया है, जिसमें कुछ लोग नोट गिनते नजर आ रहे हैं। मीडिया रिपोर्ट्स में यह दावा किया जा रहा है कि शिलान्यास समारोह में 11 पेटी चंदा इकट्ठा हुआ, जिसे गिनने के लिए 30 लोग और नोट गिनने की मशीन लगानी पड़ी। विधायक हुमायूँ कबीर ने रविवार को घोषणा की कि वह फरवरी में 1 लाख लोगों से कुरान का पाठ करवाएंगे।

वंदे मातरम पर कांग्रेस ने किया विश्वासघात: मोदी

कहा: कांग्रेस वंदे मातरम के बंटवारे के लिए झुकी और मुस्लिम लीग के सामने घुटने टेके

शाह टाइम्स ब्यूरो

नई दिल्ली। प्रधानमंत्री नरेन्द्र मोदी ने कांग्रेस पर वंदे मातरम के साथ विश्वासघात करने का आरोप लगाते हुए कहा है कि तुष्टीकरण की राजनीति के दबाव में कांग्रेस वंदे मातरम के बंटवारे के लिए झुकी और मुस्लिम लीग के सामने घुटने टेक दिए। श्री मोदी ने राष्ट्रीय गीत वंदे मातरम को 150 वर्ष पूर्ण होने पर लोकसभा में सोमवार को चर्चा की शुरुआत करते हुए कहा कि वंदे मातरम के प्रति मुस्लिम लीग की विरोध की राजनीति तेज होती जा रही थी। मोहम्मद अली जिन्ना ने पंद्रह अक्टूबर 1937 को लखनऊ में वंदे मातरम के विरोध का नारा बुलंद किया तब कांग्रेस के तत्कालीन अध्यक्ष जवाहर लाल नेहरू को अपना सिंहासन डोलता दिखा। जवाहर लाल नेहरू ने ऐसे समय मुस्लिम लीग को जवाब देने और कांग्रेस की वंदे मातरम में निष्ठा को प्रकट करने के बजाय वंदे मातरम की ही पड़ताल शुरू कर दी। उन्होंने कहा कि विरोध के पांच दिन बाद बीस अक्टूबर को



जवाहर लाल नेहरू ने सुभाष चंद्र बोस को चिट्ठी लिखी और इसमें उन्होंने जिन्ना की भावना से अपनी सहमति जताई, जिसमें कहा गया कि यह गीत मुसलमानों की भावनाओं को ठेस पहुंचा सकता है। उन्होंने कहा कि सुभाष चंद्र बोस को जो पत्र लिखा गया उसमें जवाहर लाल नेहरू ने कहा कि मैंने वंदे मातरम का बैकग्राउंड पढ़ा है और मुझे लगता है इससे मुस्लिम भड़केंगे। इसके बाद कांग्रेस के सदस्यों ने वंदे मातरम को 26 अक्टूबर से कांग्रेस की कार्यसमिति की बैठक में वंदे मातरम की समीक्षा होगी। इससे पूरा देश हैरान था। पूरे देश में इसके विरोध में प्रभात फेरियाँ निकाली। दुर्भाग्य है

■ मोहम्मद अली जिन्ना ने पंद्रह अक्टूबर 1937 को लखनऊ में वंदे मातरम के विरोध का नारा किया था बुलंद

■ तब कांग्रेस के तत्कालीन अध्यक्ष जवाहर लाल नेहरू को अपना सिंहासन डोलता दिखा था

कि कांग्रेस ने वंदे मातरम पर समझौता कर लिया। वंदे मातरम के टुकड़े कर दिए। कांग्रेस ने मुस्लिम लीग के सामने घुटने टेक दिए। प्रधानमंत्री ने कहा कि तुष्टीकरण की राजनीति के दबाव में कांग्रेस वंदे मातरम के बंटवारे के लिए झुकी। इसलिए कांग्रेस को एक दिन भारत के बंटवारे के लिए झुकना पड़ा। प्रधानमंत्री ने कहा कि दुर्भाग्य से कांग्रेस की नीतियाँ आज भी वैसे ही हैं। आज भी कांग्रेस और उनके सहयोगी वंदे मातरम पर विवाद खड़ा करने की कोशिश करते हैं। पीएम मोदी ने कहा कि वंदे मातरम पर राष्ट्रपिता महात्मा गांधी की भावना क्या थी वह भी सदन के समक्ष रखना चाहता हूँ। उस समय

दक्षिण अफ्रीका से इंडियन ओपिनियन नाम की एक पत्रिका निकलती थी, जिसमें दो दिसम्बर 1905 में महात्मा गांधी ने लिखा था यह गीत वंदे मातरम जिसे बॉकम चंद्र ने रचा है, पूरे बंगाल में अत्यंत लोकप्रिय हो गया है। स्वदेशी आंदोलन के पक्ष में विशाल सभाएं हुईं जहां लाखों लोगों ने ये गीत गाया। उन्होंने लिखा कि यह गीत इतना लोकप्रिय हो गया जैसे ये हमारा राष्ट्रीय गान बन गया है। यह अन्य राष्ट्रों की गीतों से मधुर है। यह भारत को मां के रूप में देखता है और उसकी स्तुति करता है। उन्होंने कहा कि जो वंदे मातरम महात्मा गांधी को राष्ट्रीय गान के रूप में दिखाता - शेष पृष्ठ दो पर

आसाराम केस: सुप्रीम कोर्ट ने पीड़िता की याचिका की खारिज

अंतरिम चिकित्सा जमानत नहीं होगी रद्द

शाह टाइम्स ब्यूरो

नई दिल्ली। आसाराम बापू से जुड़े बहुचर्चित यौन-शोषण मामले में सुप्रीम कोर्ट ने उन्हें मिली अंतरिम चिकित्सा जमानत को रद्द करने से इन्कार कर दिया है। सोमवार को दिए गए आदेश में सुप्रीम कोर्ट ने शिकायतकर्ता की याचिका खारिज करते हुए राजस्थान हाईकोर्ट द्वारा दी गई राहत में हस्तक्षेप करने से साफ मना कर दिया।

हालांकि अदालत ने यह महत्वपूर्ण टिप्पणी की कि वर्ष 2018 से लंबित आपराधिक अपील का शीघ्र निस्तारण आवश्यक है और राजस्थान हाईकोर्ट से इसे तीन माह के भीतर निपटाने के लिए कहा है। इस मामले की सुनवाई न्यायमूर्ति पीएस नरसिम्हा और न्यायमूर्ति अनुप एस. चंद्रकर की पीठ ने की। पीठ ने स्पष्ट किया कि वर्तमान परिस्थितियों में हाईकोर्ट द्वारा दी गई चिकित्सा जमानत को रद्द करने का कोई आधार नहीं बनता, लेकिन मामले की लंबित स्थिति निश्चित रूप से चिंता का विषय है। शिकायतकर्ता की ओर से वरिष्ठ अधिवक्ता शोभा गुप्ता ने सुप्रीम कोर्ट में दलील दी कि आईपीसी और पोक्सो अधिनियम के तहत गंभीर आरोपों में दोषसिद्ध व्यक्ति

अदालत ने कहा: हाईकोर्ट तीन माह में निपटाए लंबित अपील



को इस तरह से बार-बार अंतरिम राहत देना उचित नहीं है। उन्होंने कहा कि आसाराम ने जमानत की शर्तों का उल्लंघन किया है और चिकित्सा जमानत की अवधि के दौरान सार्वजनिक कार्यक्रमों में भाग लिया। साथ ही यह भी तर्क रखा गया कि आसाराम ऐसी 'वनस्पतिक अवस्था' में नहीं हैं, जैसा कि हाईकोर्ट के आदेशों में दर्शाया गया था। आसाराम की ओर

भारत विरोधी पोस्ट के आरोपी प्रोफेसर को मिली जमानत

नई दिल्ली। उच्चतम न्यायालय ने सोशल मीडिया पर 'भारत विरोधी और अपभ्रंश बयान' पोस्ट करने के आरोप में गिरफ्तार असम के गोसाईगांव महाविद्यालय के निर्लंबित प्रोफेसर जयनाल आबेदीन को सोमवार को जमानत दे दी। श्री आबेदीन को जमानत देते हुए मुख्य न्यायाधीश सूर्य कांत और न्यायमूर्ति जॉयमाल्या बागची की पीठ ने यह भी साफ कर दिया कि जमानत के आदेश को उन्हें नौकरी पर वापस रखने का आधार नहीं माना जाना चाहिए। उच्चतम न्यायालय ने कहा कि आबेदीन छह महीने से हिरासत में हैं और मुकदमे में काफी समय लगाने की संभावना है, क्योंकि अभियोजन पक्ष को अभी भी चार गवाहों से पूछताछ करनी है। उच्चतम न्यायालय ने निश्चय दिया कि इन सभी बातों को ध्यान में रखते हुए उन्हें जमानत बाढ़ जमा करने की शर्त पर रिहा किया जाए।

से वरिष्ठ अधिवक्ता देवदत्त कामत ने पक्ष रखा। वहीं राजस्थान राज्य की ओर से अतिरिक्त महाधिवक्ता शिव मंगल शर्मा और अधिवक्ता सोनाली गौर उपस्थित रहे। राज्य सरकार के अधिवक्ताओं ने शिकायतकर्ता की आपत्तियों का समर्थन करते हुए अपील की असामान्य देरी और पूर्व में जमानत शर्तों के उल्लंघन की ओर भी अदालत का ध्यान आकर्षित किया।

इंडिगो उड़ान संकट 'गंभीर' पर सुप्रीम कोर्ट ने तत्काल सुनवाई से किया इन्कार

शाह टाइम्स ब्यूरो

नई दिल्ली। सुप्रीम कोर्ट ने इंडिगो एयरलाइंस की ओर से बड़े पैमाने पर उड़ानें रद्द किए जाने और देरी के कारण देश भर में उत्पन्न यात्री संकट पर सोमवार को चिंता व्यक्त की, लेकिन इसमें तत्काल न्यायिक हस्तक्षेप की मांग वाली याचिका पर तुरंत सुनवाई करने से इन्कार कर दिया। मुख्य न्यायाधीश सूर्यकांत और न्यायमूर्ति जॉयमाल्य बागची की खंडपीठ ने अपनी टिप्पणी में कहा कि लाखों यात्री हवाई अड्डों पर फंसे हुए हैं और इस व्यवधान के कारण कई लोगों को स्वास्थ्य संबंधी कठिनाइयाँ का सामना करना पड़ रहा होगा। न्यायालय ने यह देखते हुए तत्काल सुनवाई से इन्कार कर दिया कि केंद्र सरकार ने पहले ही इस संकट का संज्ञान ले लिया है और वह इस पर कार्रवाई कर रही

इंडिगो संकट: 7वें दिन 500+ फ्लाइट कैंसिल

नई दिल्ली। देश की सबसे बड़ी एयरलाइन इंडिगो की उड़ान सेवाएं सोमवार को भी पटती पर नहीं लौट सकीं हैं। दिल्ली, श्रीनगर, हैदराबाद, बंगलुरु, अहमदाबाद एयरपोर्ट से अब तक 500 से ज्यादा फ्लाइट कैंसिल हो चुकी हैं। एक दिन पहले भी एयरलाइन ने 650 से ज्यादा उड़ानें रद्द कर दी थीं। इंडिगो के सीईओ पीटर एन्वर्स ने कहा कि हालात रोज बेहतर हो रहे हैं। 10 दिसम्बर तक ऑपरेशन नार्मल होने की उम्मीद है। वहीं इंडिगो ने दावा किया कि उसने पूरा नेटवर्क रीस्टोर कर लिया है। फ्लाइट अपरेशंस 91 फीसदी आन उड़ान चल रहा है जो कि रविवार से 75 फीसदी ज्यादा है। उधर, राज्यसभा में सिविल एविएशन मंत्री राम मोहन नायडू ने कहा कि इंडिगो संकट उसके क्रू रेस्ट्रिंग और इंटरनल प्लानिंग सिस्टम में समस्याओं के कारण हुआ। इससे यात्रियों को काफी दिक्कतें हुईं। हम इसे हलके में नहीं लेंगे। जांच जारी है।

है। मुख्य न्यायाधीश ने कहा कि यह एक गंभीर मामला है। लाखों लोग हवाई अड्डों पर फंसे हुए हैं। हम जानते हैं कि स्वास्थ्य संबंधी समस्याएं और अन्य कठिनाइयाँ हो सकती हैं, लेकिन केंद्र सरकार ने समय पर कार्रवाई की है और इस मुद्दे का संज्ञान लिया है। इस मामले को लेकर शीघ्र सुनवाई के लिए दायर

याचिका में दावा किया गया कि एयरलाइन में परिचालन संसाधनों की कमी, विशेष रूप से गंभीर पायलट संकट और नए 'फ्लाइट ड्यूटी टाइम लिमिटेशन' (एफडीटीएल) मानदंडों को लागू करने में कठिनाइयाँ के कारण, यात्रियों को पर्याप्त सूचना दिए बिना बड़े पैमाने पर उड़ानें रद्द की जा रही हैं।



नई दिल्ली: इंडिगो की उड़ानों में व्यवधान के कारण इंदिरा गांधी अंतर्राष्ट्रीय हवाई अड्डे पर यात्रियों का सामान जमा हो गया।

जापान में भूकंप के तेज झटके 7.6 रही तीव्रता सुनामी का अलर्ट टोक्यो। जापान के उत्तर-पूर्वी तट पर 7.6 तीव्रता का शक्तिशाली भूकंप आया है। भूकंप का केंद्र आओमोरी प्रांत के तट से 80 किमी दूर, 50 किमी की गहराई पर था। भूकंप के बाद सुनामी की चेतावनी जारी की गई है। जापान की मौसम विज्ञान एजेंसी ने कहा है कि भूकंप आओमोरी और होक्काइडो के तट पर आया, उत्तर-पूर्वी तट पर तीन मीटर ऊंची सुनामी आ सकती है। अभी किसी के हताहत होने की जानकारी सामने नहीं आई है। पैसिफिक सुनामी वार्निंग सेंटर ने चेतावनी जारी की है कि भूकंप के बाद उत्पन्न खतरनाक सुनामी लहरें जापान और रूस के तटों को प्रभावित कर सकती हैं, इसके अलावा भूकंप के केंद्र से 1,000 किमी के दायरे में आने वाले किसी भी क्षेत्र में विनाशकारी लहरों का खतरा बना हुआ है।

जितने साल से मोदी पीएम, उतने साल नेहरू जेल में रहे: प्रियंका

शाह टाइम्स ब्यूरो

नई दिल्ली। केरल की वायनाड सीट से चुनकर लोकसभा पहुंची कांग्रेस सांसद प्रियंका गांधी ने भी वंदे मातरम पर चर्चा में भाग लिया। उन्होंने राष्ट्र निर्माण में इसकी भूमिका को रेखांकित करते हुए कहा कि संसद में इस समय ये चर्चा इसलिए कराई गई, क्योंकि आने वाले समय में पश्चिम बंगाल में विधानसभा चुनाव कराए जाने हैं। प्रियंका गांधी ने संसद में आगे कहा कि वंदे मातरम केवल भावना नहीं, बल्कि देश की आजादी की लड़ाई की ताकत और नैतिकता का प्रतीक है। उन्होंने कहा कि इस गीत ने ब्रिटिश साम्राज्य को भी झुकने पर मजबूर किया था। प्रियंका ने कहा कि वंदे मातरम नाम लेते ही स्वतंत्रता संग्राम की यादें और उसका साहस सामने आ जाता है। उन्होंने आगे कहा कि 1930



के दशक में सांप्रदायिक की राजनीति उभरी तब ये गीत विवादित होने लगा। उन्होंने आगे कहा कि 1937 में नेताजी कोलकाता में कांग्रेस अधिवेशन का आयोजन कर रहे थे। 20 अक्टूबर का लेटर उन्होंने सुनाया, लेकिन इससे पहले उन्होंने नेहरू को एक चिट्ठी लिखी थी, इसका पीएम मोदी ने जिक्र नहीं किया। प्रियंका गांधी ने कहा कि हम देश के लिए हैं, आप चुनाव के लिए हैं। 17 अक्टूबर को चिट्ठी के जवाब में नेहरू ने 20 अक्टूबर की

■ कहा: वंदे मातरम केवल भावना नहीं, बल्कि देश की आजादी की लड़ाई की ताकत और नैतिकता का प्रतीक है

चिट्ठी में लिखा कि मैंने तय किया है कि मैं 25 अक्टूबर को कोलकाता आऊंगा, टैगोर से मिलूंगा। 28 अक्टूबर को कांग्रेस ने वंदे मातरम को राष्ट्रगीत घोषित किया। इस कार्यसमिति की बैठक में सभी महापुरुष मौजूद थे। सभी इस प्रस्ताव से खुश थे। सहमत थे। संसद में वंदे मातरम पर हो रही बहस के बीच कांग्रेस सांसद प्रियंका गांधी ने सवाल उठाया कि आखिर इसकी जरूरत क्या थी। उन्होंने कहा कि यह गीत 150 साल से देश की आत्मा का

हिस्सा रहा है और 75 साल से आजाद भारत में जनता के दिलों में बसता आया है। प्रियंका ने पूछा कि आज इस पर बहस कर सरकार क्या साबित करना चाहती है। उन्होंने कहा कि सत्ता पक्ष को जनता की जिम्मेदारियों पर ध्यान देना चाहिए, न कि ऐसे मुद्दों पर विवाद खड़ा करना चाहिए। कांग्रेस सांसद प्रियंका गांधी वाड़ा ने लोकसभा में वंदे मातरम पर चल रही बहस के दौरान प्रधानमंत्री नरेंद्र मोदी पर सीधा हमला बोला। उन्होंने कहा कि संविधान सभा द्वारा स्वीकृत वंदे मातरम के स्वरूप पर सवाल उठाना रवींद्रनाथ टैगोर, महात्मा गांधी, मौलाना आजाद और भीमराव आंबेडकर जैसे महान नेताओं का अपमान है। प्रियंका ने कहा कि प्रधानमंत्री 12 साल से देश चला रहे हैं, और यह वही अवधि है जितने साल पंडित नेहरू ने आजादी की लड़ाई में जेल में बिताए थे।

राजधानी दिल्ली की हवा बेहद खराब

शाह टाइम्स ब्यूरो

नई दिल्ली। राजधानी दिल्ली में हवा की दिशा बदलने से प्रदूषण बेहद खराब श्रेणी में बरकरार है। ऐसे में सोमवार सुबह की शुरुआत धुंध और हल्के कोहरे से हुई। वहीं, आसमान में स्मॉग की हल्की चादर भी दिखाई दी। इसके चलते दृश्यता भी कम रही। इस दौरान लोग मास्क पहने नजर आए। साथ ही, सांस के मरीजों को परेशानी का सामना करना पड़ा। इस दौरान वायु गुणवत्ता सूचकांक (एक्यूआई)

■ बीते 24 घंटे में छह अंक बढ़कर 314 पहुंचा एक्यूआई

314 दर्ज किया गया। यह हवा की बेहद खराब श्रेणी है। इसमें रविवार की तुलना में छह सूचकांक की वृद्धि दर्ज की गई। एनसीआर में नोएडा की हवा सबसे अधिक प्रदूषित रही। यहाँ एक्यूआई 330 दर्ज किया गया, यह बेहद खराब श्रेणी है। वहीं, गाजियाबाद में 309, ग्रेटर नोएडा में 302 और गुरुग्राम में 278 एक्यूआई दर्ज किया गया।

संक्षिप्त समाचार

राहुल गांधी मानहानि केस में मंगलवार को होगी सुनवाई

सुलतानपुर। कांग्रेस के वरिष्ठ नेता व रायबरेली सांसद राहुल गांधी से जुड़े मानहानि मामले की सुनवाई सोमवार को सुलतानपुर की एमपी-एमएलए कोर्ट में हुई। इस दौरान राहुल गांधी के अधिवक्ता काशी प्रसाद शुक्ला ने गवाह राम चंद्र दुबे से जिरह की। कोर्ट शेष बयान रज्र करने के लिए मंगलवार को फिर सुनवाई करेगा। यह मामला वर्ष 2018 का है। भाजपा नेता विजय मिश्रा ने राहुल गांधी के खिलाफ मानहानि का मुकदमा दायर किया था। हनुमानगंज निवासी मिश्रा ने आरोप लगाया था कि 2018 के कर्नाटक चुनाव के दौरान राहुल गांधी ने तत्कालीन भाजपा अध्यक्ष और वर्तमान केंद्रीय गृह मंत्री अमित शाह पर अभद्र टिप्पणी की थी। इस मामले में पांच साल तक अदालती कार्यवाही चली है। राहुल गांधी के पेश न होने पर दिसम्बर 2023 में तत्कालीन जज ने उनके खिलाफ वारंट जारी किया था। फरवरी 2024 में राहुल गांधी ने कोर्ट में आत्मसमर्पण किया, जिसके बाद विशेष मजिस्ट्रेट ने उन्हें 25-25 हजार रुपये के दो मुचलकों पर जमानत दी थी।

प्रतिबंधित कफ सिरप मामले में दो गिरफ्तार

वाराणसी। उत्तर प्रदेश में वाराणसी जिले की कोतवाली पुलिस ने कोडीन युक्त प्रतिबंधित कफ सिरप की अवैध खरीद-फरोख्त के मामले में दो लोगों को गिरफ्तार किया है। पुलिस के अनुसार कोतवाली थाने में पहले से दर्ज मुकदमे में धारा 26 डी एनडीपीएस एक्ट तथा धारा 61(2), 318(2), 340(2) बीएनएस और धारा 8/21/29 एनकीपीएस एक्ट के तहत शुभम जायसवाल, भोला प्रसाद एवं अन्य के विरुद्ध चल रहे मामले में दोनों आरोपियों को कोतवाली परिसर से पृच्छाछ के बाद रविवार देर शाम गिरफ्तार किया गया।

शाह टाइम्स ब्यूरो

लखनऊ। उत्तर प्रदेश में एसआईआर को लेकर गरम राजनीतिक माहौल के बीच मुख्यमंत्री योगी आदित्यनाथ ने प्रदेशवासियों के के नाम चिट्ठी लिखकर सावधान रहने की अपील की है और साथ ही कहा है कि घुसपैठियों को किसी भी कीमत पर संरक्षण नहीं दिया जा सकता।

योगी ने एक्स पर प्रदेशवासियों को संबोधित पत्र जारी करते हुए कहा कि न्यायालय की हालिया टिप्पणी ने यह स्पष्ट कर दिया है कि घुसपैठियों को किसी भी कीमत पर संरक्षण नहीं दिया जा सकता। सरकारी संस्थानों पर पहला अधिकार प्रदेश के नागरिकों का है, न कि अवैध रूप से रह रहे लोगों का। उत्तर प्रदेश की सुरक्षा, सामाजिक स्थुलन और सुचारु कानून-व्यवस्था सरकार की सर्वोच्च

एसआईआर को उग्र में लेकर राजनीतिक माहौल गरम

घुसपैठियों को किसी भी कीमत पर संरक्षण नहीं



अवैध घुसपैठियों को लेकर मुख्यमंत्री योगी ने प्रदेशवासियों के नाम लिखा मार्मिक पत्र

प्राथमिकता है। इसी क्रम में प्रदेश में अवैध रूप से रह रहे रोहिंग्या एवं बांग्लादेशी घुसपैठियों की पहचान के लिए सभी नगर निकायों को सूची तैयार करने के निर्देश दिए गए हैं।

उन्होंने कहा कि सार्वजनिक संस्थानों पर अनधिकृत कब्जे की सफाई आवश्यक है और योजनाओं से मिलने वाले लाभ केवल प्रदेश के नागरिकों ही दिए जाएंगे। घुसपैठियों की पहचान के लिए विशेष अभियान चलाया जा रहा है। चिन्हित व्यक्तियों को डिरेक्शन केंद्रों में भेजने की प्रक्रिया शुरू कर दी गई है और इसके लिए प्रत्येक मंडल में विशेष केंद्र स्थापित किए जा रहे हैं। योगी ने प्रदेशवासियों से अपील की कि वे सतर्क रहें और किसी भी व्यक्ति को घर या व्यावसायिक प्रतिष्ठान में नियुक्त करने से पहले उसकी पहचान अवश्य सत्यापित करें। उन्होंने कहा कि प्रदेश की सुरक्षा सामूहिक जिम्मेदारी है, क्योंकि सुरक्षा ही समृद्धि का आधार है। पत्र के अंत में मुख्यमंत्री ने आश्वा. सन दिया कि प्रदेश में कानून व्यवस्था को मजबूत रखने के लिए सरकार हर आवश्यक कदम उठा रही है।

घुसपैठियों के खिलाफ कार्रवाई से सपा को परेशानी क्यों: केशव



लखनऊ। उत्तर प्रदेश के उपमुख्यमंत्री केशव प्रसाद मौर्य ने कहा कि भारतीय जनता पार्टी सरकार प्रदेश में घुसपैठ रोकने और अवैध तत्वों पर सख्त कार्रवाई कर रही है, लेकिन सपा. जवादी पार्टी को इससे परेशानी क्यों हो रही है। मौर्य ने सोमवार को पत्रकारों से कहा कि यदि पुलिस, प्रशासन और भाजपा घुसपैठियों के खिलाफ काम कर रहे हैं, तो समाजवादी पार्टी को दर्द क्यों हो रहा है। उनका इनसे क्या रिश्ता है। उन्होंने आरोप लगाया कि पिछली सपा सरकार के समय ही घुसपैठियों को सूची में शामिल कर संरक्षण देने का काम किया गया। सपा के शासनकाल में आतंकियों के मुकदमों को वापस लेने के प्रयास भी किए गए थे, जो प्रदेश की सुरक्षा के साथ खिलवाड़ था। उपमुख्यमंत्री ने अखिलेश यादव के हालिया बयानों को निराधार और भ्रम फैलाने वाला करार देते हुए कहा कि केंद्र और प्रदेश सरकार देश के संसाधनों को मजबूत कर रही है, जबकि अखिलेश यादव केवल दुष्प्रचार में लगे हैं। उन्होंने तर्ज कसते हुए कहा कि बिहार चुनाव में प्रचार करने गए अखिलेश यादव को उम्मीद थी कि उसके बाद उन्हें यूपी की मुख्यमंत्री कुर्सी का सपना और करीब नजर आएगा, लेकिन बिहार का परिणाम आते ही उनका सपना चकनाचूर हो गया है। इसी बौखलाहट में वे लगातार उल्टे-सीधे बयान दे रहे हैं और आगे भी देते रहेंगे। केशव प्रसाद मौर्य ने दावा किया कि 2047 तक समाजवादी पार्टी और इसकी नेतृत्वकारी राजनीति का भविष्य अंधकारमय होने वाला है।

भाजपा खोखले प्रतीकवाद में लिप्त: महबूबा मुपती

श्रीनगर। लोकसभा में वंदे मातरम पर विशेष चर्चा शुरू होने के बाद जम्मू-कश्मीर की पूर्व मुख्यमंत्री और पीपुल्स डेमोक्रेटिक पार्टी की प्रमुख महबू. बा मुपती ने सोमवार को भारतीय जनता पार्टी की आलोचना करते हुए कहा कि वह खोखले प्रतीकवाद में लिप्त है।

नरेंद्र मोदी ने सोमवार को लोकसभा में वंदे मातरम की 150वीं वर्षगांठ पर बहस की शुरुआत की। महबूबा ने सवाल किया कि इस तरह के राजनीतिक नाटक से बढ़ती कीमती, बेरा. जंगारी और लाखों भारतीयों को प्रभावित करने वाली अन्य गंभीर मुद्दों का समाधान कैसे होगा। एक्स पर एक पोस्ट में महबूबा ने कहा कि संसद 150 साल पुराने वंदे मातरम पर बहस में व्यस्त है,



अखिलेश ने सत्ता पक्ष को कटघरे में खड़ा किया

नई दिल्ली, वातां



कहा: बताएं उनकी विचारधारा के लोगों ने कब वंदे मातरम का गायन किया

समाजवादी पार्टी के अखिलेश यादव ने सोमवार को लोगों में स्वतंत्रता आंदोलन में कभी भाग नहीं लिया, उसी विचारधारा के लोग आज 'वंदे मातरम' और आजादी के आंदोलन को लेकर बड़ी-बड़ी बातें कर रहे हैं।

यादव ने वंदे मातरम के 150 वर्ष पूरे होने पर लोक सभा में चर्चा में शामिल होते हुए कहा कि सत्ता पक्ष के लोग आज हर उस अच्छी चीज को अपना लेना चाहते हैं, जिसमें उनकी दूर-दूर तक सहभागिता भी नहीं रही है। उन्होंने कहा कि जिन लोगों ने देश तोड़ने का काम किया, वैसे ही विचारधारा के लोग आज फिर समाज में दरा पैदा कर रहे हैं। उन्होंने कहा कि जो लोग अपने को प्रखर 'राष्ट्रवादी' कहते हैं, दरअसल वे लोग 'राष्ट्रविवादी' हैं। ऐसे लोग आए दिन तरह-तरह के विवादों को जन्म देते रहते हैं। उन्होंने कहा कि वंदेमातरम ऐसा गीत है, जिसने लाखों लोगों को जागरूक किया, उन्हें नई ऊर्जा दी, ताकत दी। उनके जोश से अंग्रेज घबराने लगे और वंदेमातरम का गायन करने वाले विद्यार्थियों तक को देशद्रोही करार देकर जेल में डाल दिया गया था। उन्होंने कहा कि वंदेमातरम गायन मात्र के लिए

नहीं है, इसकी भावना को अपनाया भी जाना चाहिए। उन्होंने कहा कि जो लोग आज वंदे मातरम को लेकर बड़ी-बड़ी बातें कर रहे हैं, वे बताएं कि आजादी से पहले उनकी विचारधारा से जुड़े लोगों ने कब वंदे मातरम गायन किया, वैसे ही विचारधारा के लोग आज फिर समाज में दरा पैदा कर रहे हैं। उन्होंने कहा कि जो लोग अपने को प्रखर 'राष्ट्रवादी' कहते हैं, दरअसल वे लोग 'राष्ट्रविवादी' हैं। ऐसे लोग आए दिन तरह-तरह के विवादों को जन्म देते रहते हैं। उन्होंने कहा कि वंदेमातरम ऐसा गीत है, जिसने लाखों लोगों को जागरूक किया, उन्हें नई ऊर्जा दी, ताकत दी। उनके जोश से अंग्रेज घबराने लगे और वंदेमातरम का गायन करने वाले विद्यार्थियों तक को देशद्रोही करार देकर जेल में डाल दिया गया था। उन्होंने कहा कि वंदेमातरम गायन मात्र के लिए

पान मसाला से संबंधित विधेयक को प्रवर समिति में भेजा जाए: विपक्ष

नई दिल्ली। राज्यसभा में मुख्य विपक्षी दल कांग्रेस ने सरकार पर पान मसाला पर उपकर लगाने के प्रावधान वाले विधेयक 'स्वास्थ्य सुरक्षा से राष्ट्रीय सुरक्षा उपकर विधेयक 2025' को हड़बुदी में पारित कराने का आरोप लगाते हुए इसे संघीय व्यवस्था पर प्रहार बताया तथा विधेयक को विस्तृत अध्ययन के लिए प्रवर समिति में भेजे जाने की मांग की। वित्त मंत्री निर्मला सीतारमण ने लोकसभा में शुक्रवार को पारित इस विधेयक को सोमवार को राज्यसभा में पेश किया। कांग्रेस के शक्ति सिंह गौहिल ने विधेयक पर चर्चा की शुरुआत करते हुए कहा कि विपक्ष राष्ट्रीय सुरक्षा को सर्वोपरि मानता है और उसे इसके लिए पैसे की व्यवस्था करने पर भी एतराज नहीं है, लेकिन ऐसा लगता है कि सरकार इस विधेयक को बिना तैयारी के हड़बुदी में लेकर आई है। उन्होंने कहा कि विधेयक का मसौदा स्पष्ट नहीं है और न ही सरकार की मंशा स्पष्ट है। उन्होंने कहा कि सरकार का कहना है कि यह उपकर उत्पादन क्षमता पर लगाया जाएगा।

सेसेक्स	85102.69
निफ्टी	25960.55

सोना रु.	128550
प्रति 10 ग्राम (24 कैरेट)	

अर्थव्यापार

चांदी रु.	189906
प्रति किलो	




शेयर बाजारों में भारी गिरावट

मुंबई, वातां

घरेलू शेयर बाजारों में सोमवार को भारी गिरावट रही और बीएसई का 30 शेयर्स वाला संवेदी सूचकांक संसेक्स 609.68 अंक (0.71 प्रतिशत) लुढ़ककर 85,102.69 अंक पर बंद हुआ।

नेशनल स्टॉक एक्सचेंज (एनएसई) का निफ्टी-50 सूचकांक भी 225.90 अंक यानी 0.86 प्रतिशत गिरकर 25,960.55 अंक पर आ गया। शेयर बाजारों में चौरफा बिकवाली देखी गई। मछली और छोटी कंपनियों में ज्यादा गिरावट रही। निफ्टी मिडकैप-50 सूचकांक 1.71 प्रतिशत और स्मॉलकैप 1.00 सूचकांक 2.61 प्रतिशत टूट गया। एनएसई में रियलिटी सेक्टर के अधिक टूटे। एशियन पेंट्स, कोटक महिंद्रा बैंक, टाइटन, एनटीपीसी, एलएंडटी, भारतीय एयरटेल, हिंदुस्तान यूनीलिवर,



टिकाऊ उपभोक्ता उत्पाद, स्वास्थ्य, फार्मा, ऑटो और एफएमसीजी समूहों के सूचकांक भी एक से दो प्रतिशत के बीच गिरे। संसेक्स में बीएसई का शेयर करीब पांच प्रतिशत लुढ़क गया। इटरनल, टूट, टाटा स्टील और बजाज फाइनेंस में दो से ढाई फीसदी के बीच गिरावट रही। अडानी पोर्ट्स, बजाज फिनसर्व, पावर ग्रिड, भारतीय स्टेट बैंक और टाटा मोटर्स पैसैंजर व्हीकल्स के शेयर में भी डेढ़ फीसदी के अधिक टूटे। एशियन पेंट्स, कोटक महिंद्रा बैंक, टाइटन, एनटीपीसी, एलएंडटी, भारतीय एयरटेल, हिंदुस्तान यूनीलिवर,

बीएसई ने इंडिगो से मांगा स्पष्टीकरण, शेयर आठ प्रतिशत लुढ़का

मुंबई। शेयर बाजार बीएसई ने विमानन नियामक डीजीसीए द्वारा विमान सेवा कंपनी इंडिगो को कारण बताओ नोटिस की खबरों के संबंध में एयरलाइंस से स्पष्टीकरण मांगा है। बीएसई ने सोमवार को बताया कि एक वेबसाइट की खबर को लिक देते हुए कहा कि इसमें कहा गया है कि नागर विमानन महानिदेशालय (डीजीसीए) ने इंडिगो के मुख्य कार्यकारी अधिकारी पीटर एलबर्स को कारण बताओ नोटिस का जवाब देने के लिए और समय दिया है तथा इसमें विफल रहने पर कार्रवाई की चेतावनी दी है।

एलएंडटी और महिंद्रा एंड महिंद्रा के शेयर भी एक फीसदी से अधिक टूटे। वहीं टेक महिंद्रा का शेयर 1.4 प्रतिशत के करीब बढ़ा।

इंडिगो संकट का होटल कारोबार पर पड़ा बुरा असर

नई दिल्ली। इंडिगो संकट के कारण

पिछले एक हफ्ते में देश के प्रमुख शहरों में होटल उद्योग को सबसे ज़ादा नुकसान हुआ है और मौजूदा अनिश्चितताओं के कारण लोगों में हवाई यात्रा को लेकर भरोसा कम हुआ है। होटल कारोबार से जुड़े लोगों ने इस तरह के विचार व्यक्त किए हैं।

नाइल हॉस्पिटैलिटी ग्रुप के व्कलस्टर महाप्रबंधक मनुज बहल ने कहा कि पिछले एक हफ्ते में कारोबार को बहुत बड़ा झटका लगा है। होटलों की बुकिंग में 20 प्रतिशत से ज़ादा की गिरावट आई है। लोग होटल इसलिए बुक नहीं कर रहे हैं, क्योंकि हवाई यात्रा को लेकर उनका भरोसा कम हुआ है। गौरतलब है कि नाइल हॉस्पिटैलिटी ग्रुप उत्तर भारत में शादी समारोह के लिए एक लोकप्रिय स्थल उदयपुर में हॉर्डव जॉनसन और रामादा एनकोर होटल चलाता है। राष्ट्रीय राजधानी के होटलों का हाल भी अलग

नहीं है। होटलों में सिर्फ निजी बुकिंग ही रद्द नहीं हो रही, बल्कि कारोबारी समारोह और सम्मेलन रद्द हो गए हो गए हैं, क्योंकि इनमें शामिल होने वाले लोग यात्रा नहीं कर पा रहे हैं।

एशियाई दिल्ली में स्थित ली मेरिडियन की उपाध्यक्ष एवं महाबंधक मीना भाटिया ने कहा कि हालात को संभालना थोड़ा मुश्किल हो गया है, क्योंकि यह देश में सबसे ज्यादा यात्रा करने वाले समय में हुआ है। वहीं नई दिल्ली के दूरिया होटल के उपाध्यक्ष संचालन गिरीश बिंद्रा ने कहा कि हमें दिक्कतें हैं, क्योंकि जिन मेहमानों को चेक आउट करके जाना था, वे जा नहीं पाए और जिन्होंने कमरे बुक किए थे, वे यात्रा नहीं कर पाए। उन्होंने कहा कि जैसे ही हवाई टिकटों के दाम बहुत ज्यादा बढ़ गए, जिन मेहमानों को चेक आउट करना था, उन्होंने कुछ और दिनों तक वहीं रुकने का फैसला किया।

नहीं है। होटलों में सिर्फ निजी बुकिंग ही रद्द नहीं हो रही, बल्कि कारोबारी समारोह और सम्मेलन रद्द हो गए हो गए हैं, क्योंकि इनमें शामिल होने वाले लोग यात्रा नहीं कर पा रहे हैं।

एशियाई दिल्ली में स्थित ली मेरिडियन की उपाध्यक्ष एवं महाबंधक मीना भाटिया ने कहा कि हालात को संभालना थोड़ा मुश्किल हो गया है, क्योंकि यह देश में सबसे ज्यादा यात्रा करने वाले समय में हुआ है। वहीं नई दिल्ली के दूरिया होटल के उपाध्यक्ष संचालन गिरीश बिंद्रा ने कहा कि हमें दिक्कतें हैं, क्योंकि जिन मेहमानों को चेक आउट करके जाना था, वे जा नहीं पाए और जिन्होंने कमरे बुक किए थे, वे यात्रा नहीं कर पाए। उन्होंने कहा कि जैसे ही हवाई टिकटों के दाम बहुत ज्यादा बढ़ गए, जिन मेहमानों को चेक आउट करना था, उन्होंने कुछ और दिनों तक वहीं रुकने का फैसला किया।

प्रथम पृष्ठ का शेष...

वंदे मातरम...

था। यह गीत इतना महान था, तो पिछली सदी में इसके साथ इतना बड़ा अन्याय क्यों हुआ। इसके साथ विश्वासघात क्यों हुआ। कौन सी ताकत थी जिसकी इच्छा पूज्य बापू पर भी भारी पड़ गई और वंदे मातरम को विवादों में घसीट दिया। हमें उन परिस्थितियों को नई पीढ़ी को बताना जरूर है, आखिर क्यों वंदे मातरम के साथ विश्वासघात किया गया। उन्होंने कहा कि वंदेमातरम ने देश को हिम्मत दी थी। बंगाल की गलियों से निकली आवाज देश की आवाज बन गई थी।

उन्होंने कहा कि हमारे जांबाजों सपूत बिना किसी डर के फांसी के तख्ते पर चढ़ते थे और आखिरी समय में वंदेमातरम का उदघोष करते थे। उन्होंने कहा कि अनगिनत वीर सपूतों ने जुलूम सहा, लेकिन एक ही नारा था एक भारत श्रेष्ठ भारत। उन्होंने कहा कि मास्टर सर्जेंट्स को जब फांसी दी गई तब उन्होंने अपने साथियों को एक पत्र लिखा था, जिसमें एक ही गूँज थी वंदे मातरम। प्रधानमंत्री ने कहा कि दुनिया में कोई एक ऐसा भाव गीत नहीं हो सकता है, जो सदियों तक प्रेरित करता हो, लेकिन वंदेमातरम आज भी हमें प्रेरित कर रहा है। इसमें हमारी स्वतंत्रता, बलिदान, ऊर्जा, समर्पण और त्याग का मंत्र था। इस गीत की लोकप्रियता ने उसी कालखंड में वंदे मातरम की रिकॉर्डिंग दुनिया में

पहुँचा दिया। उस समय लंदन के इंडिया हाउस में वीर सावरकर ने यह गीत गाया। उसी समय विपिन चंद्र पाल ने अखबार निकला, जिसका नाम भी वंदेमातरम रखा।

डगर डगर पर अंग्रेजों का नौद हराम करने के लिए वंदेमातरम काफ़ी था। मैडम भीकाजी कामा ने भी वंदेमातरम अखबार निकाला। वंदेमातरम ने भारत को स्वावलंबन का रास्ता दिखाया। उस समय मांचिस की डिबिया से लेकर जहाज पर वंदेमातरम लिखा जाता था। यह स्वदेशी का मंत्र बन गया था। उन्होंने कहा कि राष्ट्रकवि सुब्रमण्यम भारती ने वंदे मातरम को तमिल में लिखा था। उनके कई गीतों में वंदेमा. त्रम की श्रद्धा नजर आती है। भारत का ध्वजगीत भी श्री भारती ने ही लिखा था। उन्होंने कहा कि जब संकटों का कालखंड होता है, तभी पता चलता है हम कितने सशक्त हैं।

1947 के बाद देश की चुनौतियाँ बदली लेकिन देश की जीवन्ता वही रहा। जब भी संकट आया भारत वंदेमातरम के साथ आगे बढ़ा। एक जमाना था जब देश में खाद्य का संकट आया तब किसानों ने अन्न से भर दिया। कोराना संकट में भी यह भाव से देश खड़ा हुआ और आगे बढ़ गया। वंदेमातरम हमारे लिए सिर्फ स्मरण के लिए नहीं बल्कि उर्जा बन जाए। हम लोगों के ऊपर वंदे मातरम का कर्ज है। भारत के पास हर चुनौतियों को पार करने की ताकत है। यह हमारे लिए प्रेरणा है। हम आत्म निर्भर भारत का सपना लेकर चल रहे हैं।

पांच से अधिक बार वाहन लापरवाही से चलाया, तो बीमा प्रीमियम में होगी वृद्धि

शाह टाइम्स ब्यूरो

लखनऊ। उत्तर प्रदेश में सड़क दुर्घटनाओं को रोकने व लापरवाही पूर्ण गाड़ी चलाने वालों के खिलाफ सरकार कड़े कदम उठाने जा रही है।

इदृश्य से ई-चालान व्यवस्था को अत्याधुनिक तकनीक से जोड़ने की दिशा में तेजी से आगे बढ़ रही है। परिवहन विभाग ने एनआईसी के सहयोग से पहले चरण में प्रदेश के 17 जिलों में ट्रैफिक पुलिस एवं परिवहन विभाग द्वारा जारी किए जाने वाले चालानों को ई-चालान पोर्टल पर एकीकृत किया गया है। शेष जिलों में भी यह प्रक्रिया शीघ्र लागू की जाएगी। प्रदेश सरकार की इस पहल का सेंट्रलमेंट भी डिजिटल और तेज होगा, जिससे हादसे में घायल व्यक्तियों को तत्काल मुआवजा व उधार सहायता मिल सकेगी। उत्तर प्रदेश सरकार सड़क सुरक्षा को मजबूत बनाने और दुर्घटनाओं में कमी लाने के



संबंधी सभी जानकारी एक ही प्लेटफॉर्म पर उपलब्ध होने से ट्रैफिक नियमों का पालन सुनिश्चित करने में आसानी होगी तथा बार-बार उल्लंघन करने वालों पर सख्त कार्रवाई की जा सकेगी। साथ ही इस व्यवस्था से चालानों की ऑनलाइन मॉनिटरिंग संभव होगी तथा लंबित चालानों के निस्तार में तेजी आएगी। इसके अलावा बिना बीमा और अवैध रूप से चलने वाले वाहनों पर कड़ी कार्रवाई करना आसान हो जाएगा। परिवहन विभाग के अधिकारियों के मुताबिक, सरकार वाहन और सारथी एप, ई-डार, आईआरएडी और ई-चालान पोर्टलों को एक एआई आधारित प्लेटफॉर्म पर जोड़ने का कार्य कर रही है। इस प्रणाली से दुर्घटना डेटा संग्रह और विश्लेषण रीयल-टाइम में होगा।

क्लासीफाईड्स Sale

स्त्री के सामने लज्जित होने से बेहतर है

आज ही इलाज करा लेना खोई हुई मरदान ताकत दोबारा प्राप्त करने के लिए आज ही मिलें वा फोन करें।

कामोयादा, अमरुदो-UP

हाशमी दवाखाना

9997161320, 8272800800

काम कोर्स उदास क्यों?

अधिक रागुष्टि, डेटाअधिक पावर, शीपमन, गुप्तसला, बचन की गुलियाँ से हमेशा के लिए छुटकारा।

कोन घर पर बैठे औषधियाँ डाक द्वारा प्राप्त करें।

ऋषि इंटरनेशनल

08899787114 09808917010

Cipzer

HEALTHY WITH CARE

जॉन्डिस क्योर लिवर का जिगरी दोस्त

पुत्र की कमी, बचपनी जॉन्डिस सेटो लिवर एंजेलिकल लिवर किडनी बाइसे तबने की लाकट देना है ताकि आप रहे फिट एन्ड स्ट्रिय

प्रमुख मेडिकल स्टोर पर उपलब्ध।

86 8484 5757 info@cipzer.com

वैधानिक सृण्णा

प्राप्तकों को सुझाव दिया जाता है कि इस अवधारा में प्रकाशित होने वाले सभी विधानों पर कार्यवाही करने से पहले पूरी जानकारी प्राप्त कर लें तथा तथ्य सत्यापन करें। कोई भी अप्रामाण्य या इस अवधारा में प्रकाशित किसी भी विधान के संबंध में कोई गलत भ्रमता है, किसी चिकित्सीय सलाह पर कोई कार्यवाही या खर्च करता है या कोई वजन रखा है, तो ऐसा वह व्यक्ति, कृति तथा नैतिक पर कभी कभी, प्रकाशक या उद्योग के कर्मचारी विधानमाला या उसके किसी उद्देश्य या सेवा से जुड़े किसी गैर किसी व्यक्ति को सचवां का आशयन नहीं रहे तथा ऐसे विधानों विधान्य करके किसी व्यक्ति को हर्ष क्षति, हानि परमाण्य के लिए जिम्मेदार नहीं होगा।

मुख्यमंत्री ने होमगाइर्स स्थापना दिवस पर रैतिक परेड का किया निरीक्षण

होमगाइर्स स्वयंसेवकों को मिलेगा वर्दी भत्ता : धामी

मुख्य संवाददाता शाह टाइम्स देहरादून। मुख्यमंत्री पुष्कर सिंह धामी ने सोमवार को ननुरखेड़ा, देहरादून में होमगाइर्स स्थापना दिवस पर आयोजित कार्यक्रम में प्रतिभाग कर रैतिक परेड का निरीक्षण किया। इस दौरान मुख्यमंत्री ने होमगाइर्स एवं नागरिक सुरक्षा विभाग की स्मारिका 2025 और विभागीय कैलेंडर 2026 का विमोचन किया। मुख्यमंत्री ने सेवा प्रदत्त एवं विभागत होमगाई के आश्रितों को चेक भी वितरित किए।

मुख्यमंत्री ने सेवा प्रदत्त एवं दिवंगत होमगाई के आश्रितों को चेक भी वितरित किए

स्वयंसेवकों को मिलने वाले प्रशिक्षण भत्ते को 50 रुपए से बढ़ाकर 140 रुपए प्रतिदिन किया जाएगा। मुख्यमंत्री ने 63वें होमगाइर्स एवं नागरिक सुरक्षा स्थापना दिवस की शुभकामनाएं देते हुए कहा कि प्रस्तुत की गई रैतिक परेड अत्यंत गौरवशाली है। परेड में राष्ट्रसेवा के प्रति जवानों के समर्पण, साहस और उत्कृष्टता की शानदार झलक देखने को मिली। मुख्यमंत्री ने कहा होमगाई जवान कठिन परिस्थितियों में भी धैर्य, समर्पण और अदम्य इच्छाशक्ति के साथ श्रेष्ठ की सुरक्षा व्यवस्था और जनसेवा के दायित्वों को निभाते हैं। उन्होंने कहा राज्य सरकार ने होम



गाइर्स जवानों के कल्याण और संगठन के उत्थान के लिए अनेकों महत्वपूर्ण निर्णय लिए हैं। मुख्यमंत्री ने कहा राज्य सरकार ने पहली बार होमगाइर्स जवानों को 12 आकस्मिक अवकाश प्रदान करने का निर्णय लिया। महिला होमगाइर्स को प्रसूति अवकाश प्रदान करने की सुविधा भी प्रारंभ की गई है। पुलिस कर्मियों और एनडीआरएफ की

भांति 9 हजार फीट से अधिक ऊँचाई पर ड्यूटी करने वाले होमगाइर्स स्वयंसेवकों को 200 रुपए प्रतिदिन प्रोत्साहन राशि देने का निर्णय भी लिया गया है। एसडीआरएफ के जवानों के साथ प्रशिक्षित हुए होमगाइर्स के जवानों को 100 रुपए प्रतिदिन प्रोत्साहन राशि भी प्रदान की जा रही है। इस अवसर पर विधायक उमेश शर्मा

सीएम ने होमगाइर्स के समर्पण भाव को सराहा

मुख्यमंत्री ने कहा कि होमगाइर्स जवान बरसात, ठंड, गर्मी जैसी हर परिस्थितियों में अपने कर्तव्यों का निर्वहन पूरी निष्ठा और समर्पण से करते हैं। होमगाइर्स जवान, यातायात प्रबंधन, कानून व्यवस्था बनाए रखने के साथ कुंभ और कांवड़ यात्रा जैसे विशाल धार्मिक आयोजनों को सफलतापूर्वक संपन्न कराने में अपनी भूमिका निभा रहे हैं। चारों धर्मों के साथ-साथ हरिद्वार में स्थापित होमगाइर्स हेल्प डेस्क देश-विदेश से आने वाले श्रद्धालुओं और पर्यटकों को हर संभव मदद उपलब्ध करा रहा है।

जवानों के हौंसले और समर्पण को राज्य सरकार दे रही उचित सम्मान

मुख्यमंत्री ने कहा होमगाइर्स के जवान प्राकृतिक आपदाओं के समय में भी आवश्यकता पड़ने पर त्वरित रूप से घटनास्थल पर पहुंचकर राहत और बचाव कार्य में पूरी तत्परता और समर्पण के साथ जुट जाते हैं। उन्होंने कहा कि जवानों के हौंसले और समर्पण को राज्य सरकार उचित सम्मान दे रही है। राज्य सरकार होमगाई जवानों के हितों के लिए आगे भी पूर्ण प्रतिबद्धता के साथ कार्य करेगी।

काज, खजाना दास, सविता कपूर, मेयर देहरादून सौरभ थपलियाल, मेयर ऋषिकेश शंभू पासवान, कैलाश पंत, मधु भट्ट,

हरदा की पार्टी में कांग्रेसी माल्टा रसहीन और राजनीतिक स्वाद से परे: भट्ट

मुख्य संवाददाता शाह टाइम्स देहरादून । भाजपा ने हरदा की माल्टा पार्टी पर तंज कसते हुए कहा कि कांग्रेसी माल्टाओं में जूस नहीं है और कुछ निकला भी तो हार का कसैला स्वाद ही आयेगा।

प्रदेशाध्यक्ष एवं राज्यसभा सांसद महेंद्र भट्ट ने टिप्पणी करते कहा कि आज भी पूर्व सीएम के जेहन में जूस से अधिक चिंता माल्टा से डेनिस जैसे शराब ब्रांड बनाने की रहती है। पूर्व सीएम हरदा की माल्टा पार्टी और उसमें किए कांग्रेसी दावे आधारित मीडिया सवालों पर प्रतिक्रिया देते हुए भट्ट ने कहा कि कांग्रेस पार्टी धरातल पर कम सोशल मीडिया में ही अधिक नजर आती है। विपक्ष के नाते आज वे मुझविहीन और विचारहीन पार्टी बनकर रह गई है। क्योंकि जनता की अधिकांश आकांक्षाओं से जुड़े विषयों पर मुख्यमंत्री धामी की नेतृत्व वाली भाजपा सरकार सकारात्मक कदम उठा चुकी है, जो थोड़े बहुत मुद्दे शेष हैं, उनको लेकर

भी जनता को हमारी सरकार पर ही विश्वास है। कांग्रेस पार्टी के नेताओं में अब जनसरोकारों और जनहित के मुद्दों चिंता करने का साहस भी नहीं रह गया है। यही वजह है कि कभी माल्टा, कभी निम्बू, कभी पहाड़ी अनाजों को लेकर ही वे मीडिया का ध्यान आकृष्ट करने के लिए ही सोशल मीडिया इवेंट करते रहते हैं। उन्होंने इस दौरान हरदा समेत तमाम कांग्रेस नेताओं के बयानों पर तंज कसते हुए कहा कि कांग्रेसी माल्टाओं में अब जूस नहीं निकलने वाला है। जब जोश और जूस था, तब ये सभी उससे भ्रष्टाचार की डेनिस बनाते रहे हैं। अब भी इनके पूर्व सीएम का ध्यान, माल्टा किसानों पर कम, अपने पूर्व कुख्यात डेनिस ब्रांड जैसे शराबों के उत्पादन में अधिक है। उन्होंने हरदा को सुझाव देते हुए कहा, अब उनके नेताओं में जोश या जूस कुछ भी नहीं बचा, लिहाजा ज्यादा प्रयास करेंगे तो जीत नहीं हार का कसैला स्वाद ही आने वाला है।

यूजीसी मानकों के अनुरूप बनेगा एससीईआरटी ढांचा: डॉ. रावत

मुख्य संवाददाता शाह टाइम्स देहरादून। सुबे के विद्यालयी शिक्षा मंत्री डॉ. धन सिंह रावत ने एससीईआरटी सभागार में विद्यालयी शिक्षा विभाग की समीक्षा बैठक ली। जिसमें एससीआरटी एवं जिला शिक्षा एवं प्रशिक्षण संस्थान (डायट) के लिए पृथक शिक्षक संवर्ग की नियमावली, आवासीय विद्यालयों की व्यवस्था, विभाग में गतिमान निर्माण कार्यों के साथ ही प्राथमिक शिक्षा के अन्तर्गत सहायक अध्यापकों की भर्ती आदि की विस्तृत समीक्षा की गयी।



कहा- एलटी से प्रवक्ता एवं पदोन्नति में लाये तेजी, अधिकारियों को दिये निर्माण कार्यों में तेजी लाने एवं समय पर बजट खर्च के निर्देश

लिए प्रधानाचार्य, उप प्रधानाचार्य एवं अध्यापकों की स्थायी नियुक्ति के लिए नियमावली तैयार किये जाने के निर्देश अधिकारियों को दिये। उन्होंने विभागीय अधिकारियों को निदेशित किया कि सुबे के माध्यमिक विद्यालयों में चतुर्थ श्रेणी कर्मचारियों की भर्ती प्रक्रिया इसी माह शुरू की जाए। जिसमें स्थानीय युवाओं को प्राथमिकता दी जायेगी। इसके अलावा सअएलटी से प्रवक्ता एवं प्रधानाध्यापक के पदों पर पदोन्नति की प्रक्रिया शीघ्र करने को

कहा। बैठक में सचिव विद्यालयी शिक्षा रविनाथ रमन, अपर सचिव रंजना राजगुरु, महानिदेशक दीपति सिंह, निदेशक माध्यमिक मुकुल कुमार सती, निदेशक बेसिक अजय नौडियाल, निदेशक एससीईआरटी वंदना गव्याल, विच निर्यंत्रक बोरेंद्र कुमार, अपर निदेशक गढ़वाल, अपर निदेशक कुमाऊँ सहित विभागीय सहित अन्य विभागीय अधिकारी उपस्थित रहे।

विभिन्न स्थानों पर आयोजित होगा किसान दिवस : जोशी

17 दिसम्बर को चमोली जिले से होगी शुरुआत, मुख्यमंत्री धामी और केन्द्रीय कृषि मंत्री चौहान होंगे शामिल: जोशी



मुख्य संवाददाता शाह टाइम्स देहरादून। प्रदेश के कृषि एवं कृषक कल्याण मंत्री गणेश जोशी ने सोमवार को अपने शासकीय आवास में कृषि विभाग की बैठक के दौरान अधिकारियों को निर्देशित किया कि प्रदेश के विभिन्न स्थानों पर आयोजित होने वाले किसान दिवस कार्यक्रमों की तैयारियों शीघ्र प्रारंभ की जाएं। उन्होंने 17 दिसम्बर को जनपद चमोली के कर्णप्रयाग विकासखण्ड में प्रस्तावित मुख्य कार्यक्रम की व्यवस्थाओं के संबंध में भी स्पष्ट दिशा-निर्देश दिए। कृषि मंत्री जोशी ने बताया कि 17 दिसम्बर को चमोली जिले के

कर्णप्रयाग विकासखण्ड में आयोजित होने वाले मुख्य किसान दिवस कार्यक्रम में मुख्यमंत्री पुष्कर सिंह धामी तथा केन्द्रीय कृषि एवं किसान कल्याण मंत्री शिराज सिंह चौहान प्रतिभाग करेंगे। कार्यक्रम को सफल बनाने हेतु मंत्री जोशी ने दूरभाष पर चमोली के जिलाधिकारी, कर्णप्रयाग विधायक अनिल नौटियाल एवं भारतीय जनता पार्टी के जिलाध्यक्ष से वार्ता कर आवश्यक तैयारियों की जानकारी प्राप्त की। बैठक में कृषि सचिव डा. एस.एन. पाण्डेय, उद्यान निदेशक एस.एल. सेमवाल सहित कृषि एवं कृषक कल्याण विभाग के वरिष्ठ अधिकारी उपस्थित रहे।

बीमार होने पर नहीं रुकेगा पीआरडी जवानों का मानदेय: रेखा आर्या

मुख्य संवाददाता शाह टाइम्स देहरादून। बीमार होने पर अगर पीआरडी जवान अस्पताल में भर्ती रहता है तो, अब 6 महीने तक उसका मानदेय नहीं रोका जाएगा। सोमवार को सचिवालय स्थित एफआरडीसी सभागार में कैबिनेट मंत्री रेखा आर्या ने अधिकारियों को इसके निर्देश दिए।

बैठक के बाद कैबिनेट मंत्री रेखा आर्या ने बताया कि विभाग पीआरडी जवानों की सभी जायज मांगों पर सहानुभूति पूर्वक विचार करेंगा। उन्होंने कहा कि पीआरडी के लिए स्वयंसेवक के बजाय दूसरा उचित शब्द इस्तेमाल करने की मांग पर भी उन्होंने अधिकारियों को निर्देशित किया है।

कैबिनेट मंत्री ने बताया कि पीआरडी जवानों को मिलने वाली सहायता राशि में इजाफा करने और

स्थापना दिवस से पहले कैबिनेट मंत्री ने सुनी पीआरडी जवानों की समस्याएं, अधिकारियों को जवानों की मांगों पर उदारता से निर्णय करने का निर्देश दिया



बीमार होने की दशा में मानदेय नियमित रूप से देने के निर्देश जारी किए गए हैं। बैठक में पीआरडी संगठन प्रतिनिधियों ने 365 दिन रोजगार दिए जाने का मुद्दा उठाया। इसके बाद कैबिनेट मंत्री ने विभागीय अधिकारियों को इस दिशा में कदम उठाने के लिए निर्देश दिए। कैबिनेट मंत्री ने कहा कि 11

दिसंबर को पीआरडी स्थापना दिवस के अवसर पर आयोजित होने वाले कार्यक्रमों की तैयारी की समीक्षा भी बैठक में की गई। बैठक में विशेष प्रमुख खेल सचिव अमित सिन्हा, निदेशक आशीष चौहान, अपर निदेशक अजय अग्रवाल अन्य विभागीय अधिकारी एवं पीआरडी संगठनों के प्रतिनिधि मौजूद रहे।

पुलिस के साथ नर्सिंग बेरोजगार प्रदर्शनकारियों की जमकर धक्का मुक्की

मुख्य संवाददाता शाह टाइम्स देहरादून। नर्सिंग भर्ती प्रक्रिया को पूर्व की तरह वर्षाव किए जाने समेत अन्य मांगों को लेकर नर्सिंग बेरोजगारों ने सोमवार को दिलायाम चौक पर इकट्ठा होकर मुख्यमंत्री आवास कूच किया। लेकिन पुलिस ने उन्हें न्यू कैंट रोड स्थित साला वाला के निकट बैरिकेडिंग लगाकर रोक दिया। इसी बीच आगे बढ़ने को लेकर पुलिस के साथ प्रदर्शनकारियों की जमकर धक्का मुक्की हो गई। हंगामा बढ़ता देख जब पुलिस ने प्रदर्शन कर रहे नर्सिंग बेरोजगारों को हिरासत में लेने की कोशिश की तभी एक महिला पुलिसकर्मी ने प्रदर्शन में शामिल नर्सिंग बेरोजगार छात्रा को थपड़ जड़ दिया। इस दौरान दोनों के बीच खूब हाथापाई हुई। अन्य प्रदर्शनकारियों ने पुलिस के

मुख्यमंत्री आवास कूच करने से रोकने पर जताई नाराजगी, महिला पुलिसकर्मी ने नर्सिंग छात्र को जड़ा थपड़, नर्सिंग बेरोजगारों में जबरदस्त आक्रोश

मारपीट किए जाने का आरोप लगाते हुए प्रदर्शन शुरू कर दिया। नर्सिंग एकता मंच उत्तराखंड के प्रदेश अध्यक्ष नवल पुंडीर का कहना है कि वह बीते लंबे समय से भर्ती प्रक्रिया को पूर्व की तरह वर्षाव किए जाने की मांग को लेकर आंदोलनरत हैं। लेकिन सरकार उनकी मांगों पर कोई ध्यान नहीं दे रही है, इसे बेरा जगारों में भारी आक्रोश है। उन्होंने

वर्तमान नर्सिंग भर्ती विज्ञप्ति व भर्ती पोर्टल को तुरंत निरस्त या बंद किए जाने, आईपीएचएस मानकों के तहत स्वास्थ्य विभाग और चिकित्सा शिक्षा विभाग में ढाई हजार पदों पर नई विज्ञप्ति जारी करने और उत्तराखंड मूल के निवासी अभ्यर्थियों को भर्ती में प्राथमिकता दिए जाने और अन्य राज्यों के अभ्यर्थियों को अलग रखने की मांग की है। प्रदर्शन कर रहे नर्सिंग बेरोजगारों को पुलिस ने एकता विहार स्थित धरना स्थल भेज दिया। नर्सिंग बेरोजगारों का कहना है कि वो कई लंबे समय से मांगों को लेकर आंदोलन कर रहे हैं, लेकिन सरकार उनकी मांगों को अनसुना कर रही है। जिससे उन्हें भविष्य की चिंता सता रही है। उन्होंने कहा कि सरकार को उनकी मांगों का रकार्वई करनी चाहिए।

गजलड गांव का दौरा करने पहुंची ‘सरकार’

मानव-वन्यजीव संघर्ष पर प्रशासन सक्रिय: प्रमुख सचिव आदमखोर गुलदर व भालू से निजात का दिलाया भरोसा



शाह टाइम्स प्रमुख संवाददाता देहरादून/पौड़ी गढ़वाल। पौड़ी गढ़वाल जनपद में लगातार बढ़ रहे मानव-वन्यजीवसंघर्ष को गंभीरता से लेते हुए मुख्यमंत्री पुष्कर सिंह धामी ने उच्चाधिकारियों को प्रभावित क्षेत्रों का दौरा कर आवश्यक कार्रवाई सुनिश्चित करने के निर्देश दिए हैं। सोमवार को प्रमुख सचिव वन आर. के. सुधांशु, गढ़वाल मंडल आयुक्त विनय शंकर पाण्डेय तथा मुख्य वन संरक्षक रंजन कुमार मिश्र ने सोमवार को प्रशासनिक अधिकारियों के साथ तहसील पौड़ी के गजलड गाँव का दौरा किया। अधिकारियों ने गुलदर के हमले में मृत स्वर्गीय राजेन्द्र नौटियाल के

परिजनों से भेंट कर गहरी शोक संवेदना व्यक्त की। प्रमुख वन सचिव ने प्रभावित परिवार को सात्वना देते हुए मुआवजे की अग्रिम राशि का चेक सौंपा। प्रमुख सचिव ने गजलड घटना पर जिला प्रशासन एवं वन विभाग की त्वरित कार्रवाई तथा ग्रामीणों के सहयोग की सराहना की। उन्होंने कहा कि सरकारी तंत्र और जनसहभागिता की संयुक्त शक्ति ही हर समस्या का समाधान है। अधिकारियों ने घटनास्थल का निरीक्षण कर आदमखोर गुलदर के

निस्तारण के लिए की जा रही व्यवस्थाओं का जायजा भी लिया। इस अवसर पर वरिष्ठ पुलिस अधीक्षक सर्वेश पंवार, मुख्य वन संरक्षक धीरज पांडे, वन संरक्षक आकाश वर्मा, वन क्षेत्राधिकारी गढ़वाल अभिमन्यु सिंह, लैसडोन के वन क्षेत्राधिकारी जीवन मोहन दयाद्वे, कालागढ़ के वन क्षेत्राधिकारी तरुण एस., अपर जिलाधिकारी अनिल गव्याल, सहायक मजिस्ट्रेट दीक्षिता जोशी सहित कई अधिकारी मौजूद रहे।

स्थानीय प्रतिनिधि मंडल ने रखे सुझाव

दौर के बाद प्रभावित क्षेत्र के प्रतिनिधि मंडल ने विकास भवन में प्रमुख सचिव से मुलाकात कर मानव-वन्यजीव संघर्ष के प्रभावी न्यूनीकरण को कई सुझाव दिए। इनमें क्षेत्र से परिचित स्थानीय ग्रामीणों को निस्तारण दल में शामिल करने, गुलदर को बेहोशी का टीका (ट्रैविललाज) करने को दो निजी निशानेबाजों की अनुमति देने, पूर्व-रिकॉर्डेड ऑडियो संदेशों के माध्यम से जनजागरूकता फैलाने की मांग की गई। प्रमुख सचिव ने सभी बिंदुओं पर तत्काल संज्ञान लेते हुए अधिकारियों को आवश्यक दिशा-निर्देश जारी किए।

जिलाधिकारी ने दी व्यवस्थाओं की जानकारी

जिलाधिकारी स्वाति एस. भदौरिया ने बताया कि संघर्ष न्यूनीकरण से जुड़े सभी दिशा-निर्देशों का पालन कराया जा रहा है। प्रभावित क्षेत्रों में पशुपालकों के लिए नियमित चारे की व्यवस्था सुनिश्चित करने हेतु पशुपालन विभाग को निर्देशित किया गया है। साथ ही संवेदनशील क्षेत्रों में सुरक्षा को देखते हुए विद्यालयों और आंगनवाड़ी केंद्रों के समय में भी परिवर्तन किया गया है।

मानव-वन्यजीव संघर्ष पर विभागों की बैठक

बाद में विकास भवन सभागार में प्रमुख सचिव ने सभी विभागों की संयुक्त बैठक ली। उन्होंने निर्देश दिया कि संघर्ष न्यूनीकरण के लिये हर रेंज स्तर पर नियमित 'प्रभागीय दिवस' आयोजित किया जाए। 'क्या करें, क्या न करें' आधारित जनजागरूकता सामग्री शीघ्र तैयार कर वितरित की जाए। रेंज एवं वन पंचायत स्तर पर व्हाट्सएप समूहों और प्रभागीय स्तर पर सोशल मीडिया प्लेटफॉर्म का उपयोग वन्यजीव गतिविधियों की सूचनाएँ प्रसारित करने में किया जाए।

एमडीडीए ने 72 बीघा में अवैध प्लॉटिंग को किया ध्वस्त

नियमों से खिलवाड़ करने वालों पर प्राधिकरण की कड़ी कार्रवाई जारी, अब तक सैकड़ों मामलों में हो चुका है एक्शन

मुख्य संवाददाता शाह टाइम्स देहरादून। मसुरी-देहरादून विकास प्राधिकरण (एमडीडीए) ने प्राधिकरण क्षेत्रान्तर्गत अवैध प्लॉटिंग को खिलाफ अपनी सख्त कार्रवाई की और तेज कर दिया है। नियोजित एवं सुरक्षित शहरी विकास को सुनिश्चित करने के उद्देश्य से एमडीडीए की टीम ने विकासनगर, सहसपुर, सेलाकुई, होरोवाला रोड सहित विभिन्न क्षेत्रों में आज व्यापक अभियान चलाते हुए सीलिंग व ध्वंस्तोकरण की कार्रवाई की गई। विशाल खान द्वारा होरोवाला रोड, देहरादून में लगभग 40-45 बीघा में की जा रही अवैध प्लॉटिंग को ध्वस्त



किया गया। इसी प्रकार परमजीत रिखोल द्वारा खैरी गांव, मुर्गा निगम रोड, सेलाकुई में लगभग 05 बीघा क्षेत्र में की गई अवैध प्लॉटिंग पर भी कार्रवाई की गई। राहुल धनोला एवं अन्य द्वारा ग्राम शंकरपुर, नवोदय विद्यालय निकट, कैचीवाला रोड,

मानचित्र स्वीकृति एवं विधिक प्रक्रिया की पुष्टि कर ही भूमि खरीदें : बर्निया

सचिव एमडीडीए मोहन सिंह बर्निया ने कहा कि प्राधिकरण अवैध निर्माणों पर लगातार निगरानी रख रहा है और जहां भी अवैध गतिविधियों की जानकारी प्राप्त होती है, तत्काल कार्रवाई की जाती है। विकास क्षेत्रों की भौतिक रूप से जांच की जा रही है ताकि किसी भी स्तर पर अवैध प्लॉटिंग या निर्माण पनप न सके। नागरिकों एवं निवेशकों से अनुरोध है कि मानचित्र स्वीकृति एवं विधिक प्रक्रिया की पुष्टि कर ही भूमि खरीदें।

एमडीडीए का लक्ष्य - एक स्वच्छ, संगठित और पारदर्शी शहरी विकास मॉडल तैयार करना :तिवारी

उपाध्यक्ष एमडीडीए बंशीधर तिवारी ने कहा कि एमडीडीए का मूल उद्देश्य सुव्यवस्थित, सुरक्षित और योजनाबद्ध शहरी विकास को लागू करना है। इसी भावना के तहत प्राधिकरण द्वारा अवैध निर्माणों और अवैध प्लॉटिंग के विरुद्ध शून्य-सहिष्णुता की नीति अपनाई गई है। हमने बीते कुछ महीनों में बड़े पैमाने पर ऐसी गतिविधियों पर निर्णायक कार्रवाई की है। अवैध कॉलोनाइजमेंट द्वारा बिना मानचित्र स्वीकृति, बिना बुनियादी सुविधाओं की व्यवस्था किए प्लॉटिंग करना न केवल कानून का उल्लंघन है, बल्कि भविष्य में नागरिकों के लिए गंभीर जोखिम भी पैदा करता है। एमडीडीए की ओर से साफ निर्देश है कि जो भी व्यक्ति या संस्था नियमों से खिलवाड़ करेगी, उस पर कड़ी से कड़ी कार्रवाई की जाएगी। हम जनता से भी अपील करते हैं कि किसी भी भूखंड या प्लॉट को खरीदने से पहले उसकी विधिक स्थिति अवश्य जांच लें और एमडीडीए की स्वीकृत कॉलोनियों में ही निवेश करें। हमारा लक्ष्य है- एक स्वच्छ, संगठित और पारदर्शी शहरी विकास मॉडल तैयार करना, जिसमें जनता की सुरक्षा और हित सबसे ऊपर हों।



सहसपुर में लगभग 22 बीघा में की जा रही अवैध प्लॉटिंग को भी ध्वस्त किया गया। उक्त कार्यवाही में अवर

अभियन्ता शिवाथ सेमवाल, अमन पाल, मुनिरवाइजर एवं पुलिस बल मौजूद रहा।

विश्वविद्यालय करेंगे समर्थ पोर्टल का पूर्ण रूप से संचालन

मुख्य संवाददाता शाह टाइम्स देहरादून। उच्च शिक्षा विभाग के तहत समर्थ पोर्टल का संचालन पूर्ण रूप से विश्वविद्यालय द्वारा किया जायेगा, शासन के पास केवल मॉनिटरिंग की जिम्मेदारी रहेगी। इस सम्बंध में विभागीय शिक्षा मंत्री डॉ धन सिंह रावत ने आज विधानसभा स्थित सभागार में उच्च शिक्षा विभाग की समीक्षा बैठक ली। जिसमें उन्होंने विभागीय अधिकारियों को समर्थ पोर्टल का संचालन पूर्ण रूप से विश्वविद्यालयों को सौंपने के निर्देश दिये। उन्होंने कहा कि शासन केवल पोर्टल की समीक्षा करेगा बाकी कार्य विश्वविद्यालय स्वयं करेंगे। विभागीय मंत्री ने कहा कि उच्च शिक्षण

संस्थाओं में सेमेस्टर में 90 दिन व वर्ष में 180 दिन कक्षाओं का संचालन अनिवार्य है। जिसका अनुपालन कराने की जिम्मेदारी सम्बंधित विश्वविद्यालय व उच्च शिक्षा निदेशालय की होगी। उन्होंने विभागीय अधिकारियों को शैक्षणिक कैलेंडर के अनुरूप समय पर प्रवेश प्रक्रिया, दीक्षांत समारोह एवं परीक्षाफल जारी करने के निर्देश दिए। इसके अलावा महाविद्यालयों में छात्र-छात्राओं की 75 प्रतिशत उपस्थिति सुनिश्चित करने, विश्वविद्यालयों एवं महाविद्यालयों में रिक्र शैक्षणिक तथा शैक्षणिक तंत्र पदों पर नियुक्ति प्रक्रिया शुरू करने के निर्देश दिये। विभागीय मंत्री डॉ रावत ने कहा कि प्रतियोगी परीक्षाएं, डॉ0 दीपक पाण्डे, शैलेन्द्र कुमार, अनुभाग पारितोषिक राशि समय पर भुगतान करने, मेधावी छात्र-छात्राओं को छात्रवृत्ति व शैक्षणिक भ्रमण कराने, शिक्षकों को प्रशिक्षण पर भेजने व

प्रत्येक जनपद में दो-दो महाविद्यालयों को ऑटोनॉमस बनाने की कार्यवाही के निर्देश दिये। बैठक में विश्वविद्यालय द्वारा विभिन्न पाठ्यक्रमों की सम्बद्धा दिये जाने, अशासकीय महाविद्यालय की नियमावली तैयार करने, नये महाविद्यालयों में पद सृजन एवं भूमि एवं भवन की व्यवस्था सहित विभिन्न बिन्दुओं पर चर्चा की गयी। बैठक में डॉ रवेन्द्र भसीन एवं जयपाल सिंह चौहान, सचिव उच्च शिक्षा रंजीत सिन्हा, अपर सचिव मनुज गोयल, संयुक्त सचिव विक्रम सिंह यादव, संयुक्त निदेशक आनन्द सिंह उनियाल, उपसचिव अजीत सिंह, हरीश सागर, अनुसचिव दीपक कुमार, अर्जुन सिंह, डॉ0 दीपक पाण्डे, शैलेन्द्र कुमार, अनुभाग अधिकारी खिलाफ सिंह बिष्ट, धीरज कुमार, आशा कण्डपाल, नरेन्द्र लोधी व अन्य विभागीय अधिकारी उपस्थित रहे।

जनता दरबार में पहुंचे फरियादी, शिकायतों पर हुई सुनवाई

शाह टाइम्स संवाददाता
नई टिहरी। जिला मुख्यालय स्थित सभागार में सोमवार को आयोजित जनता दरबार में फरियारियों का जमावड़ा लगा रहा। जिलाधिकारी नितिका खण्डेलवाल ने जिले के दूर-दराज क्षेत्रों से आए लोगों की समस्याओं और शिकायतों को बेहद गंभीरतापूर्वक सुना। इस दौरान पुनर्वास, लोक निर्माण विभाग, सिंचाई, राजस्व और विद्युत विभाग सहित विभिन्न महकमों से संबंधित 56 से अधिक आवेदन पत्र दर्ज किए गए। जिलाधिकारी ने मौके पर मौजूद अधिकारियों को स्पष्ट निर्देश दिए कि जनता की समस्याओं का निस्तारण प्राथमिकता के आधार पर और तय समय सीमा के भीतर सुनिश्चित किया जाए। जनता दरबार के दौरान जिलाधिकारी ने सीएम हेल्पलाइन



और जन समर्पण पोर्टल पर दर्ज लंबित शिकायतों की भी गहन समीक्षा की। उन्होंने अधिकारियों को हृदायत दी कि जो शिकायतें पोर्टल पर लंबित हैं, उनका तत्काल निस्तारण किया जाए और जिन शिकायतों का समाधान हो चुका है, उन्हें पोर्टल पर अपडेट कर बंद किया जाए। इस समीक्षा के माध्यम से प्रशासन ने यह संदेश देने का

प्रयास किया कि डिजिटल माध्यमों से आने वाली शिकायतों पर भी उतनी ही गंभीरता दिखाई जाएगी जितनी कि प्रत्यक्ष सुनवाई में। जनसुनवाई में व्यक्तिगत समस्याओं को लेकर भी कई लोग पहुंचे। विकासखंड जाखणीधार के ग्राम गेंवली (देवल) निवासी धनीराम सेमवाल ने अपने आवास के ऊपर से गुजर रहे विद्युत तारों से होने वाले

खतरों का हवाला देते हुए तार हटाने और पोल शिफ्ट करने की गुहार लगाई, जिस पर जिलाधिकारी ने अधिशासी अभियंता विद्युत को तत्काल आवश्यक कार्रवाई के निर्देश दिए। वहीं, विकासखंड देवप्रयाग के ग्राम चाका पिछवाड़ा निवासी विनिता देवी ने स्वरोजगार की दिशा में कदम बढ़ाते हुए अपने पॉली हाउस के लिए सिंचाई के

पानी की मांग रखी। उन्होंने सुझाव दिया कि पास ही स्थित एक अनुपयोगी जल स्रोत पर टैंक बनाकर सिंचाई की व्यवस्था की जा सकती है, जिस पर जिला उद्यान अधिकारी को कार्यवाही के लिए निर्देशित किया गया।

आपदा और निर्माण कार्यों से जुड़ी शिकायतों का भी अंबार लगा रहा। इसके अतिरिक्त, सख्यों सकलाना मरोड़ा क्षेत्र के ग्रामीणों ने क्षतिग्रस्त नहरों की मरम्मत के लिए पत्र सौंपा, जिस पर संबंधित अधिकारियों को कार्यवाही के निर्देश दिए गए। इस अवसर पर मुख्य विकास अधिकारी वरुणा अग्रवाल, एडीएम अवधेश कुमार, सीएमओ रयाम विजय और डीडीओ असलम सहित समस्त जिला स्तरीय अधिकारी उपस्थित रहे।

निजमुला घाटी में भालूओं का आतंक देर शाम एक आदमी को किया घायल



सुरेन्द्र लाल ने बताया कि मरीज जिला हॉस्पिटल में भर्ती है, अब मरीज की स्थिति खतरे से बाहर है। निजमुला घाटी में भालू प्रतिदिन ग्रामीणों की नजर में आ रहे हैं, जिससे खेतों और रास्तों पर लोगों की आवाजाही जोखिम भरी हो गई है और घाटी में भालूओं का आतंक लगातार बढ़ रहा है। गाड़ी सँजी,

निजमुला, गौणा, दुर्मी पगना पाणा ईरानी और झिंझी सहित कई गांवों के ग्रामीण भयभीत हैं। क्षेत्र में भालूओं के लगातार दिखने से ग्रामीणों में चिंता का माहौल है। ब्यारा के पूर्व प्रधान बताया कि राइका निजमुला में 200 से अधिक बच्चे पढ़ते हैं आए स्कूल के नजदीक भालू दिखाई दे रहे हैं, इन्होंने कहा वन विभाग से मांग की है कि भालूओं की बढ़ती संख्या को नियंत्रित करने और लोगों की सुरक्षा सुनिश्चित करने के लिए तत्काल प्रभावी कदम उठाए जाएं। उन्होंने चेतावनी दी है यदि भालूओं को जल्द मारने के आदेश नहीं दिए तो जल्द आंदोलन किया जाएगा। प्रतिदिन भालूओं के आतंक से क्षेत्र के लोग काफी डर हुए हैं।

एक नजर

बाल कल्याण समिति के सदस्यों ने किया जागरूक

रुद्रप्रयाग। बाल कल्याण समिति की सदस्य गीता मलारी एवं ममता शैली ने अगस्त्यमुनि क्षेत्र में अभिभावकों व गांव से आई हुई महिलाओं के बीच पहुंचकर एक जागरूकता कार्यक्रम संचालित किया। कार्यक्रम के दौरान समिति सदस्यों ने बाल विवाह, बाल श्रम, और बच्चों में बढ़ती नशे की प्रवृत्ति जैसे गंभीर मुद्दों पर विस्तार से जानकारी दी। उन्होंने कहा कि इन समस्याओं को रोकने के लिए परिवार और समुदाय दोनों की सक्रिय भागीदारी आवश्यक है। ग्रामीण क्षेत्रों से आई हुई महिलाओं को बच्चों के अधिकारों, कानूनी प्रावधानों तथा बच्चों को नशे और शोषण से बचाने के प्रभावी तरीकों के बारे में जागरूक किया गया। समिति ने यह भी बताया कि 1098 बच्चों को तुरंत सहायता प्रदान करने वाली हेल्पलाइन है, जहाँ किसी भी आपात स्थिति में तुरंत संपर्क किया जा सकता है।

कुलसचिव ने दी अज्ञात के खिलाफ तहरीर

श्रीनगर। हेमवती नन्दन बहुगुणा गढ़वाल विश्वविद्यालय के कुलपति कि फोटो लगाकर अज्ञात व्यक्ति द्वारा भेजे गए पत्र पर विवि प्रशासन ने कोतवाली में तहरीर दी है। कोतवाली श्रीनगर में दी तहरीर में गढ़वाल् विवि के कुलसचिव प्रो. राकेश कुमार ढोड़ी ने कहा कि गढ़वाल् विवि के कुलपति प्रो. श्रीप्रकाश सिंह की कोटी लगागर अज्ञात व्यक्ति द्वारा मोबाईल से वाट्सअप भेजेज भेजकर उनकी छवि को निरन्तर धूमिल करने का प्रयास किया जा रहा है। जो कि अति संवेदनशील एवं गम्भीर प्रकृति का है। कहा कि पूर्व में भी इस तरह की घटनाएं सामने आई है। उन्होंने अज्ञात के खिलाफ कार्यवाही की मांग की है। कोतवाली श्रीनगर के उपनिरीक्षक विजय सैलानी ने बताया कि कोतवाली में इससे सम्बंधित शिकायत मिली है। बताया कि मामले को साइबर सेल को भेजा गया है।

पेयजल कनेक्शन काटने की मुहिम के खिलाफ महिलाओं का हल्ला बोला

नई टिहरी। ऐशिया के सबसे बड़े बांध के निर्माण के लिए अपनी पैतृक भूमि त्यागने वाले विस्थापितों के शहर नई टिहरी में अब पेयजल कनेक्शन काटे जाने की कार्यवाही के खिलाफ जनक्रोध गहराने लगा है। कांग्रेस के वरिष्ठ नेता व एकता मंच के संयोजक आकाश कृपाली और पूर्व पालिकाध्यक्ष सीमा कृपाली के नेतृत्व में शहर की महिलाओं और प्रभावित परिवारों ने जिलाधिकारी नितिका खंडेलवाल से मुलाकात कर अपनी व्यथा सुनाई। इस दौरान प्रतिनिधिमंडल ने जिलाधिकारी को एक ज्ञापन सौंपते हुए जल संस्थान द्वारा शहर में चलाए जा रहे पेयजल कनेक्शन विच्छेदन अभियान पर तत्काल प्रभाव से रोक लगाने की मांग की है।ज्ञापन के माध्यम से जिलाधिकारी को अवगत कराया गया कि नई टिहरी शहर पूर्ण रूप से टिहरी बांध विस्थापितों और प्रभावितों का निवास स्थान है। यहां रहने वाले अधिकांश परिवार निर्बल आय वर्ग और निम्न मध्यम वर्गीय श्रेणी में आते हैं, जिनका आर्थिक स्थिति बहुत सुदृढ़ नहीं है। विस्थापन के समय किए गए वादों और पत्र. हरमंत राव कमेटेी की सिफारिशों के अनुसार, विस्थापित परिवारों को निशुल्क पेयजल उपलब्ध कराना जाना था।

रेस्टोरेंट संचालक को तीन माह की कैद

शाह टाइम्स संवाददाता
नई टिहरी। खाद्य पदार्थों में मिलावट कर आम जनमानस के स्वास्थ्य के साथ खिलवाड़ करने वाले एक रेस्टोरेंट संचालक को खिलाफ न्यायालय ने सख्त रुख अपनाया है। ऋषिकेश-गंगोत्री राष्ट्रीय राजमार्ग पर स्थित सेलुपानी क्षेत्र में एक रेस्टोरेंट संचालक को मिलावटी और असुरक्षित चावल रखने का दोषी पाते हुए मुख्य न्यायिक मजिस्ट्रेट मोहम्मद याकूब की अदालत ने उसे तीन माह के कठोर कारावास की सजा सुनाई है। इसके साथ ही दोषी पर 50 हजार रुपये का भारी-भरकम अर्थदंड भी लगाया गया है। न्यायालय ने अपने आदेश में स्पष्ट किया है कि यदि दोषी निर्धारित समय में अर्थदंड की

राशि जमा नहीं करता है, तो उसे एक माह का अतिरिक्त कारावास भुगतना होगा। मामले की जानकारी देते हुए परिवारी और वरिष्ठ खाद्य सुरक्षा अधिकारी शारदा शर्मा ने बताया कि यह प्रकरण करीब दो साल पुराना है। 14 मई 2022 को खाद्य सुरक्षा विभाग की टीम नियमित चेंकिंग अभियान पर थी। इसी दौरान सेलुपानी के पास स्थित एक रेस्टोरेंट का औचक निरीक्षण किया गया। निरीक्षण के दौरान टीम को वहां खुले में रखा हुआ कच्चा चावल मिला, जिसकी गुणवत्ता प्रथम दृष्टया संदिग्ध प्रतीत हो रही थी। संदेह के आधार पर विभाग ने नियमानुसार चावल का सैंपल भरकर जांच के लिए रूद्रपुर स्थित प्रयोगशाला भेजा। लैब की

रिपोर्ट में यह चावल मिलावटी और मानव उपभोग के लिए असुरक्षित पाया गया। रेस्टोरेंट संचालक पूर्ण ने इस रिपोर्ट के खिलाफ अपील की, जिसके बाद न्याय के सिद्धांत का पालन करते हुए सैपल को दोबारा जांच के लिए केंद्रीय प्रयोगशाला कोलकाता भेजा गया। हालांकि, कोलकाता लैब की जांच में भी चावल मानकों पर खरा नहीं उतरा और उसे खाने के लिए असुरक्षित घोषित कर दिया गया। दोनों प्रयोगशालाओं से पुष्टि होने के बाद खाद्य सुरक्षा विभाग ने 6 अप्रैल 2023 को न्यायालय में मुकदमा दर्ज कराया। कोर्ट ने खाद्य सुरक्षा एवं मानक अधिनियम 2006 की धारा-59 के तहत मामले का सजांन लिया और

आरोपी को नोटिस जारी किया। अदालत में सुनवाई के दौरान अभियोजन पक्ष की ओर से एपीओ सीमा रानी ने जोरदार पैरवी की। उन्होंने दोनों प्रयोगशालाओं की जांच रिपोर्ट, एक्ट के कड़े प्रावधान और गवाहों के बयान अदालत के समक्ष प्रस्तुत किए। उन्होंने तर्क दिया कि यह केवल एक प्रशासनिक उल्लंघन नहीं है, बल्कि सीधे तौर पर लोगों के स्वास्थ्य और जीवन के साथ खिलवाड़ है, इसलिए आरोपी को सख्त सजा मिलनी चाहिए। बीते दिवस हुई अंतिम बहस के बाद पत्रावलियों और साक्ष्यों का अवलो. कन करते हुए न्यायालय ने आरोपी पूर्ण को दोषसिद्ध करार दिया और सजा का ऐलान किया।

गढ़वाल विवि के छात्रों ने सीखे आपदा प्रबंधन के गुर

शाह टाइम्स संवाददाता
श्रीनगर। गढ़वाल विश्वविद्यालय के बिड़ला परिसर स्थित एसीएल सभागार में वीएससी प्रथम वर्ष के छात्रों को आपदा प्रबंधन का व्यावहारिक प्रशिक्षण दिया गया।

प्रशिक्षण कार्यक्रम में आपदा प्रबंधन प्राधिकरण पौड़ी के मास्टर ट्रेनर किसन सिंह पंवार ने उपस्थित छात्रों को आपदाओं के प्रकार, उनके प्रभाव और प्रारंभिक रिस्पांस के बारे में जानकारी दी। उन्होंने आपदा की स्थिति में सबसे पहले क्या-क्या कदम उठाने चाहिए, इस पर विस्तार से चर्चा की। इसके बाद पंवार ने राहत-बचाव में प्रयोग होने

वाले उपकरणों चेंयर हार्नेस, ड्रैगन लाइट, जुनार, वॉकी-टॉकी, सैटेलाइट फोन और रोप का उपयोग कर छात्रों को उनका व्यावहारिक प्रदर्शन दिखाया।

साथ ही स्टूचर की मदद से घायल को सुरक्षित स्थान तक पहुंचाने की विधि भी समझाई गई। स्टूचर उपलब्ध न होने पर चारपाई, कुर्सी या अन्य संसाधनों से घायल को ले जाने की तकनीकों भी सिखाई गई। साथ ही मानव श्रृंखला बनाकर रेस्क्यू करने का तरीका भी छात्रों ने सीखा। कार्यक्रम में सरकार के भू-देव ऐप के उपयोग की जानकारी भी दी गई।

छात्रवृत्ति में अवंतिका का चयन

शाह टाइम्स संवाददाता
रुद्रप्रयाग। जउमावि गोरणाधार डंगवाल गांव की कक्षा 9वीं की छात्रा अवंतिका गौड़ का चयन मुख्यमंत्री मेधावी छात्रवृत्ति परीक्षा के लिए हुआ है। छात्रा को जनपद में दूसरा स्थान प्राप्त हुआ है, जबकि विद्यालय के छात्र ईशान का चयन भी इस परीक्षा के लिए हुआ है। दोनों बच्चे ग्रामीण परिवेश से आते हैं। अपनी मेहनत व लग्न से इस परीक्षा में सफलता प्राप्त की। जिसका श्रेय छात्रों ने अपने माता-पिता व अध्यापकों को दिया। विद्यालय के प्रधानाध्यापक बीरबल



सिंह रावत ने इस उपलब्धि पर विद्यालय परिवार को बधाई दी। उन्होंने कहा कि सहायक अध्यापक अंग्रेजी सोहन सिंह नेगी के अथक प्रयासों से यह संभव हो पाया है। उन्होंने लगातार मेहनत कर छात्र-छात्राओं को प्रेरित किया और उन्हें इस योग्य बनाया। उन्होंने

बताया कि छात्रों के चयन से अभिभावकों में खुशी का माहौल बना हुआ है। हर साल प्रतियोगी परीक्षाओं में छात्र-छात्राओं का चयन होना, विद्यालय में पठन-पाठन के स्तर को दर्शाता है। जिससे शैक्षणिक माहौल में लगातार परिवर्तन किया जा रहा है। प्रबन्धक सन्तोष रावत, प्रदीप रावत, सुरेन्द्ररावत, विनोद रावत, जयदीप रावत, अशोक रावत, मालती देवी, शिव सिंह रावत, अरविन्द प्रसाद भट्ट, मनीष प्रसाद, सोबत सिंह रावत ने विद्यालय परिवार की इस उपलब्धि पर उन्हें बधाई दी।

शाह टाइम्स संवाददाता
रुद्रप्रयाग। ग्रामीण इलाकों में जंगली जानवरों का आतंक बढ़ता जा रहा है, जिस कारण स्कूली बच्चे भी स्कूल जाने से कतरा रहे हैं। जनपद के कुछ क्षेत्रों में गुलदार, भालू एवं अन्य जंगली जानवरों की सक्रियता और हिंसक गतिविधियों में वृद्धि हुई है। इस कारण ग्रामीण क्षेत्रों के विद्यालयों में अध्ययनरत छात्र-छात्राओं के आने-जाने में सुरक्षा का गंभीर संकट उत्पन्न हो गया था। जंगली जानवरों की बढ़ती आक्रामकता से अभिभावक अपने बच्चों को विद्यालय भेजने में असमंजस एवं



असुरक्षा महसूस कर रहे थे। इस गंभीर परिस्थिति पर ग्रामीणों एवं जनप्रतिनिधियों ने जिलाधिकारी प्रतीक जैन को ज्ञापन प्रस्तुत कर

तत्काल आवश्यक सुरक्षात्मक कदम उठाए जाने की मांग की। जिलाधिकारी ने इस विषय पर त्वरित सजान लेते हुए छात्र सुरक्षा को

सर्वोच्च प्राथमिकता प्रदान की तथा मुख्य शिक्षा अधिकारी को महत्वपूर्ण निर्देश जारी किए। जिलाधिकारी ने निर्देश दिए कि उन मार्गों और क्षेत्रों को चिन्हित किया जाए, जहां छात्र-छात्राएं अधिक दूरी पैदल तय कर जंगलों एवं झाड़ीदार क्षेत्रों से होकर विद्यालय आते हैं। स्थिति सामान्य होने तक ऐसे संवेदनशील मार्गों पर विद्यार्थियों के लिए निःशुल्क वाहन सुविधा उपलब्ध कराने के निर्देश दिए गए। मुख्य शिक्षा अधिकारी द्वारा त्वरित कार्रवाई करते हुए विभिन्न क्षेत्रों से प्राप्त प्रस्तावों पर तुरंत कार्यवाही की गई। प्राप्त

प्रस्तावों के आधार पर 28 गांवों के लगभग 200 छात्र-छात्राओं के लिए 13 वाहनों की व्यवस्था सुनिश्चित की गई है। यह व्यवस्था सोमवार से विद्यालय स्तर पर प्रधानाचार्यों एवं जनप्रतिनिधियों के सहयोग से प्रारंभ कर दी गई है। इस सुविधा के सुचारू संचालन को लेकर आवश्यक धनरा. शिक्षा की व्यवस्था जिला प्रशासन द्वारा की गई है।जनप्रतिनिधियों, अभिभावकों एवं छात्र-छात्राओं ने जिलाधिकारी द्वारा किए गए इस त्वरित, संवेदनशील एवं निर्णायक कदम के लिए धन्यवाद ज्ञापित किया।

पंवार व पीआरडी स्वयं सेवियों ने युवा कल्याण कार्यालय में जड़ा ताला

शाह टाइम्स संवाददाता
उत्तरकाशी। युवा कल्याण विभाग उत्तरकाशी में व्याप्त भ्रष्टाचार को लेकर उत्तराखंड स्वाभिमान मोर्चा के अध्यक्ष बांबी पंवार और पीआरडी के स्वयं सेवियों ने विभाग के कार्यालय में ताला बंदी कर धरना प्रदर्शन किया है। सोमवार को मोर्चा के अध्यक्ष बांबी पंवार ने गढ़वाल मंडल विकास निगम में प्रेस कॉन्फ्रेंस कर जिला युवा कल्याण अधिकारी उत्तरकाशी पर गंभीर वित्तीय अनियमितताओं का आरोप लगाते हुए भ्रष्ट अधिकारियों को तत्काल जनपद से बाहर स्थानांतरित कर उच्च स्तरीय जांच की मांग उठाई। स्वाभिमान मोर्चा ने चेतावनी दी जब तक उक्त भ्रष्ट अधिकारी को जनपद से तत्काल नहीं हटया जाता तब तक मोर्चा युवा



कल्याण कार्यालय में ताले लगा कर रखेंगे।प्रेस वार्ता के दौरान स्वाभाविक मोर्चा ने युवा कल्याण अधिकारी उत्तरकाशी पर गंभीर आरोप लगाते हुए कहा कि अपनी राजनीतिक पहुंच के बल पर दश वर्षों से विजय प्रपाप भंडारी अपने जिले में महत्वपूर्ण पद पर बैठा हुआ है। उन्होंने कहा कि सूचना के अधिकार से जब जानकारी

गया है जो किसी के गले नहीं उतर रहा। मोर्चा का कहना है कि आखिर ऋषिकेश, देहरादून के बजाय श्रीनगर से क्यों खरेदारी गया है? कहां नई इस में बड़ा झोले है। इतना ही नहीं एक स्मृति चिन्ह 6000 हजार रूपये का दिखाया गया है। वहीं पीआरडी के स्वयं सेवियों ने आरोप लगाया है कि युवा कल्याण अधिकारी विजय प्रताप भंडारी नेताओं और अपने रिश्तेदारों के लगातार रोजगार देता है जबकि जिन लोगों के कोई राजनीतिक पहुंच नहीं है उन्हें रोजगार नहीं दिया जा रहा है। उन्होंने आरोप लगाया है उत्तरकाशी जिला युवा कल्याण अधिकारी कमाऊ पुत्र है इस लिए इन की सेटींग सीएम धामी तक है। उन्होंने कहा है कि लोग सीएम हेल्पलाइन में जब

उक्त विभाग की शिकायत करते हैं तो यह शिकायत कर्ताओं का नाम और पता भी बदल दिया जा रहा हैं जो की एक गंभीर विषय है। प्रेस वार्ता के बाद करीब साढ़े तीन बजे स्वाभिमान मोर्चा समेत दर्जनों पीआरडी की स्वयं सेवी भी कार्यालय में ताला बंदी कर धरने पर बैठ गये है। समाचार लिखे जाने तक धरने पर डटे हुए थे। प्रेस वार्ता में नगरपालिका के सभासद अमेरिकन पुरी, आदि शामिल रहे। वहीं युवा कल्याण कार्यालय में धरने पर बैठे केलशा थपलियाल, नवीन चौहान , मनदेव राणा, पीआरडी स्वयं सेवियों संगठन नागव ब्लॉक अध्यक्ष चैन सिंह राणा, सुबोध त्रुड़ी , रमेश लाल, रुद्रमणि नौटियाल, रेखा राव, निशा असवाल, गुड्डी, आदि मौजूद रही है

संदिग्ध परिस्थितियों में लटका मिला अज्ञात शव

शाह टाइम्स संवाददाता
नई टिहरी। विवर प्रसिद्ध टिहरी झील के समीपवर्ती कोटी कॉलोनी क्षेत्र में उस वक्त हड़कंप मच गया जब वहां एक अज्ञात व्यक्ति का शव संदिग्ध परिस्थितियों में लटका हुआ मिला। झील क्षेत्र होने के कारण यहां अक्सर पर्यटकों और स्थानीय लोगों की आवाजाही बनी रहती है, ऐसे में शव मिलने की खबर जंगल में आग की तरह फैल गई और मौके पर लोगों की भीड़ जमा हो गई। घटना की गंभीरता को देखते हुए स्थानीय लोगों ने तत्काल इसके सूचना पुलिस को दी। सूचना मिलते ही टिहरी पुलिस हकत में आई और मौके पर पहुंचकर घटनास्थल को सील कर दिया।

मामले की विस्तृत जानकारी देते हुए थाना टिहरी के प्रभारी निरीक्षक एश्वर्यपाल ने बताया कि पुलिस को कोटी कॉलोनी झील क्षेत्र में एक शव के लटके होने की सूचना प्राप्त हुई थी। पुलिस टीम ने मौके पर पहुंचकर शव को नीचे उतारा और अपने कब्जे में लिया। पुलिस द्वारा घटनास्थल का बारीकी से निरीक्षण किया गया और मृतक की जमा- तलाशी ली गई, लेकिन उसके पास से ऐसा कोई भी दस्तावेज, मोबाइल या पहचान पत्र बरामद नहीं हुआ जिससे उसकी तत्काल पहचान संभव हो सके। शव काफी दिन पुराना है या ताजा, इसकी भी जांच की जा रही है।प्रभारी

शिनाख्त की कोशिशें तेज, मृतक की पहचान के लिए आसपास के थानों से साधा संपर्क

एश्वर्यपाल ने बताया कि पुलिस को कोटी कॉलोनी झील क्षेत्र में एक शव के लटके होने की सूचना प्राप्त हुई थी। पुलिस टीम ने मौके पर पहुंचकर शव को नीचे उतारा और अपने कब्जे में लिया। पुलिस द्वारा घटनास्थल का बारीकी से निरीक्षण किया गया और मृतक की जमा- तलाशी ली गई, लेकिन उसके पास से ऐसा कोई भी दस्तावेज, मोबाइल या पहचान पत्र बरामद नहीं हुआ जिससे उसकी तत्काल पहचान संभव हो सके। शव काफी दिन पुराना है या ताजा, इसकी भी जांच की जा रही है।प्रभारी

निरीक्षक ने बताया कि मौत के सही कारणों का पता लगाने के लिए शव को पोस्टमार्टम के लिए जिला अस्पताल भेज दिया गया है। पोस्टमार्टम रिपोर्ट आने के बाद ही यह स्पष्ट हो पाएगा कि यह आत्महत्या का मामला है या इसके पीछे किसी प्रकार की कोई आप. राधिक साजिश है। फिलहाल पुलिस की सर्वोच्च प्राथमिकता मृतक की शिनाख्त करना है। इसके लिए जिले के सभी थानों के साथ-साथ सीमावर्ती जिलों की पुलिस को भी सूचित कर दिया गया है और हाल ही में रजं हुई गुमशुदगी की रिपोर्ट्स का मिलान किया जा रहा है। पुलिस द्वारा सोशल मीडिया और अन्य संकेत माध्यमों से भी मृतक की पहचान के लिए लगातार प्रयास जारी हैं।

बेटी ने धोखाधड़ी से लिया लोन, मां ने की शिकायत

■ घरेलू विवाद, अवैध कब्जा, सीमांकन, आर्थिक सहायता, प्रमाण पत्र, भरण-पोषण के अधिक मामले

शाह टाइम्स प्रमुख संवाददाता देहरादून। जिलाधिकारी सविन बंसल ने सोमवार को ऋषिपर्णा सभागार में जनदर्शन कार्यक्रम में 176 लोगों की समस्याएं सुनीं और कई मामलों का मौके पर ही निस्तारण किया। घरेलू विवाद, अवैध कब्जा, सीमांकन, आर्थिक सहायता, प्रमाण पत्र, भरण-पोषण एक्ट और बैंक ऋण जैसे मामलों पर डीएम ने संबंधित अधिकारियों को त्वरित कार्रवाई के निर्देश दिए। 93 वर्षीय प्रेम सिंह ने बेटी पर बैंक से 10 लाख निकालने का आरोप लगाया, जिस पर लीड बैंक अधिकारी को जांच के आदेश दिए गए। चलने फिरने में असमर्थ 93

नितको ने लॉन्च किया लैंडमार्क कलेक्शन देहरादून। नितको ने पेश किया है एक विस्तृत नया टाइल कलेक्शन नेचुर जिसमें कुदरत की कविता और उन्नत सर्फस इंजीनियरिंग का मिश्रण मौजूद है। क्लासिक, अर्थ और एक्जॉटिक-इन तीन संस्करणों में फैला यह संग्रह दस विविध फिनिश में प्रस्तुत किया गया है। यह वास्तुकारों, डिजाइनरों और घर के स्वामियों को प्राकृतिक प्रेरणा से भरा तथा आधुनिक इन्ोवेशन से समृद्ध अभिव्यक्तिपूर्ण डिजाइनों का पैलेट उपलब्ध कराता है। खनिज, मिट्टी व प्राकृतिक टेक्सचर से प्रेरित अर्थ एडिशन में एनकोर सिरीज के चार संतुलित रंग हैं।

डीएम सविन बंसल ने सुनीं 176 फरियादें, कई मामलों का मौके पर ही हुआ निस्तारण



वर्षीय बुजुर्ग प्रेम सिंह ने अपनी ही बेटी पर धोखाधड़ी कर उनके बैंक से ही 10 लाख निकालने की शिकायत पर लीड बैंक अधिकारी को जांच कर रिपोर्ट उपलब्ध कराने के निर्देश दिए गए। वहीं बुजुर्ग मुन्नी देवी ने बताया कि पति की मृत्यु की बाद उनके छोटे बेटे ने घर की सारी संपत्ति एवं बैंक खातों में जमा पूंजी धोखे से वसीयतनामा बनाकर अपने नाम कर दी है। इस पर डीएम ने भरण

अतिक्रमण, अवैध निर्माण और बस सेवा जैसे मुद्दों पर सख्त निर्देश

थानों क्षेत्र में अवैध मस्जिद-मदरसे, पेड़ कटान और ग्राम समाज भूमि पर कब्जे की शिकायतों पर एडीएम व तहसीलदार को त्वरित कार्रवाई के आदेश दिए। भानियावाला-जौली-थानों मार्ग पर बस सेवा शुरू न होने पर रिपोर्ट मांगी गई। कारगी ग्रांट, झाड़वा और जौलियों की जमीनों से अवैध कब्जा हटाने के निर्देश भी जारी हुए। 33 केबी विद्युत पोल हटाने, चोरी हुए आभूषणों की बरामदगी, क्षतिग्रस्त मकानों व बाढ़ प्रभावित परिवारों को आर्थिक सहायता जैसे मामलों पर भी अधिकारियों को तत्काल कार्रवाई का आदेश दिया।

मृत्यु के बाद बेटी ने उस धोखे से उस घर ही कब्जा कर फर्जी तरीके से रजिस्ट्री करवा दी है। डीएम ने एडीएम को सब रजिस्ट्रार से रिपोर्ट तलब कराई। 5 लाख के ऋण में फंसी विधवा नेहा की प्रार्थना पर बैंक से रिपोर्ट तलब की गई। दिव्यांग वकील साहनी को मौके पर ही पेंशन स्वीकृत हुई,

जबकि बुजुर्ग इंदु राजवंशी का आय प्रमाण पत्र नहीं बनाया गया। पंकी देवी, एकादशी देवी समेत कई गरीब महिलाओं की आर्थिक सहायता प्रकरणों की जांच एसडीएम को सौंपी गई। दिव्यांग रेखा देवी को बेटी के विवाह के लिये सहायता और दिव्यांग प्रमाण पत्र बनाने के निर्देश दिए गए।

‘गायब फाइल’ पर तत्काल मुकदमे की उठी मांग

■ उच्चस्तरीय जांच चाहते हैं शिकायतकर्ता अभिनव थापर ■ सिडकुल, आईटी पार्क में 98.5 एकड़ सरकारी भूमि आवंटन का मामला



नोटशीट, निर्णय, अनुमोदन और फाइल मूवमेंट पूरी तरह गायब है। यह स्थिति बड़े घोटाले और रिकॉर्ड छुपाने की ओर संकेत करती है।

उन्होंने कहा कि मुख्य सूचना आयुक्त ने 16 सितंबर 2025 को संपूर्ण फाइल को प्रमाणित प्रति उपलब्ध कराने का आदेश दिया था,

रैली की तैयारियों को लेकर धर्मपुर में हुई बैठक देहरादून। दिल्ली के रामलीला मैदान में 14 दिसंबर को होने वाली वोट चोर गद्दी छोड़ रैली को सफल बनाने के लिए धर्मपुर विधानसभा में तैयारियां तेज हो गई हैं। इसी कड़ी में सोमवार को मोथरोवाला स्थित रायचंद इन वेंडिंग पॉइंट में महत्वपूर्ण बैठक आयोजित की गई। बैठक में कांग्रेस के वरिष्ठ नेता, पूर्व कैबिनेट मंत्री और चुनाव प्रबंधन समिति के अध्यक्ष डॉ. हरक सिंह रावत ने प्रतिभाग किया। धर्मपुर विधानसभा पर्यवेक्षक सुरेंद्र सिंह रागड़ ने कहा कि यह बैठक रैली की रूपरेखा तय करने में अहम भूमिका निभाएगी।

जिस सिडकुल ने आज तक पालन नहीं किया। थापर ने 3 दिसंबर को मुख्यमंत्री और उद्योग विभाग को पत्र भेजकर तत्काल मुकदमा दर्ज करने, फाइल

एनफील्ड की अनुष्का ने विद्यालय का गौरव बढ़ाया



शाह टाइम्स संवाददाता विकासनगर। डी. पी. एस. विकासनगर में सहोदय इंटर स्कूल प्रतिযোগिता के अंतर्गत चाली प्रतियोगिता का आयोजन किया गया। प्रतियोगिता का विषय मधुबनी कला था। इस प्रतियोगिता में विभिन्न विद्यालयों ने उत्साहपूर्वक भाग लिया। जूनियर समूह में एनफील्ड स्कूल की कक्षा 8 ए की छात्रा अनुष्का चौहान ने अपनी उत्कृष्ट चित्रकला प्रतिभा का प्रदर्शन करते हुए तृतीय स्थान प्राप्त किया। शिक्षिका कुसुमलता का मार्गदर्शन भी सरहनीय रहा। सोमवार को विद्यालय में अनुष्का का गर्वजोशी से स्वागत किया गया। प्राचार्य जीशो चुगे ने अनुष्का को शानदार परिणाम पर बधाई दी तथा कला शिक्षिका कुसुमलता के परिश्रम को भी प्रशंसा की।

संगठन ने राज्यपाल को भेजा ज्ञापन



उत्तराखण्ड में वक्फ ट्रिब्यूनल गठन की उठाई मांग

शाह टाइम्स मुख्य संवाददाता देहरादून। मुस्लिम सेवा संगठन ने उत्तराखण्ड के राज्यपाल को ज्ञापन भेज कर प्रदेश में वक्फ ट्रिब्यूनल गठन की मांग उठाई है। सोमवार को संगठन के एक प्रतिनिधिमंडल ने सीटी मजिस्ट्रेट प्रत्युष सिंह को राज्यपाल के नाम ज्ञापन सौंप कर कहा कि वक्फ सम्पत्तियां मुस्लिम समाज की धार्मिक, सामाजिक और जनहितकारी गतिविधियों का आधार हैं। मस्जिदों, कब्रिस्तानों और मदरसों सहित अनेक वक्फ संस्थाएं आज भी समाज की जरूरतों को पूरा कर रही हैं। दुर्भाग्यपूर्ण तथ्य है कि उत्तराखण्ड में अब तक वक्फ ट्रिब्यूनल की स्थापना नहीं हो पाई है, जबकि वक्फ अधिनियम 1995 की धारा 83 इसके गठन को अनिवार्य बनाती है। संगठन के अध्यक्ष नईम कुरैशी ने कहा कि मुस्लिम सेवा संगठन इस मुद्दे पर आगे भी लोकतांत्रिक और कानूनी तरीके से अपनी आवाज उठाता रहेगा। इस मौके पर पार्श्व इताअत खान, पूर्व पार्श्व इलयास अंसारी, खुशींद अहमद, जावेद खान, अय्यूब अली, जावेद एडवोकेट, कमर अली आदि मौजूद रहे।

सीएम ने प्रथम सीडीएस स्व. बिपिन रावत की चतुर्थ पुण्यतिथि पर दी श्रद्धांजलि



शाह टाइम्स संवाददाता देहरादून। मुख्यमंत्री पुष्कर सिंह धामी ने सोमवार को देहरादून के कनक चौक स्थित पार्क में भारत के प्रथम चीफ ऑफ डिफेंस स्टफ स्व. जनरल बिपिन रावत की चतुर्थ पुण्यतिथि पर उनकी प्रतिमा पर पुष्पचक्र अर्पित कर श्रद्धांजलि दी। मुख्यमंत्री ने जनरल रावत के अदम्य साहस, नेतृत्व क्षमता और राष्ट्र के प्रति उनके सत्वाचक समर्पण को स्मरण करते हुए उन्हें उत्तराखंड एवं देश का गौरव बताया। मुख्यमंत्री ने उपस्थित जनप्रतिनिधियों, सैनिकों व नागरिकों के साथ दो मिन्ट का मौन रखकर दिवंगत आत्मा की शांति के लिए प्रार्थना की। इस अवसर पर सैनिक कल्याण मंत्री गणेश जोशी, विधायक खजान दास व सविता कपूर भी मौजूद थे।

एक नजर

स्ट्रक्चरल टैंड के चलते बड़ेगी कंपनियों की कमाई देहरादून। कोटक महिंद्रा एसेट मैनेजमेंट कंपनी लिमिटेड ने आज अपना मार्केट आउटलुक 2026 जारी किया। इस रिपोर्ट में आने वाले साल में भारत की आर्थिक स्थिति और उन अहम निवेश थीम पर विस्तार से जानकारी दी गई है, जो वित्तीय बाजारों को प्रभावित कर सकती है। रिपोर्ट में शेयर बाजार, फिक्स्ड इनकम और थीमेटिक सेक्टर में मौजूद अवसरों की बात की गई है, साथ ही वैश्विक व घरेलू टैंड को समझने पर जोर दिया गया है, निवेशकों को नजर रखनी चाहिए। कोटक महिंद्रा एएमसी के मैनेजिंग डायरेक्टर निलेश शाह ने कहा कि, वित्त वर्ष 2026 में इक्विटी से मिलने वाला रिटर्न कंपनियों की कमाई में बढ़ोतरी पर निर्भर रहेगा।

फैशन का 23वां संस्करण शुरू देहरादून। भारत के अग्रणी फैशन, ब्यूटी एवं लाइफस्टाईल डेस्टिनेशन, मित्रा की प्रमुख फैशन ईवेंट, एंड ऑफ राजन सेल का 23वां संस्करण आज 5 दिसंबर से शुरू हो गया है। इसमें 10,000 से अधिक अंतरराष्ट्रीय, घरेलू और स्वदेशी ब्रांड्स के 6 मिलियन से ज्यादा स्टाईस उपलब्ध होंगे। इस बार ईओआरएस में ग्राहकों को हाई-क्वालिटी फैशन, ब्यूटी एवं लाइफस्टाईल कलेक्शन प्राइस क्रैश अभियान के अंतर्गत बेहतरीन मूल्यों में प्राप्त होगा। भरत कुमार हेड ऑफ रेवेन्यू एंड ग्रोथ, मित्रा ने कहा ईओआरएस भारत के फैशन कैलेंडर का एक महत्वपूर्ण समय है। हमें खुशी है कि ईओआरएस-23 के दौरान हम ग्राहकों के लिए टैंड-फॉरवर्ड स्टाईल के विस्तृत कलेक्शन असाधारण मूल्यों में लेकर आए हैं।

महारैली की तैयारियों को 10 को बैठक विकासनगर (शाह टाइम्स)। उत्तराखंड प्रदेश कांग्रेस कमेटी प्रचार समिति के अध्यक्ष, सदस्य सीईसी एवं विधायक चक्रवर्ती प्रीतम सिंह, पूर्व मंत्री नवप्रभात, प्रदेश कांग्रेस कमेटी के उपाध्यक्ष एवं कोषाध्यक्ष आनंद शर्मा, जिला पंचायत देहरादून के उपाध्यक्ष अभिषेक सिंह, नगर पालिका विकासनगर के अध्यक्ष धीरज बांबी नौटियाल एवं नगर पंचायत सेलाकुई के अध्यक्ष सुमित चौधरी की मौजूदगी में एवं जिलाध्यक्ष पछुवाटन संजय किशोर की अध्यक्षता में हैरिटिज वेंडिंग पॉइंट बाबूबाद विकासनगर में 10 दिसंबर को चक्रवर्ती, विकासनगर व सहसपुर विधानसभा क्षेत्र के पार्टी के पदाधिकारियों और समर्पित कार्यकर्ताओं के साथ नई दिल्ली के रामलीला मैदान में आयोजित होने वाली वोट चोर गद्दी छोड़ महारैली की तैयारियों को लेकर एक बैठक आयोजित की गई है।

शिवालिक के छात्रों का इंटर स्कूल बैडमिंटन में उम्दा प्रदर्शन सेलाकुई (शाह टाइम्स)। सहोदय इंटर-स्कूल बैडमिंटन प्रतियोगिता का आयोजन आईपीएस राजावाला में किया गया। प्रतियोगिता में शिवालिक एकेडमी के दो खिलाड़ियों शिवांग रावत और भागस त्रिपाथ ने उत्कृष्ट प्रदर्शन करते हुए विद्यालय का गौरव बढ़ाया। पहले मैच में उन्होंने हिल ग्राव स्कूल के खिलाड़ी को 21-07, 21-10 से पराजित किया। दूसरे मैच में आर्केडिया स्कूल के खिलाड़ी को 15-11, 15-10 से मात दी। तीसरे मैच में सैपियंस स्कूल, विकासनगर के खिलाड़ी को 15-11, 15-9 से हराया। चौथे मैच में उन्होंने पुनः आर्केडिया स्कूल के खिलाड़ी को हराते हुए फाइनल में प्रवेश किया और उत्कृष्ट प्रदर्शन करते हुए द्वितीय स्थान प्राप्त किया। विद्यालय के मानस त्रिपाथ का भी सरहनीय प्रयास रहा। उन्होंने पहले मैच में उन्होंने डीपीएसजी सेलाकुई के खिलाड़ी काट्या को हराया। दूसरे मैच में हिमालयन स्कूल के रचित को पराजित किया। तीसरे मैच में लक्ष्य स्कूल के खिलाड़ी को हराकर सेमीफाइनल प्रवेश किया।

नगर निगम आपके द्वार शिविर का शुभारंभ



देहरादून। महापौर सीरम थपलियाल एवं नगर आयुक्त नमामि बंसल ने नगर निगम के 27वें स्थापना दिवस के अवसर पर आयोजित नगर निगम आपके द्वार शिविर का शुभारम्भ जोनल कार्यालय आर्केडिया से किया गया। शिविर में आर्केडिया जोन के अंतर्गत आने वाले 19 वार्डों के नागरिकों द्वारा नगर निगम एवं अन्य विभागों से सम्बन्धित कुल 39 प्रकरण/शिकायतें व सुझाव दर्ज कराये गये। शिविर के दौरान कर-अनुभाग से सम्बन्धित पटल पर कुल रु 14,000/- कर की वसूली हुई है एवं स्वास्थ्य अनुभाग द्वारा 13 प्रमाण पत्र जारी किये गये। कार्यक्रम में पार्श्वदण, निगम के अधिकारी एवं बड़ी संख्या में क्षेत्रीय नागरिक उपस्थित रहे।

यूपीईएस ने गांवों में चलाया स्वच्छता अभियान

शाह टाइम्स प्रमुख संवाददाता देहरादून। स्वच्छ भारत अभियान की भावना को अपनाते हुए और महात्मा गांधी के स्वच्छ और स्वस्थ राष्ट्र के सपने को याद करते हुए यूपीईएस ने तीन गांवों बिबौली, कांडौली और पौधा में स्वच्छता अभियान आयोजित किया। इन अभियानों में वेस्ट वॉरियर्स, उत्तराखंड के पर्यावरणीय रूप से संवेदनशील हिमालयी क्षेत्रों में कार्य करने वाला अग्रणी कचरा संग्रह, प्रबंधन और कंसल्टेंसी एनजीओ व जीएस 3 (ग्लोबल सोसाइटी ऑफ सोशल सीलर्स), सुजन सामर्थ इंटरनैशियल टीम, यूपीईएस के मार्गदर्शन में चलने वाला यूपीईएस छात्रों का एनजीओ का सहयोग रहा। स्वयंसेवकों के प्रयासों से कुल 108 बैग कचरा एकत्र हुआ, जिसे



प्लास्टिक, कागज, काँच आदि की अलग-अलग श्रेणियों में छांट दिया गया। बाद में यह कचरा वेस्ट वॉरियर्स टीम के मार्गदर्शन में हर्रावाला, देहरादून स्थित वेस्ट रीसाइक्लिंग सुविधा तक पहुँचाया गया। इस मौके पर चरण सिंह ग्राम प्रधान बिबौली, कोमल ग्राम प्रधान कांडौली, शैलेश थपली ग्राम प्रधान

पौधा ने लोगों को जागरूक किया। मनीष मदान रजिस्ट्रार यूपीईएस ने कहा, “हमारे लिए यूपीईएस में समुदाय को कुछ लौटाना, एक सच्ची ‘यूनिवर्सिटी ऑफ टुमोरो’ होने का अहम हिस्सा है। ऐसे अभियानों के जरिए, जो हमारे कैंपसों के आसपास चलाए जाते हैं, हमारी सततता और सामाजिक

जिम्मेदारी की सोच जमीन पर दिखाई देती है और सबको गर्व महसूस होता है। यूपीईएस भविष्य में भी ऐसे स्वच्छता अभियानों का नियमित आयोजन करने की योजना बना रहा है, जिसमें सामुदायिक पहुँच को उसकी व्यापक सततता नीतियों से जोड़ा जाएगा।

महा रैली की तैयारी को कांग्रेसियों ने कसी कमर

■ 14 को दिल्ली के रामलीला मैदान में होनी है ‘वोट चोर-गद्दी छोड़’ महारैली, गोदियाल ने ली बैठक, सौंपी जिम्मेदारी

शाह टाइम्स प्रमुख संवाददाता देहरादून। अखिल भारतीय कांग्रेस कमीशन पर 14 दिसम्बर को नई दिल्ली के राम लीला मैदान में होने वाली ‘वोट चोर-गद्दी छोड़’ महा रैली की तैयारी को उत्तराखण्ड कांग्रेस ने कमर कस ली है। सोमवार को प्रदेश कांग्रेस कमेटी को अध्यक्ष गणेश गोदियाल की अध्यक्षता में वरिष्ठ कांग्रेसजनों की



एक बैठक राजीव भवन में आयोजित की गई। जानकारी देते हुए निवर्तमान मीडिया प्रभारी राजीव महर्षि ने बताया कि रैली को सफल बनाने के लिये विभिन्न समन्वय समितियों का गठन किया गया है जिसमें सोशल मीडिया समन्वय समिति में अभिनव थापर को प्रदेश मुख्यालय, संदीप चमौली को गढ़वाल मंडल वकिशोर कुमार को कुमाऊँ मंडल का समन्वयक नियुक्त किया गया है। कार्यक्रम समन्वय समिति के लिये राजेन्द्र शाह को गढ़वाल मंडल व नितिन पंत को कुमाऊँ मंडल का समन्वयक बनाया गया है। वरिष्ठ नेता जोत सिंह गुनसोला, राजकुमार, गोदावरी थापली, ओम प्रकाश सती बब्बन, सुलेमान अली व आदर्श सूद को प्रदेश मुख्यालय से रैली में प्रतिभाग करने वाले कार्यकर्ताओं से

समाज की सबसे कमजोर कड़ियों को आत्मसम्मान दिलाना हमारा दायित्व: नजमा



शाह टाइम्स संवाददाता सहसपुर। सरकार और सामाजिक संस्थाओं को मिलकर नीतिगत एवं सक्रिय कदम उठाने होंगे ताकि दिव्यांग व्यक्तियों के समाजिक और आर्थिक समावेशन सुनिश्चित हो सके। यह बात महिला कांग्रेस की प्रदेश उपाध्यक्ष व वक्फ बोर्ड की पूर्व सदस्य रही नजमा खान ने एकता

बच्चों के लिए शिक्षा-सुविधा, स्थानीय स्तर पर रिहैबिलिटेशन और प्रशिक्षित रोजगार कार्यक्रमों की शुरुआत, सरकारी योजनाओं के सुलभ मार्गदर्शन केंद्र तथा स्वास्थ्य-शिविरों का आयोजन शामिल बताया। समिति ग्राम ठाकी देहरादून की ओर से आयोजित कार्यक्रम में दिव्यांगों को कम्बल आदि वितरित किये गये। समिति अध्यक्ष अक्रम सलमानी ने कहा कि यह आयोजन दिव्यांग लोगों के अधिकारों, समावेशन और आत्मनिर्भरता को मजबूती देने के उद्देश्य से रखा गया है। इस मौके पर महासचिव अंकुश कुमार, विशेष सकेटवार प्रसाद आदि मौजूद रहे।

अधिकारी निर्माण कार्यों में गुणवत्ता एवं समय का विशेष ध्यान रखें : जिलाधिकारी

ओवरलोडिंग वाहनों के विरुद्ध कड़ी कार्यवाही के आदेश

जनपद को स्वच्छ एवं सुंदर बनाए रखने में अधिकारी अपना कर्तव्य निभाए

शाह टाइम्स संवाददाता

हरिद्वार। जिलाधिकारी मयूर दीक्षित ने जिला कार्यालय सभागार में सभी जिला स्तरीय अधिकारियों के साथ बैठक लेते हुए सभी अधिकारियों को निर्देश दिए हैं कि उनके माध्यम से विभिन्न योजनाओं में जिला योजना एवं राज्य, सेक्टर, केंद्र पोषित योजनाओं में जो भी निर्माण कार्य करए जा रहे हैं उन कार्यों को गुणवत्ता के साथ तत्परता से पूर्ण करना सुनिश्चित करें तथा

कार्यों के लिए स्वीकृत की गई धनराशि का तत्परता से व्यय करना सुनिश्चित करें। इसमें किसी भी प्रकार की शिथिलता नहीं बरती जानी चाहिए। उन्होंने सभी अधि कारियों को यह भी निर्देश दिए हैं कि अगले सोमवार को आयोजित होने वाली बैठक में सभी अधिकारी अव तक सभी योजनाओं में व्यय की गई धनराशि एवं अवशेष धनराशि का पूर्ण विवरण के साथ स्वयं बैठक में उपस्थित होने के निर्देश दिए हैं। जनपद में शीतलहर के दुष्प्रगत जिलाधिकारी ने संबंधित अधिकारियों को निर्देश दिए हैं कि सभी अधिकारी अपने-अपने क्षेत्रों के अंतर्गत गरीब एवं असहाय लोगों के लिए अलाव जलाने की व्यवस्था के साथ-साथ रैन बसेरों में सभी

समुचित व्यवस्था सुनिश्चित करने के भी निर्देश दिए।उन्होंने ग्राम पंचायतों में पंचायत भवनों में भी समुचित व्यवस्था करने के निर्देश दिए। उन्होंने सभी जिला स्तरीय अधिकारियों को निर्देश दिए हैं कि कार्यालयों में स्वच्छता बनाए रखने के लिए कार्यालय एवं आसपास क्षेत्रों को साफ सफाई व्यवस्था ठीक ढंग से कराई जाए इसमें किसी भी प्रकार की कोई लापरवाही क्षम्य नहीं की जाएगी। जनपद हरिद्वार को स्वच्छ एवं सुंदर बनाने में सभी लोग अपना पूर्ण सहयोग दें। जिलाधिकारी ने परिवहन, पुलिस एवं उपजिला अधिकारियों को निर्देश दिए हैं कि वर्तमान में गन्ने की टोालियाँ ओवरलोडिंग हो रहे हैं इस पर विशेष निगरानी रखने के निर्देश दिए कि

कहीं कोई दुर्घटना घटित न होने पाए। और ओवरलोडिंग वाले वाहनों के विरुद्ध कड़ी कार्यवाही सुनिश्चित की जाए बैठक में मुख्य विकास अधिकारी ललित नारायण मिश्रा, अपर जिलाधिकारी वित्त दीपेंद्र सिंह नेगी, उप जिलाधिकारी जितेंद्र कुमार, जिला विकास अधिकारी वेद प्रकाश, जिला पंचायत राज अधिकारी अतुल प्रताप सिंह, मुख्य शिक्षा अधिकारी आशुतोष भंडारी, अधिशासी अभियंता सिंचाई ओम जी गुप्ता, लॉनिवि अधिशासी अभियंता दीपक कुमार, अपर परियोजना निदेशक नलिनीत चिल्डयाल, अपर जिला अर्थ एवं सांख्यिकी अधिकारी सुभाष शाक्य, जिला आपदा प्रबन्धन अधिकारी मीरा रावत सहित अन्य संबंधित अधिकारी मौजूद थे।

चचेरे भाई की शादी में शामिल ना हो सकी : पत्नी ने की आत्महत्या

पति की आर्थिक तंगी के चलते विवाह में नहीं पहुँचे

शाह टाइम्स संवाददाता

हरिद्वार। कोतवाली रानीपुर क्षेत्र की टिहरी विस्थापित कॉलोनी में दिनांक 7 दिसम्बर को एक विवाहिता ने पंखे से लटक कर आत्महत्या कर ली मृतका की पहचान अंजली शर्मा पत्नी जितेंद्र शर्मा के रूप में हुई है। इस घटना की सूचना मृतका के ससुर धर्मेन्द्र शर्मा निवासी टिहरी विस्थापित कॉलोनी ने कोतवाली रानीपुर में दी थी। पुलिस ने शव को कब्जे में लेकर पोस्टमार्टम के लिए जिला अस्पताल में भिजवा दिया है। जानकारों के अनुसार घटना से पूर्व रात के समय घर पर मौजूद न रहे पति जितेंद्र शर्मा ने बाद में पुलिस को बताया कि उनकी पत्नी

रात्रि के समय पति घर से बाहर था

मायके की शादी में न जाने के कारण बहुत नाराज थी और उनकी दिन में भी वीडियो कॉल पर बात हुई थी। मृतका के ससुर धर्मेन्द्र शर्मा ने बताया कि बहु के चाचा के लड़के की शादी 6 दिसंबर को चंडौसी में थी। मृतका का पति जितेंद्र शर्मा जो किराए की गाड़ी चलाता है आर्थिक तंगी के कारण शादी में नहीं पहुँच सका इसी बात को लेकर शनिवार रात पति-पत्नी में कहासुनी हुई। ससुर ने समझाकर शांत कराया और इसके बाद सबने साथ में खाना खाया था। सूचना मिलने पर अपर

उपनिरीक्षक सुबोध चिल्डियाल, कांस्टेबल अजीत, सुमित जुयाल और महिला कांस्टेबल मौनिका के साथ मौके पर पहुँचे। मौके पर मृतका के ससुर, सास लता देवी, चाची सास मीरा देवी, नन्द खुर्रू व सपना सहित अन्य परिजन मौजूद थे। पुलिस ने मृतका के ससुर और अन्य परिजनों के बयान दर्ज कर लिए हैं। रानीपुर कोतवाली प्रभारी शान्ति कुमार ने बताया कि प्राथमिक जांच में मामला घरेलू कलह और मनमुटाव का प्रतीत होता है। पुलिस ने शव को कब्जे में लेकर आवश्यक कानूनी कार्रवाई शुरू कर दी है और मामले को विस्तृत जांच की जा रही है।

कंपनी से शील्ड चोरी

का आरोपी दबोचा

शाह टाइम्स संवाददाता

हरिद्वार। कंपनी से शील्ड चोरी के मामले में पुलिस ने आरोपी को गिरफ्तार कर शील्ड बरामद कर ली। 6 नवम्बर को ओम इंडस्ट्रीज के कृष्ण मुरारी शर्मा ने पुलिस को तहरीर देकर एम.सी.बी में प्रयोग होने वाले शील्ड चोरी के संबंध में मुकदमा दर्ज कराया था। जांच पड़ताल में जुटी सिडकुल पुलिस ने बीते रविवार को दवा चौक के पास से आरोपी सुरेंद्र कुमार पुत्र राधेश्वर प्रसाद को गिरफ्तार किया।

विजय दिवस कार्यक्रम की व्यवस्था : अधिकारियों की बैठक

युद्ध में विकलांग हुए सैनिक सम्मानित होंगे

शाह टाइम्स संवाददाता

हरिद्वार। दिनांक 16 दिसंबर 2025 को जनपद में विजय दिवस धूम-धाम से मनाए जाने के लिए की जाने वाली तैयारियाँ एवं व्यवस्थाओं के संबंध में जिलाधिकारी मयूर दीक्षित के अध्यक्षता में जिला कार्यालय सभागार में बैठक आयोजित की गई। बैठक में जिलाधिकारी ने संबंधित अधिकारियों को निर्देश दिए हैं कि जिस स्तर से जो भी व्यवस्थाएँ एवं तैयारियाँ की जानी हैं वह समय से पूर्ण कर ली जाए उन्होंने जिला सभागार परिसर के आसपास साफ सफाई व्यवस्था के लिए सहायक नगर आयुक्त नगर निगम एवं जिला उद्यान अधिकारी को जिला

पूर्व सैनिकों एवं वीर नारियों के लिए यातायात व्यवस्था के निर्देश : डीएम

कार्यालय सभागार की साज सज्जा एवं शहीदों के चित्रों पर पुष्प माला की व्यवस्था एवं लोक निर्माण विभाग को सार्डेंड सिस्टम की व्यवस्था एवं सभागार में आगंतुकों के बैठक की व्यवस्था हेतु प्रधान नाजीर को व्यवस्था कराने के निर्देश दिए। कार्यक्रम में पूर्व सैनिकों एवं वीर नारियों को लाने ले जाने के लिए बस की व्यवस्था के लिए परिवहन विभाग के अधिकारियों को निर्देश दिए। शहीदी को श्रद्धांजलि एवं झंडा आँनर दिए जाने के लिए

पुलिस विभाग को आवश्यक कार्यवाही के निर्देश दिए, एससीसी कंटेनेरों की व्यवस्था हेतु कमांडर एनसीसी को आवश्यक कार्यवाही करने के निर्देश दिए, वीर नारियों एवं युद्ध में विकलांग हुए सैनिकों को सम्मानित करने हेतु उप जिलाधिकारी को शॉल एवं स्मृति चिन्ह की व्यवस्था करने के निर्देश दिए गए। बैठक में जिला सैनिक कल्याण अधिकारी विंग कमांडर डॉ सरिता पंवार ने 16 दिसंबर को आयोजित होने वाले कार्यक्रम के संबंध में विस्तार से जानकारी दी गई। बैठक में मुख्य विकास अधिकारी ललित नारायण मिश्रा, अपर जिलाधिकारी दीपेंद्र सिंह नेगी, उप जिलाधिकारी जितेंद्र कुमार एवं अन्य संबंधित अधिकारियों ने भाग लिया।

जंगल में पेड़ से लटका मिला अज्ञात युवक का शव

हत्या या आत्महत्या : तफ्तीश जारी

सैफ सलमानी शाह टाइम्स

हरिद्वार। नगर कोतवाली क्षेत्र स्थित ओल्ड इंडस्ट्रियल एरिया के जंगलों में एक अज्ञात युवक का शव पेड़ से लटका हुआ मिलने से क्षेत्र में सनसनी फैल गई। घटना की सूचना मिलते ही स्थानीय पुलिस और वन विभाग की टीम तत्काल मौके पर पहुंची। पुलिस ने शव को पेड़ से नीचे उतार कर पोस्टमार्टम के लिए जिला अस्पताल भेज दिया है। मृतक युवक की उम्र लगभग 28

साल है। हरकी पौड़ी चौकी इंचार्ज संजय ने बताया कि मृतक युवक के शव की शिनाख्त नहीं हो पाई है। बाँड़ी देखकर लग रहा है की युवक ने रात्रि के समय फांसी लगाई है शरीर पर किसी तरह के चोट के निशान नहीं है। पुलिस ने युवक की पहचान सुनिश्चित करने और मौत के कारणों का पता लगाने के लिए जांच शुरू कर दी है। पुलिस इस बात की तफ्तीश कर रही है कि यह आत्महत्या का मामला है या इसके पीछे कोई अन्य वजह है।

महाविद्यालय ने एकत्र की 51,000 की सहयोग राशि

शाह टाइम्स संवाददाता

हरिद्वार। एस.एम.जं.एन कॉलेज ने सशस्त्र सेनाओं के कल्याण और पुनर्वास के प्रति गहरी प्रतिबद्धता दिखाते हुए 51,000 रुपये की सहयोग राशि एकत्रित की। एकत्रित राशि सैनिक कल्याण एवं पुनर्वास विभाग को प्रदान की जाएगी। इस दौरान कालेज के प्राध्यापकों, स्टाफ और छात्र-छात्राओं ने साथ मिलकर शौर्य दीवार पर पुष्पांजलि अर्पित कर वीर सैनिकों को नमन किया और उनके सर्वोच्च बलिदान को याद किया। कालेज के प्रोफेसर डॉक्टर सुनील कुमार बत्रा ने जानकारी देते हुए बताया कि यह धनराशि महाविद्यालय परिवार द्वारा सामूहिक रूप से सशस्त्र इंडा दिवस के उपलक्ष्य में वीर सैनिकों

के सम्मान सहयोग राशि अर्पित की जायेगी। डॉ. बत्रा ने कहा कि राष्ट्र के लिए हमारी सेनाओं का योगदान अमूल्य है और उनके परिवारों का समर्थन करना हमारा नैतिक कर्तव्य है। उन्होंने बताया कि इस पूरे प्रयास में राष्ट्रीय सेवा योजना की छात्राओं और रेडक्रॉस के स्वयंसेवकों का सक्रिय सहयोग

रहा। छात्राओं ने विशेष रूप से सशस्त्र सेनाओं के लिए सहयोग राशि एकत्र करने में महत्वपूर्ण भूमिका निभाई जो यह दर्शाता है कि युवा पीढ़ी भी राष्ट्र सेवा के प्रति कितनी संवेदनशील है। इस दौरान कालेज के प्रोफेसर एवं सम्मानित गण तथा छात्र छात्राएँ और सदस्य उपस्थित रहे।



विधार्थियों को ट्रैक सूट वितरित किए : स्वामी यतीश्वरानंद

शाह टाइम्स संवाददाता

हरिद्वार। पूर्व कैबिनेट मंत्री एवं भाजपा प्रदेश उपाध्यक्ष स्वामी यतीश्वरानंद ने उच्च प्राथमिक विद्यालय गाजीवाली को 141 छात्र-छात्राओं को ट्रैक सूट वितरित किए। कांगड़ी स्थित प्रेमदास आश्रम में छात्र-छात्राओं को ट्रैक सूट वितरित करते हुए स्वामी यतीश्वरानंद ने कहा कि कड़के की ठंड का मौसम आने वाला है ऐसे में सरकारी स्कूल में पढ़ने वाले छात्र-छात्राओं को गर्म कपड़ों का वितरण किया जाना चाहिए। प्रेमदास आश्रम के महंत देवेन्द्र तोमर ने कहा कि शहरी क्षेत्र में अधिकारी स्कूलों में छात्र-छात्राओं को बैग, गर्म कपड़े सहित अन्य लेखन सामग्री का वितरण किया जाता है। ग्रामीण क्षेत्र के सरकारी स्कूल में यह

प्रयास काफी सगहन्य है। स्कूल के प्रधानाध्यापक अशोक कुमार ने कहा कि सभी को अधिक से अधिक प्रयास करना चाहिए कि अपने जम्मादिन या अन्य अवसर पर सरकारी स्कूल के छात्र-छात्राओं को कुछ लेखन सामग्री वितरित की जाए। उप ब्लाक प्रमुख धर्मेन्द्र प्रधान ने सभी का धन्यवाद किया।



इस अवसर पर प्रभात कुमार, ललित नारायण, सपना उग्रवती, सीमा रावत, प्रिया अग्रवाल आदि शिक्षकों व शिक्षिकाओं के साथ भाजपा उपाध्यक्ष सुनील पाल, निवर्तमान भाजपा युवा मंडल अध्यक्ष पवन पंत, सुनील पाल, रोहित कुमार, भला, अनिता, भावना, चम्पा देवी, सुरेखा आदि मौजूद रहे।

दस लघु व्यापारियों को दुकाने आवंटित : नगर निगम

लक्की डा के माध्यम से अलॉटमेंट

लघु व्यापारियों को स्वरोजगार के अवसर मिलेंगे : मेयर

शाह टाइम्स संवाददाता

हरिद्वार। नगर निगम द्वारा भागत सिंह चौक से सेक्टर-2 बैरियर तक विकसित किए गए दो सौ स्ट्रीट वेंडर की क्षमता वाले तीसरे वॉर्डिंग के दुकान आवंटन के दूसरे चरण में मेयर कार्यालय पर लक्की डा के माध्यम से 10 लाभार्थियों को दुकानें आवंटित की गयीं। मेयर किरण जैसल ने लक्की डा को पत्नी निकाली और लाभार्थी लघु व्यापारियों को बधाई और शुभकामनाएं दी। मेयर ने कहा कुंभ मेले के आयोजन से पहले ही नगर निगम

में पंजीकृत रेड्डी पट्टरी के लघु व्यापारियों को चिन्हित वॉर्डिंग जोन में व्यवस्थित व स्थापित करने के निर्देश दिए जा चुके हैं। उन्होंने कहा कि प्रधानमंत्री स्ट्रीट वेंडर आत्मनिर्भर योजना को नगर निगम के सभी वार्डों में लागू किया जाएगा। प्राथमिकता के आधार पर लघु व्यापारियों को स्वरोजगार के अवसर प्रदान किए जाएंगे। इस अवसर पर लघु व्यापार एसोसिएशन के प्रतियोग अध्यक्ष संजय चौपड़ा ने कहा कि भागत सिंह चौक सेक्टर-2 बैरियर वॉर्डिंग जोन के लगभग 44 लाभार्थियों को नगर निगम प्रशासन द्वारा दुकान आवंटित कर दी गई हैं। उसरी हरिद्वार के दूधधारी चौक, सप्तऋषि, भूपतवाला, पावन धाम के सामने सर्वानंद घाट के लघु व्यापारियों को वॉर्डिंग जोन में स्थापित करने

की कार्यवाही नगर निगम द्वारा की जा रही है। संजय चौपड़ा ने मुख्यमंत्री पुष्कर सिंह धामी, मेयर किरण जैसल, जिलाधिकारी मयूर दीक्षित, नगर आयुक्त नंदन कुमार का धन्यवाद किया और सभी वॉर्डिंग जोन में मूलभूत सुविधाओं के साथ सौंदर्यकरण कराए जाने की मांग

भी की। इस अवसर पर सहायक नगर आयुक्त महेंद्र यादव, सहायक नगर आयुक्त श्याम सुंदर प्रसाद, लिपिक शिवप्रकाश चौहान, स्ट्रीट मेशन मैनेजर अंकित सिंह सोमल सहित अन्य अधिकारी व कर्मचारियों के साथ लाभार्थी लघु व्यापारी शामिल रहे।



छह उपद्रवियों को गिरफ्तार किया

हरिद्वार। 7 दिसम्बर को छह व्यक्ति दीपक, वीर सिंह, धर्मेन्द्र पटेल, अंकुश व बाकी लोगों का नाम अंकित बीच मार्ग पर सरेआम हंगामा व हड़दंग बाजी कर रहे थे जिससे आवागमन करने वाले लोगों को काफी परेशानी का सामना करना पड़ रहा था कुछ लोगों द्वारा उक्त व्यक्तियों का विरोध भी किया गया।

सार्वजनिक सूचना

मेरे पुत्र के पूर्व में बने जन्म प्रमाणपत्र में उसका नाम पीहू है। जबकि स्कूल दस्तावेज व आधार कार्ड में उसका नाम कोट्टू है। मेरे पुत्र का वास्तविक नाम कोट्टू ही है। भविष्य में मेरे पुत्र को किट्टू के नाम से ही जाना व पहचाना जाए।

पंकज पुत्र धर्मेसिंह निवासी मोहल्ला गुजरवाड़ा लंडौरा

तहसील रुड़की (हरिद्वार)

समाजसेवा में एस.के.सैनी फाउंडेशन की उल्लेखनीय भूमिका : रविंद्रपुरी महाराज

शाह टाइम्स संवाददाता

हरिद्वार। एस.के.सैनी आस्था हेल्प फाउंडेशन के अध्यक्ष अमित सैनी ने अखिल भारतीय अखाड़ा परिषद एवं मनसा देवी मंदिर ट्रस्ट के अध्यक्ष श्रीमहंत रविंद्रपुरी महाराज से भेंटवाता कर आशीर्वाद लिया। निरंजनी अखाड़े में भेंटवाता के दौरान महाराज ने अमित सैनी को मां मनसा देवी की चुनरी ओढ़ाकर और मां मनसा देवी की प्रतिमा भेंटकर आशीर्वाद दिया और कहा कि समाजसेवा के क्षेत्र में एस.के.सैनी आस्था हेल्प फाउंडेशन

उल्लेखनीय भूमिका निभा रहा है। युवाओं को फाउंडेशन के अध्यक्ष अमित सैनी से प्रेरणा लेनी चाहिए और आगे बढ़कर समाज के जरूरतमंद वर्ग को सेवा में योगदान करना चाहिए। श्रीमहंत रविंद्रपुरी ने कहा कि आपसी सहयोग से ही समाज को आगे बढ़ाया जा सकता है। अमित सैनी ने कहा कि संत महापुरुषों की प्रेरणा से ही हेल्प फाउंडेशन अपने सामाजिक दायित्व को निभा रहा है। उन्होंने कहा कि संत महापुरुष सनातन की रीढ़ हैं। अखाड़ा परिषद अध्यक्ष श्रीमहंत रविंद्रपुरी के नेतृत्व में

सनातन परंपराओं का लगातार विस्तार हो रहा है। विश्वासों में भी सनातन धर्म संस्कृति का प्रचार



प्रसार हो रहा है। पश्चिमी देशों के लोग भी सनातन परंपराओं को अपना रहे हैं। उन्होंने कहा कि 2027 में

होने वाले हरिद्वार कुंभ मेले में एस. के.सैनी आस्था हेल्प फाउंडेशन, अखाड़ा परिषद श्रीमहंत रविंद्रपुरी महाराज के नेतृत्व में शिविर का आयोजन कर कुंभ मेला स्नान के लिए संतों और श्रद्धालुओं की सेवा में भी सहयोग करेगा। सनातन हिंदू वाहिनी के प्रदेश अध्यक्ष अमित वालिया ने कहा कि महाराज संतों के प्रेरणा स्रोत हैं। संत महापुरुषों के सानिध्य में प्राप्त ज्ञान से ही सेवा की प्रेरणा मिलती है। इस अवसर पर प्रसन्न त्यागी, विश्वास सक्सेना भी मौजूद रहे।

नगरपालिका अधिकारी के निर्देशानुसार नवोदय नगर में स्वच्छता अभियान

शाह टाइम्स संवाददाता

हरिद्वार। नगर पालिका परिषद शिवालिक नगर ने दिनांक 7 दिसंबर को वार्ड नंबर 13 नवोदय नगर के मुख्य मार्गों एवं HRDA ग्राउंड में व्यापक विशेष स्वच्छता अभियान चलाया। इस अभियान में पालिका के 50 पर्यवर्ण मित्रों ने सामूहिक रूप से भाग लेते हुए मुख्य मार्गों, सड़कों और HRDA ग्राउंड में जमकर सफाई कार्य किया। ग्राउंड और सड़कों पर फैली गंदगी को हटाकर क्षेत्र को स्वच्छ और व्यवस्थित रूप दिया गया। शिवालिक नगरपालिका अधि शासी अधिकारी तारिक खान के

निर्देश पर टीम ने सुबह से जूटकर अभियान को सफल बनाया। सफाई कार्यों के दौरान ली गई तस्वीरें स्वच्छता अभियान की



गंभीरता और सक्रियता को दर्शाती हैं।स्थानीय लोगों ने स्वच्छता अभियान के तहत नगर पालिका के पहल व प्रयासों सराहना की।

हरिद्वार में समाचार व विज्ञापन के लिए सम्पर्क करें : शाह टाइम्स हरिद्वार

डॉ. एस. वर्मा प्रभारी हरिद्वार/व्यूरो चीफ मो. : 9411100741



टी-20 मुकाबले में जीत के साथ आगाज करने उतरेगी भारतीय टीम

● भारतीय टीम आज दक्षिण अफ्रीका के साथ पांच मैचों की सीरीज का पहला मैच खेलेगी

कटक, वार्ता। भारतीय टीम मंगलवार को बाराबती स्टेडियम की रोशनी में हालिया फॉर्म और घरेलू परिस्थितियों का फायदा उठाते हुए दक्षिण अफ्रीका के खिलाफ पांच मैचों की सीरीज के पहले टी-20 मुकाबले में जीत के साथ आगाज करना चाहेगी। वहीं दक्षिण अफ्रीकी बल्लेबाज आश्चर्यचकित कर सकते हैं। भारत कल आत्मविश्वास के साथ सीरीज में उतरेगा। इस साल के एशिया कप में अजेय रहने और ऑस्ट्रेलिया में 2-1 से कड़ी टक्कर वाली जीत के साथ, उनमें आत्मविश्वास और दम दोनों हैं। इस प्रारूप में एक विश्व चैंपियन टीम, वे विस्फोटक बल्लेबाजी को एक विविध

और खतरनाक गेंदबाजी आक्रमण के साथ मिलाते हैं। अभिषेक शर्मा, जो हमेशा शीर्ष पर एक जीवंत चिगारी रहे हैं, पावरप्ले में लय सेट करने का प्रयास करेंगे। शुभमन गिल, सूर्यकुमार यादव और तिलक वर्मा बीच में स्थिरता के साथ स्ट्राइक रोटेट करने और शानदार प्रदर्शन करने में सक्षम हैं। वहीं अगर निचले क्रम की बात की जाए तो हार्दिक पांड्या, अक्षर पटेल और शिवम दुबे, या हर्षित राणा, वह गहराई और फिनिशिंग टच देते हैं जो कुछ ही पलों में खेल का रुख बदल सकता है। भारतीय गेंदबाजी आक्रमण गति, स्विंग और स्पिन का एक संगम है। जसप्रीत बुमराह, जो शायद दुनिया के सबसे धारदार तेज गेंदबाजों में से एक हैं, आक्रमण की अगुवाई करेंगे, जिसमें अर्शदीप सिंह अपनी चतुराई और सटीकता से उनका साथ देंगे।

कुलदीप यादव, वरुण चक्रवर्ती और अक्षर पटेल अपनी स्पिन बैरवाटी से किसी भी बल्लेबाजी को मुश्किल में डाल सकते हैं। वहीं अगर दक्षिण अफ्रीका की बात की जाए तो वह हाल के टी-20 में उतार-चढ़ाव वाली फॉर्म के साथ आई है, जिसे पाकिस्तान और नामीबिया से हार का सामना करना पड़ा है। वे क्विंटन डी कॉक और एडन मारक्रम के अनुभव पर भरोसा करेंगे ताकि शुरुआत में ही लय बनाई जा सके, जबकि ट्रिस्टन स्टुब्स और डेवाल्ड ब्रेविस पर बीच के ओवरों में पारी को संभालने की जिम्मेदारी होगी। निचले क्रम में, डेविड मिलर और यानसन जैसे खिलाड़ी तेजी से रन जोड़ सकते हैं, लेकिन मेहमान टीम जानती है कि वे धीमी शुरुआत का जोखिम नहीं उठा सकते। दक्षिण अफ्रीका की अगुवाई खतरनाक

एनरिक नॉर्टजे और लुंगी एनगिडी कर रहे हैं। वे अपनी गति और सटीकता से मैच का रुख बदलने की क्षमता रखते हैं। यानसन की उछाल और अतिरिक्त तेजी एक और रोमांच जोड़ती है, लेकिन द. अफ्रीका को यहां सफल होने के लिए, भारत की बल्लेबाजी फॉर्म के खिलाफ उनका प्रदर्शन शानदार करना होगा। बाराबती स्टेडियम में आमतौर पर एक अच्छी पिच होती है, जिसकी बाउंड्री 65 से 70 मीटर के बीच होती है। लाइट्स में लाल मिट्टी की पिच अतिरिक्त गति और उछाल दे सकती है, जबकि शाम की ओस लक्ष्य का पीछा करने वाली टीम के पक्ष में हो सकती है। एक प्रतिस्पर्धी स्कोर 180-190 रन के आसपास रहने की संभावना है। एंफिहा. सिक रूप से, भारत का टी-20 में द. अफ्रीका के खिलाफ पलड़ा भारी रहा।

संक्षिप्त खेल समाचार दूसरे वनडे में धीमे ओवर रेट पर भारत पर लगा जुर्माना

दुबई, वार्ता। आईसीसी ने भारत पर रायपुर में दक्षिण अफ्रीका के खिलाफ दूसरे एकदिवसीय मुकाबले में धीमी ओवर-रेट के लिए मैच फीस का 10 प्रतिशत जुर्माना लगाया गया है। अमीरात आईसीसी एलीट पैनल के मैच रेफरी रिची रिचर्डसन ने यह कार्रवाई की, जब कैपल राहुल की टीम समय में छूट के बाद भी दो ओवर पीछे रह गई थी। आईसीसी खिलाड़ियों और खिलाड़ी सपोर्ट स्टाफ के लिए आचार संहिता के अनुच्छेद 2-22 के अनुसार, जो न्यूनतम ओवर-रेट अपराधों से संबंधित है, खिलाड़ियों पर हर उस ओवर के लिए उनकी मैच फीस का पांच प्रतिशत जुर्माना लगाया जाता है जो उनकी टीम निर्धारित समय में नहीं फेंक पाती है।

साइकिलिस्ट खोइरोम रेजिया देवी ने जीता स्वर्ण पदक

जयपुर, वार्ता। केआईआईटी यूनिवर्सिटी की मणिपुरी साइकिलिस्ट खोइरोम रेजिया देवी ने शानदार प्रदर्शन करते हुए खेलो इंडिया यूनिवर्सिटी गेम्स राजस्थान - 2025 में महिलाओं की तीन किलोमीटर व्यक्तिगत परस्यूट का स्वर्ण पदक जीता। रस खत्म होते ही रेजिया की खुशी देखते ही बनती थी। उन्होंने साईं मोडिया से कहा कि मीनाक्षी चैंपियन एथलीट है। उसे हारना पसंद नहीं है और मुझे भी नहीं। मैंने अपनी जिदगी में इतनी उपेक्षाएं झेली हैं कि अब मैं हमेशा उपलब्धियों के लिए भूखी रहती हूँ। इस जीत से मैंने खुद को, और उन सभी लोगों को जवाब दिया है जिन्होंने कभी कहा था कि मैं यह नहीं कर सकती। 3 किमी परस्यूट में उससे बेहतर कोई एथलीट नहीं है, इसलिए उसे हराना मेरे लिए खास उपलब्धि है। 2019 में वयन संबंधी उपेक्षाओं के कारण सेपाक टकरां छोड़कर साइक्लिंग अपनाने वाली रेजिया ने शुरुआती दिनों में जितनी निराशा, अस्वीकार और मानसिक तनाव झेला, उतना शायद ही कोई खिलाड़ी सह सके।

शाकिब अल हसन ने टेस्ट व टी-20 से संन्यास वापस लिया

ढाका, वार्ता। बंगलादेश के पूर्व कप्तान शाकिब अल हसन ने क्रिकेट के तीनों प्रारूपों में खेलने की इच्छा व्यक्त करते हुए टेस्ट और अंतर्राष्ट्रीय टी-20 से अपना संन्यास वापस ले लिया है। शाकिब ने एक साल से अधिक के समय से अंतर्राष्ट्रीय क्रिकेट नहीं खेली है और पिछले साल ही उन्होंने टेस्ट और टी-20 से संन्यास लिया था। शाकिब ने मोईन अली के पॉडकास्ट में बात करते हुए कहा कि मैं आधिकारिक तौर पर सभी प्रारूपों से रिटायर नहीं हुआ हूँ। यह पहला मौका है जब मैं इसका खुलासा कर रहा हूँ। मेरी योजना बंगलादेश जाकर एकदिवसीय, अंतर्राष्ट्रीय टी-20 और टेस्ट की एक पूरी सीरीज खेलने के बाद रिटायर होने की है। उन्होंने कहा कि मैं एक ही



होगा। मुझे लगता है कि जब एक खिलाड़ी कुछ कहता है तो वह अपने शब्दों के साथ रहने का प्रयास करता है। अचानक वे इसमें बदलाव नहीं करते हैं। इससे फर्क नहीं पड़ता कि मैं अच्छा खेलूंगा या नहीं। उसके बाद मैं एक खराब सीरीज खेल सकता हूँ, यदि मैं खेलना चाहूँ। लेकिन मुझे ऐसा करने की जरूरत नहीं है। मुझे लगता है कि ए पर्याप्त है। ए उन फंस को अलविदा कहने का अच्छा तरीका होगा जिन्होंने मुझे हमेशा सपोर्ट किया है। घरेलू सीरीज खेलकर उन्हें कुछ वापस दिया जा सकता है। गेंदबाजी एक्शन को लेकर उन्होंने कहा कि मुझे लगता है कि मैं थोड़ा जानबूझकर ऐसा कर रहा था क्योंकि मैंने एक ही मैच में 70 से अधिक ओवर डाल दिए थे।

भारतीय जूनियर हॉकी टीम ने वेल्स को हराया



चिली, वार्ता। भारतीय टीम ने महिला एफआईएच हॉकी जूनियर विश्व कप 2025 के नौ से 16वें क्लासिफिकेशन मुकाबले में वेल्स को 3-1 से हराया। सैंटियागो में सेंट्रो डेपोर्टिवो डी हॉकी सेस्पेड, एस्टाडियो नेशनल में खेले गए मुकाबले में भारतीय महिला हॉकी टीम के लिए हिना बानो ने (14वें), सुनेलिता टोप्पो ने (24वें), और इशिका ने (31वें) मिनट में गोल किए, जबकि वेल्स के लिए एकमात्र गोल एलोइस मोटने (52वें) मिनट में

● भारतीय महिला हॉकी टीम के लिए हिना बानो ने 14वें सुनेलिता टोप्पो ने 24वें व इशिका ने 31वें मिनट में गोल किए

किया। भारत ने खेल की शुरुआत आक्रामक तरीके से की, पहले 30 सेकंड में ही पेनल्टी कोर्नर हासिल करके विपक्षी टीम पर दबाव बनाया। भारत ने नियमित अंतराल पर मौके बनाए लेकिन शुरुआती गोल जल्दी नहीं कर पाया। वेल्स को पेनल्टी स्ट्रोक से बहुत बनाने

का अवसर मिला था, लेकिन निधि ने शानदार बचाव करते हुए उनके प्रयास को विफल कर दिया। पहले क्वार्टर के आखिर में साक्षी राणा के शानदार खेल के बाद हिना बानो के टैप-इन से भारत आखिरकार डेडलॉक तोड़ने में कामयाब रहा। अपनी बहुत को दौगुना करने के प्रयास में भारत ने दूसरे क्वार्टर की शुरुआत में एक और पेनल्टी कोर्नर के साथ दबाव बनाए रखा। भारत लगातार मौके बनाता रहा और अपनी कोशिशों का फल मिला, साक्षी राणा के शुरुआती शॉट के बाद गेंद सुनेलिता टोप्पो के पास आई, जिन्होंने करीब से कोई गलती नहीं की और बहुत को दौगुना करते हुए स्कोर 2-0 कर दिया। दूसरे हाफ की शुरुआत में ही भारत ने अपनी बढ़त को 3-0 कर दिया, जब वेल्स गोलकीपर से रिबाउंड होकर गेंद इशिका के पास आई और उन्होंने गोल कर दिया। ज्योति सिंह की टीम ने खेल की गति को नियंत्रित किया, लाइनों के बीच खेलकर और दबाव बनाते हुए वेल्स की रक्षा पंक्ति को परेशान किया। भारत ने मौके बनाना जारी रखा, वेल्स को अपने ही हाफ में धकेल दिया और तीसरे क्वार्टर को खत्म किया और आखिरी पीरियड में भी गेंद पर दबदबा बनाए रखा। वेल्स को दूसरे छोर पर एक मौका मिला और एलोइस मोट ने इसका फायदा उठाया, अपनी टीम के लिए एक गोल किया।

टी-20 विश्व कप से पहले पाकिस्तान टीम में नहीं होगा कोई बड़ा बदलाव: सलमान आगा

● आईसीसी के अगुवा पाक टूर्नामेंट के अगले संस्करण में अच्छी फॉर्म में उतरेगा

कप के 10वें संस्करण में भी टीम का हिस्सा होंगे। पाकिस्तान क्रिकेट बोर्ड के एक पॉडकास्ट में सलमान ने कहा कि मुझे नहीं लगता कि विश्व कप से पहले कोई बड़ा बदलाव होगा, यही संयोजन रहेगा। सभी खिलाड़ियों को उनकी भूमिका बता दी गई है, और हम इन्हीं भूमिका के साथ आगे बढ़ेंगे। उन्होंने कहा कि टी-20 वर्ल्ड कप से पहले छह मैच बचे हैं, हमें लगातार अच्छा खेलना होगा। हम इन छह मैचों में बड़े बदलाव नहीं कर सकते। सलमान जिन छह मैचों का जिक्र कर रहे हैं, उनमें से तीन मैच जनवरी में श्रीलंका के खिलाफ घर से बाहर होंगे, क्योंकि टीम टी-20 विश्व कप के लिए अपनी तैयारी को आखिरी रूप दे रही है, जिसमें पाकिस्तान को गुप ए में से शुरू होने वाले टी-20 विश्व

चिर-प्रतिद्वंद्वी भारत, अमेरिका, नीदरलैंड्स और नामीबिया के साथ रखा गया है। अगर पाकिस्तान त्रिकोणीय में शामिल अपनी टीम के अधिकतर खिलाड़ियों के साथ रहता है, तो यह पूर्व कप्तान बाबर आजम और मुख्य तेज गेंदबाज नसीम शाह के लिए अच्छी खबर है, क्योंकि ए दोनों उन खिलाड़ियों के गुप में शामिल थे जिन्हें उस समय के बाद मैचों के लिए वापस बुलाया गया था। सलमान ने कहा कि हम इस गुप के साथ छह महीने से खेल रहे हैं और नतीजे आने लगे हैं। उन्होंने कहा कि मैं चाहता हूँ कि हम 2026 का टी-20 विश्व कप और फिर 2027 का एकदिवसीय विश्व कप जीतें। दोनों विश्व कप जीतना मेरा सपना है, अगर ऐसा होता है, तो मुझे बहुत खुशी होगी। उन्होंने ने कहा कि अभी के लिए, पाकिस्तान मेरी कप्तानी में टी-20 विश्व कप खेलेगा।

बडौदा ने सर्विसेज को 13 रनों से हराया

हैदराबाद, वार्ता। अमित हरिराम पासी (114) की विस्फोटक शतकीय पारी के दम पर बडौदा ने सोमवार को सैयद मुश्ताक अली ट्रॉफी 2025 एलीट गुप सी मुकाबले में सर्विसेज को 13 रनों से शिकस्त दी। बडौदा ने टॉस जीतकर पहले बल्लेबाजी करते हुए निर्धारित 20 ओवरों में सर्विसेज के खिलाफ पांच विकेट पर 220 रनों का विशाल स्कोर खड़ा किया। बडौदा के लिए अमित हरिराम पासी ने 55 गेंदों में 10 चौके और नौ छक्के उड़ाते हुए 114 रनों की शतकीय पारी खेली। शशवत रावत (14), कप्तान विष्णु सोलंकी ने (25), शिवा. लिक शर्मा (16), निनाद रथ्वा (12) रनों का योगदान दिया। भानु पनिया 15 गेंदों में 28 रन बनाकर नाबाद रहे। सर्विसेज के लिए अभिषेक तिवारी ने तीन विकेट लिए। मोहित राठी और

रवि चौहान ने एक-एक बल्लेबाज को आउट किया। इसके बाद बल्लेबाजी करने उतरी सर्विसेज, बडौदा के गेंदबाजी आक्रमण के आगे निर्धारित 20 ओवरों में आठ विकेट पर 208 रन ही बना सकी और मुकाबला 13 रनों से हार गई। सर्विसेज के लिए कुंवर पाठक और रवि चौहान की सलामी जोड़ी ने अच्छी शुरुआत करते हुए पहले विकेट के लिए 84 रन जोड़े। नौवें ओवर में महेश पिठिया ने कुंवर पाठक को आउटकर इस साझेदारी को तोड़ा। कुंवर पाठक ने 29 गेंदों में पांच चौके और चार छक्के उड़ाते हुए (51) रन बनाए। इसके अलावा रवि चौहान ने 32 गेंदों में (51), कप्तान मोहित अहलावत ने 22 गेंदों में (41), नकुल शर्मा 13 गें. दों में (24) रन बनाकर आउट हुए। पुलकित नारंग चार गेंदों में 12 रन बनाकर नाबाद रहे।

हेनरी, सैंटरन, नाथन स्मिथ वेस्टइंडीज टेस्ट सीरीज से हुए बाहर

वेलिंगटन, वार्ता। न्यूजीलैंड टीम के तीन गेंदबाज मैट हेनरी, नाथन स्मिथ और मिशेल सैंटरन चोट के कारण वेस्टइंडीज के खिलाफ बाकी घरेलू टेस्ट सीरीज से बाहर हो गए हैं। न्यूजीलैंड क्रिकेट ने मुख्य गेंदबाज हेनरी (पिडली में खिचाव), ऑलराउंडर नाथन स्मिथ (साइड में खिचाव) और स्पिन-गेंदबाज ऑलराउंडर मिशेल सैंटरन (ग्राइंड इंग्री) के कारण वेस्टइंडीज के खिलाफ बाकी घरेलू टेस्ट सीरीज से बाहर होने की पुष्टि की है। उन्होंने बताया कि क्राइस्टचर्च में सब्सीट्यूट खिलाड़ी के तौर पर टीम में शामिल ग्लेन फिलिप्स को आधिकारिक तौर पर सीरीज के बाकी मैचों के लिए टेस्ट टीम में शामिल किया गया है। डेरिल मिशेल, जिन्होंने पहले टेस्ट में सब्सीट्यूट खिलाड़ी के तौर पर लंबा समय बिताया था, दूसरे टेस्ट के लिए उपलब्ध रहेंगे और मिडिल ऑर्डर के मुख्य खिलाड़ी के तौर पर टीम में वापस आएंगे।

एफसी गोवा ने तीसरी बार जीता सुपर कप

गोवा, वार्ता। एफसी गोवा ने पेनल्टी शूटआउट में शानदार प्रदर्शन करते हुए ईस्ट बंगाल एफसी को 6-5 से हराकर रिकॉर्ड तीसरी बार एआईएफएफ सुपर कप का खिताब अपने नाम किया। यहां पंडित जवाहर लाल नेहरू स्टेडियम में खेला गया खिताबी मुकाबला अतिरिक्त समय के बाद भी गोल रहित रहा, सुपर कप का पहला फाइनल बन गया जिसका फैंसला पेनल्टी शूटआउट से हुआ। मैच की शुरुआत में दोनों टीमों ने कई गोल करने के मौके बनाए लेकिन वे 120 मिनट में गोल करने में नाकाम रही। शूटआउट में, एफसी गोवा के कप्तान बोरजा हेरेरा और ईस्ट बंगाल के मोहम्मद बासिम राशिद गोल करने में नाकाम रहे, जिससे मुकाबला सडन डेथ में चला गया। उदता सिंह कुमार और साहिल तवोरा ने गोवा को आगे रखा, जबकि हामिद अहदाद ने ईस्ट

बंगाल के लिए गोल किया, लेकिन पीवी विष्णु चूक गए, जिससे मेजबान टीम ने ट्रॉफी जीत ली। गोवा को शुरुआती तकनीकी बदलाव करने पड़े, मिडफील्ड को स्थिर करने के लिए उदता सिंह और निम दोरजी तमांग को मैदान में उतारा गया। ईस्ट बंगाल आगे बढ़ता रहा क्योंकि महेश को ब्रेक से पहले दो और मौके मिले जो बाल-बाल चूक गए। दूसरा हाफ उतार-चढ़ाव भरा रहा। गोवा एनर्जी के साथ वापस आया, आयुष छेत्री और डेजान ड्राजिक ने ईस्ट बंगाल के डिफेंस को टेस्ट किया। लेकिन जल्द ही मेहमान टीम ने फिर से कंट्रोल हासिल कर लिया, बिपिन के सटीक पास ने मिगुएल और हिरोशी इनुसुकी के लिए मौके बनाए। ईस्ट बंगाल 74वें मिनट में गोल के सबसे करीब पहुंचा जब पीवी विष्णु का तेज शॉट गोलकीपर ऋतिक

● सुपर कप का पहला फाइनल पहला बन गया जिसका फैसला पेनल्टी शूटआउट से हुआ

तिवारी के दस्तानों से फिसल गया, लेकिन उन्होंने समय रहते उसे लाइन से बाहर कर दिया। जोरदार अगोल के बावजूद, रेफरी ने गोल नहीं दिया। गोवा ने तुरंत जवाब दिया, ब्रिसन फोर्नॉडिस ने दूर से शॉट मारा जो पोस्ट से टकराया और ड्राजिक ने फ्री हेडर मिस कर दिया। डिफेंडर पोल मोरेनो लगभग हाफवे से गोल करने ही वाले थे जब उनका क्लोयर्स अप्रत्याशित रूप से गोल की ओर गया, जिससे प्रभसुख सिंग गिल को क्रॉसबार पर एक मुश्किल बैकपेडलिंग बचाव करना पड़ा। अतिरिक्त में और भी मौके मिले, जिसमें गिल ने सिबेरियो और टिमोर को गोल करने से रोकने के लिए अहम बचाव किए।



कार की टक्कर से साइकिल सवार की दर्दनाक मौत

शाह टाइम्स संवाददाता रुड़की। गंगनहर कोतवाली क्षेत्र में एक कार चालक ने साइकिल सवार को टक्कर मार दी जिससे उसकी दर्दनाक मौत हो गई। टक्कर के बाद आसपास के लोगों ने घायल अवस्था में अस्पताल भिजवाया जहां डॉक्टरों ने उसको अमृत घोषित कर दिया। कार चालक कार को छोड़कर मुकेश से फरार हो गया वहीं पुलिस ने मृतक के शव को मोर्चरी में रखवाया और उसके पहचान के प्रयास किया जा रहे हैं।

जानकारी के अनुसार समय करीब लगभग 8.20 बजे एक स्विफ्टडिजायर द्वारा साइकिल सवार व्यक्ति को टक्कर मार दी है। घायल व्यक्ति को पब्लिक द्वारा सरकारी अस्पताल रुड़की भिजवाया गया। जहां पर डॉक्टरों द्वारा घायल व्यक्ति को मृत्यु घोषित कर दिया गया। शव को मोर्चरी में रखवा दिया गया है। स्विफ्ट डिजायर को पुलिस द्वारा कब्जे लिया गया तथा अज्ञात मृतक व्यक्ति की साइकिल वह स्विफ्ट डिजायर दोनों को सुरक्षा के दृष्टिगत थाना हाजा लाया गया है। अज्ञात मृतक व्यक्ति परिजनों के तलाश की जा रही है। मृतक का हुलिया उम्र लगभग 70 वर्ष बाल सफेद स्वेटर पर नीला पीला सलेटी व सफेद रंग की स्वेटर पहने हुए है।

शांति व्यवस्था भंग करने में एक दबोचा

शाह टाइम्स संवाददाता रुड़की। शांति व्यवस्था भंग करने पर 01 अभियुक्त को रुड़की पुलिस ने गिरफ्तार किया है। पकड़े गये अभियुक्त को न्यायालय पेश किया जा रहा है।

जानकारी के अनुसार रविन्द्र पुत्र कोटाराम निवासी सोरन मोहल्ला शाहपुर जिला- मुजफ्फरनगर उत्तर प्रदेश उम्र 42 वर्ष के द्वारा शराब पीकर सरेआम सड़क पर गाली गलौच कर हुडदग मचा रहा था। शांति भंग करने का प्रयास किया गया जिसे पुलिस टीम द्वारा काफी समझाने का प्रयास किया गया। नहीं माना यदि इसे गिरफ्तार नहीं किया जाता तो यह संज्ञेय अपराध कारित कर देता जिसे अंतर्गत धारा 170 मे गिरफ्तार किया गया है। अभियुक्त को न्यायालय पेश किया जा रहा है। गिरफ्तार अभियुक्त रविन्द्र को पकड़ने वाली पुलिस टीम में कांस्टेबल अमित रावत, कांस्टेबल गुलबहार शामिल रहे।

एमपी में होगी इंटरनेशनल व्हीलचेयर क्रिकेट सीरीज

राज्य के तीन खिलाड़ी लीग में करेंगे प्रतिभाग

शाह टाइम्स संवाददाता खानपुर। मध्यप्रदेश में होने वाले उमंग इंटरनेशनल व्हीलचेयर सीरीज में इंडियन व्हीलचेयर क्रिकेट टीम में उत्तराखंड की व्हीलचेयर टीम के कप्तान मनोज कुमार सहित दो खिलाड़ी महेंद्र और विकास खेलेंगे।

मनोज कुमार को टीम का सदस्य बनाए जाने पर खानपुर और लक्सर क्षेत्र में खुशी का माहौल है। माजरी गांव निवासी मनोज कुमार वर्तमान समय में उत्तराखंड व्हीलचेयर क्रिकेट टीम के कप्तान हैं। उन्होंने बताया कि आगामी आठ से 10 दिसंबर तक मध्यप्रदेश में अंतरराष्ट्रीय उमंग इंटरनेशनल व्हीलचेयर

क्रिकेट सीरीज का आयोजन किया जा रहा है। इसमें भारत सहित श्रीलंका और नेपाल की टीम प्रतिभाग करेंगी। बताया कि उत्तराखंड से उन्हें और दो अन्य खिलाड़ी महेंद्र और विकास को भारतीय टीम के लिए चुना गया है।

उमंग इंटरनेशनल व्हीलचेयर सीरीज में भारत का पहला मुकाबला आठ दिसंबर को श्रीलंका से होगा। 10 को भारत का सामना नेपाल से होगा व 11 दिसंबर को फाइनल मुकाबला खेला जाएगा। भारतीय टीम में जगह मिलने पर खानपुर और लक्सर क्षेत्र में खुशी का माहौल है।

लक्सर तहसील में एक चौथाई राशन कार्ड की हुई ई-केवाईसी

55 हजार से अधिक की होनी है ई-केवाईसी

शाह टाइम्स संवाददाता लक्सर। तहसील क्षेत्र में राशनकार्ड की ई-केवाईसी प्रक्रिया बेहद धीमी चल रही है। अब तक कुल 55 हजार से अधिक कार्डधारकों में से मात्र 25 प्रतिशत की ही ई-केवाईसी पूरी हो पाई है। ऐसे में निर्धारित समय सीमा के भीतर कार्य पूरा होना मुश्किल नजर आ रहा है।

जानकारी के अनुसार खाद्यान्न वितरण में पारदर्शिता सुनिश्चित करने और अपात्र व मृत व्यक्तियों के नाम हटाने के उद्देश्य से शासन ने सभी राशनकार्ड की

ई-केवाईसी अनिवार्य की थी। पूर्ति विभाग ने अंतिम तिथि 30 नवंबर निर्धारित की थी, जिसे बढ़ाकर 15 दिसंबर कर दिया गया। इसके बावजूद प्रगति संतोषजनक नहीं है। विभाग की ओर से विक्रेताओं और कार्डधरकों को ई-केवाईसी के लिए लगातार निर्देश दिए जा रहे हैं। मौजूदा स्थिति को देखते हुए विभाग समय सीमा और बढ़ाए जाने की संभावना से इन्कार नहीं कर रहा है।

सभी सदस्यों को देनी होगी बायो मीट्रिक पहचान-

राशनकार्ड धारक राशन विक्रेताओं के माध्यम से ई-केवाईसी करा सकते हैं। इसके लिए परिवार के सभी सदस्यों को विक्रेता के पास मौजूद मशीन पर बायोमीट्रिक पहचान देनी होगी। नौकरी व दूसरे कारणों से बाहर रह रहे लोगों के परिजनों को इसमें परेशानी का सामना करना पड़ रहा है। जिन बच्चों के आधार कार्ड में उनकी बायोमीट्रिक पहचान दर्ज नहीं है उनके परिजनों को भी ई-केवाईसी की प्रक्रिया में दिक्कतों का सामना करना पड़ रहा है। ऐसे में उन्हें पहले बच्चों के आधार कार्ड अपडेट कराने और इसके बाद ई-केवाईसी की प्रक्रिया पूरी करने को कहा गया है।

वहीं बबीता क्षेत्रीय खाद्य अधिकारी, लक्सर का कहना है कि लगभग 25 फीसदी राशनकार्ड की ई-केवाईसी की प्रक्रिया पूरी कर ली गई है। कार्य तेजी से कराया जा रहा है। राशनकार्ड में दर्ज जिन बच्चों के आधार कार्ड अपडेट नहीं हैं उन कार्डधारकों को पहले आधार कार्ड अपडेट कराने होंगे।

आईआईटी ने किया स्मार्ट इंडिया हैकथॉन के ग्रैंड फिनाले का शुभारम्भ

शाह टाइम्स संवाददाता रुड़की। भारतीय प्रौद्योगिकी संस्थान रुड़की ने रीथंकिंग द डिजिटल लैब में स्मार्ट इंडिया हैकथॉन (एस.आई.एच.) 2025 ख हाईवेयर संस्करण के ग्रैंड फिनाले का शुभारम्भ किया, जिसमें देशभर के 150 छात्र और 36 संकाय मार्गदर्शक एकत्र हुए। शिक्षा मंत्रालय की इनोवेशन सेल (एम. आई.सी.) तथा ए.आई.सी.टी.ई. के अंतर्गत नामित नोडल केन्द्र के रूप में आईआईटी रुड़की देश के भावी हाईवेयर नवोन्मेषकों को तैयार करने में महत्वपूर्ण भूमिका निभा रहा है।

कार्यक्रम का शुभारम्भ विशिष्ट अतिथियों, संकाय समन्वयकों तथा प्रतिभागी टीमों की उपस्थिति में

हुआ। इसके उपरान्त एस.आई.एच. 2025 के केन्द्रीय शुभारम्भ से वचुंअल रूप से जोड़ा गया। समारोह में प्रो. वरुण शर्मा (एस.पी.ओ.सी., एस.आई.एच. 2025) का स्वागत भाषण तथा शिक्षा मंत्रालय की इनोवेशन सेल के नोडल केन्द्र प्रतिनिधियों के उद्गार शामिल थे। कार्यक्रम में ए.आई.सी.टी.ई. के नोडल केन्द्रों के प्रमुख श्रीकांत संगुलुकर तथा विकास वर्मा की उपस्थिति ने भी गरिमा प्रदान की। इसके उपरांत केन्द्रीय शुभारम्भ ऑनलाइन सम्पन्न हुआ, जिसमें ए.आई.सी.टी.ई. के अध्यक्ष प्रो. टी.जी. सीताराम ने देशभर के 60 नोडल केन्द्रों को एक साथ संबोधित किया। इस वर्ष आईआईटी रुड़की में आयोजित हाईवेयर संस्करण में 25 टीमों पाँच महत्वपूर्ण समस्या-वस्तुओं पर कार्य कर रही हैं, जो गृह मंत्रालय (एम.एच.ए.) तथा कृषि एवं किसान कल्याण मंत्रालय (एम.ओ.ए. एवं एफ.डब्ल्यू.) द्वारा प्रदान किए गए हैं। इनमें अति-विपरीत मौसम निगरानी, उपग्रह-संपृक्त हैण्डहेल्ड रेडियो, फसल परिपक्वता पूर्वानुमान उपकरण, कम लागत वाली कपास-तोड़ मशीन तथा जूट रेंटिंग प्रक्रिया में सुधार हेतु यंत्र



सम्मिलित हैं जो आत्मनिर्भर भारत, विकसित भारत 2047, डिजिटल इंडिया, मेक इन इंडिया तथा कृषि 4.0 जैसे राष्ट्रीय लक्ष्यों में प्रत्यक्ष योगदान देते हैं। उद्घाटन सत्र में बोलेते हुए आईआईटी रुड़की के निदेशक प्रो. के.के. पन्त ने

कुरुर्तापूर्वक छोटे हाथी में गोवंशीय पशु को लाद कर ले जाने वाले दो आरोपी गिरफ्तार

शाह टाइम्स संवाददाता लक्सर। पुलिस के द्वारा कुरुर्ता पूर्वक छोटे हाथी में दो गोवंशीय पशु लादकर ले जाने वाले दो व्यक्तियों को गिरफ्तार किया है। राजीव रौथाण कोतवाली प्रभारी लक्सर में जानकारी देते हुए बताया एसएसपी हरिद्वार द्वारा जनपद में अपराधिक गतिविधियों में संलिप्त अपराधियों संदिग्ध व्यक्तियों असांमाजिक तत्वों पर अंकुश लगाए जाने के लिए पुलिस को निर्देशित किया था जिसमें एक्टिव पुलिस के द्वारा चेंकिंग के दौरान दो व्यक्तियों को छोटे हाथी वाहन



संख्या संबंधित में दो गाय को कुरुर्ता पूर्वक रस्सी से बंधकर ले जाने के आरोप में दबोच लिया गया। पृष्ठताछ करने पर उन दोनों व्यक्तियों

अवैध चाकू के साथ एक संदिग्ध व्यक्ति दबोचा

शाह टाइम्स संवाददाता लक्सर। पुलिस के द्वारा एक संदिग्ध व्यक्ति को गिरफ्तार किया गया है। उसके कब्जे से एक अवैध चाकू बरामद हुआ है। राजीव रौथाण कोत वाली प्रभारी लक्सर ने जानकारी देते हुए बताया एसएसपी हरिद्वार द्वारा जनपद में अपराधिक गतिविधियों में संलिप्त अपराधियों संदिग्ध व्यक्तियों असांमाजिक तत्वों पर अंकुश लगाए जाने के लिए पुलिस को चेंकिंग के लिए निर्देशित किया था जिसमें पुलिस टीम गठित की गई। गठित पुलिस टीम के द्वारा सात दिसंबर 2025 को चेंकिंग के दौरान सुलतानपुर क्षेत्र से एक व्यक्ति को गिरफ्तार किया गया। उसके कब्जे से एक अवैध चाकू बरामद हुआ जो किसी बड़ी घटना को अन्जाम देने की फीराक में था। पृष्ठताछ करने पर उस व्यक्ति ने अपना नाम आदित्य ऊर्फ शाखा पुत्र हरपाल निवासी टीक्कमपुर सुलतानपुर कोतवाली लक्सर जनपद हरिद्वार बताया। उसको पकड़ने वाली पुलिस टीम में कांस्टेबल किशोर नेगी संदीप रावत शामिल रहे। पकड़े व्यक्ति के खिलाफ संबंधित मुकदमा दर्ज कर लिया गया है पकड़े गए व्यक्ति को संबंधित न्यायालय के समक्ष पेश किया जा रहा है।

झबरेड़ा क्षेत्र के किसान व पशुपाल बेहद परेशान कृत्रिम गर्भाधान असफल होना बड़ी चिंता

शाह टाइम्स संवाददाता झबरेड़ा। कस्बा तथा ग्रामीण क्षेत्र के किसान व पशुपालकों को बेहद खराब दिनों का सामना करना पड़ रहा है। पशुपालकों के सामने कृत्रिम गर्भाधान असफल साबित होना चिंता का विषय बना हुआ है। पशुओं के समय पर गर्भधारण न करने से किसान व पशुपालक परेशान है। प्राण जानकारी के अनुसार कस्बा तथा ग्रामीण क्षेत्र के किसान व पशुपालकों को बेहद खराब दिनों का सामना करना पड़ रहा है। कस्बा झबरेड़ा व ग्रामीण क्षेत्र के किसान तथा

पशुपालक अनुज रोहित कुमार, आलम मलिक, सुलेमान, जयवीर, प्रदीप कुमार, यशवीर सिंह, जमशंद अली, भोला सिंह, कुलदीप, रोहताश आदि का कहना है कि आजकल पशुपालको को बेहद खराब दिनों का सामना करना पड़ रहा है। क्षेत्र में ग्रामीणों के जीवन में खेती-बाड़ी के बाद पशुपालन कर दूध आदि बेचकर आजीविका चलाना सर्वाधिक महत्वपूर्ण है लेकिन इस समय पशुपालकों के सामने पशुओं गाय भैंस दोबारा कृत्रिम गर्भाधान असफल साबित होना चिंता का विषय बना हुआ है। पशुओं के

समय पर गर्भधारण न रहने से किसान व पशुपालक परेशान है। क्षेत्र में पशुपालकों को कई तरह की समस्याओं से जूझना पड़ रहा है इसमें पशुओं के स्वास्थ्य और उनके गर्भधारण से जुड़ी समस्या अहम समस्या है। किसानों का कहना है कि सरकार पशुपालन के लिए तथा दूध उत्पादन बढ़ाने के लिए बड़े-बड़े दावे करती है लेकिन धरती पर कुछ नहीं हो पता है।

कस्बे में पशु चिकित्सा केंद्र तो है लेकिन इसमें दर्जनों गांव झबरेड़ी, डेलना, साबतवाली, खजूरी, माजरा, भक्तांचाली,

कोटवाल आलमपुर, सड़ौली, खड़खड़ी दयाल आदि आते हैं कस्बे में स्थित पशु चिकित्सा केंद्र पर कार्यरत डॉक्टर रविंद्र कुमार का कहना है कि गर्भधारण न रहने पर पशुओं का इलाज सुचारु रूप से करवाना चाहिए तथा सर्दियों का मौसम शुरू होने पर पशुओं के नीचे सुखा रखें तथा उनको ताजा पानी पिलाई अगर पशु बाहर खुले में है तो उनको समय से अंदर बैठाएं। हरा चारा के साथ-साथ मिनरल मिक्सर भी दुधारू पशु को देना चाहिए इससे दूध उत्पादन में कमी नहीं होगी।

सिविल अस्पताल के शौचालय की स्थिति बदहाल, मरीज व तीमारदार परेशान

शाह टाइम्स संवाददाता रुड़की। सिविल अस्पताल परिसर के शौचालय की बदहाल स्थिति मरीजों और तीमारदारों के लिए गंभीर समस्या बन चुकी है। स्वच्छता की सलाह देने वाला अस्पताल खुद गंदगी और अव्यवस्था से जूझ रहा है। शौचालय में बदबू, जमी गंदगी, टूटा गेट, लीक पाइप और यूरिनल के पाइप तक न होने से हालात बेहद खराब हैं। वॉशबेसिन पर महीनों से जमी गंदगी अस्पताल प्रशासन की लापरवाही उजागर कर रही है।

स्वच्छ भारत मिशन के नाम पर लाखों खर्च होने के बावजूद

❖दीवारों पर गंदगी, टूटा गेट और नल पाइप, स्वच्छता के दावों की खुली पोल

स्थिति शर्मनाक बनी हुई है। तीमारदार राजवीर ने शौचालय की दुर्दशा दूर करने की मांग की। अस्पताल में रोजाना सैकड़ों मरीज पहुंचते हैं, लेकिन मूलभूत सुविधाओं का अभाव है। गेट पर व्हीलचेयर नहीं है साथ ही फायर बॉक्स में पाइपलाइन गायब है जिससे मरीजों की परेशानी और बढ़ गई

राजस्थान व उत्तराखण्ड में प्रतियोगिता से

मैडल जीतकर लौटे खिलाड़ियों का जोरदार स्वागत

शाह टाइम्स संवाददाता रुड़की। राजस्थान और उत्तराखंड में आयोजित प्रतियोगिता में मैडल जीतकर लौटे खिलाड़ियों का रुड़की पहुंचने पर स्वागत किया गया। वक्ताओं ने कहा कि यह खिलाड़ी भविष्य देश का नाम दुनिया में रोशन करेंगे।

सोलानी पार्क के समीप स्थित रुड़की वॉटर स्पोर्ट्स अकादमी के कोच फिलीप मैथ्यू ने बताया कि 24 नवंबर से 5 दिसंबर तक उदयपुर राजस्थान में आयोजित खेलों इंडिया प्रतियोगिता में रुड़की के विशाल गोस्वामी ने एक सिल्वर और दो ब्रॉज मैडल जीते हैं। इसके साथ ही अनिकेत ने सिल्वर, लव,

राजीव और विचित्रा गुप्ता ने एक-एक ब्रॉन्ज मैडल जीतकर शहर का नाम रोशन किया है। वहीं 28 से 30 नवंबर तक टीहरी में आयोजित प्रेसिडेंट कप अंतरास्ट्रीय प्रतियोगिता में अनु कुमार ने शानदार प्रदर्शन करते हुए ब्रॉन्ज मैडल जीता है। उनके वापस लौटने पर एकेंडमी पर आयोजित कार्यक्रम में खिलाड़ियों का स्वागत किया गया। जनता ने कहा कि इन खिलाड़ियों ने न सिर्फ शहर बल्कि प्रदेश का नाम रोशन किया है और आने वाले समय में यह अंतरराष्ट्रीय स्तर पर देश का नाम रोशन करेंगे। उन्होंने खिलाड़ियों की हर संभव मदद का आश्वासन



देते हुए खेल को अपना शत प्रतिशत देने की बात कही। इस अवसर पर अमित गुप्ता, दीपक पांडेय, आकाश गौतम, मुकेश रावत, गुर्विंद सिंह आदि मौजूद रहे।

❖भारत के नवोदित नवाचारकर्ताओं ने प्रौद्योगिकी आधारित राष्ट्र-निर्माण के सप्ताह का आरम्भ किया

प्राथमिकताओं को सीधे सशक्त करने वाले हाईवेयर समाधान विकसित कर रहे हैं। यह हैकथॉन आत्मनिर्भर भारत की उस भावना को दर्शाता हैख़भारत से उभरने वाले विचार, भारत के लिए।”

नवाचार के प्रति संस्थान की प्रतिबद्धता रेखांकित करते हुए प्रो. वरुण शर्मा (एस.पी.ओ.सी., एस. आई.एच. 2025) तथा टिकरिंग लैब के संकाय समन्वयक ने कहा, “एस.आई.एच. विद्यार्थियों को चुनौतियों को व्यवहार्य, वास्तविक

दुनिया के समाधान में बदलने का अनूठा परिवेश प्रदान करता है। आईआईटी रुड़की इस राष्ट्रीय मिशन का समर्थन करने और शिक्षा मंत्रालय की इनोवेशन सेल के साथ मिलकर देश के लिए सुदृढ़ नवाचार पाइपलाइन विकसित करने हेतु प्रतिबद्ध है।” सप्ताहभर चलने वाले इस हैकथॉन के दौरान टीमों आईआईटी रुड़की की टिकरिंग लैब की पारिस्थितिकी में गहन रूप से कार्य करेंगी। उन्हें मैकेनिकल एवं इंस्ट्रियल इंजीनियरिंग, सिविल

इंजीनियरिंग, कम्प्यूटर साइंस, इलेक्ट्रिकल इंजीनियरिंग, भौतिकी, ई.सी.ई., डिजाइन तथा टिकरिंग लैब के तकनीकी विशेषज्ञों सहित विभिन्न विभागों के सदस्य-न्यायाधेशों एवं विशेषज्ञ मार्गदर्शकों का सहयोग प्राप्त होगा। ग्रैंड फिनाले के दौरान विकसित किए गए समाधान भारत के दीर्घकालीन नवाचार लक्ष्योंप्रौद्योगिकी आत्मनिर्भरता, युवा सशक्तिकरण, कृषि आधुनिकीकरण तथा अगली पीढ़ी को हाईवेयर नवाचारख़में उल्लेखनीय योगदान देंगे। आईआईटी रुड़की सभी प्रतिभागी टीमों को शुभकामनाएँ देता है और राष्ट्रीय विकास हेतु नवाचार को प्रोत्साहित करने की अपनी प्रतिबद्धता पुनः व्यक्त करता है।

वंदेमातरम पर राजनीति

सोमवार को राष्ट्रगीत वंदेमातरम को 150 वर्ष पूर्ण होने पर लोकसभा में चर्चा हुई। प्रधानमंत्री नरेंद्र मोदी ने चर्चा की शुरुआत करते हुए कहा कि कांग्रेस ने हमेशा वंदेमातरम के साथ विश्वासघात किया और तुष्टिकरण की राजनीति के दबाव में वह वंदेमातरम के बंटवारे के लिए शुकी मुस्लिम लीग के सामने घुटने टेक दिए। उन्होंने चर्चा में भाग लेते हुए कहा कि मो. अली जिन्ना ने 15 अक्टूबर 1937 को लखनऊ में वंदेमातरम के विरोध का नारा बुलंद किया। उन्होंने सीधे देश के दिवंगत पूर्व पीएम जवाहर लाल नेहरू और 1937 में कांग्रेस अध्यक्ष रहे जवाहर लाल नेहरू को यह कहकर विवादों में घेरा कि जब उनका सिंहासन डोलता दिखाई दिया, तब उन्होंने मुस्लिम लीग को जवाब देने और कांग्रेस की वंदेमातरम में निष्ठा को प्रकट करने के बजाए वंदेमातरम की ही पड़ताल शुरु कर दी। वंदेमातरम को लेकर कांग्रेस की तरफ से भी जवाब आया। कांग्रेस महासचिव प्रियंका गांधी ने भी वंदेमातरम पर चर्चा में भाग लिया और उन्होंने राष्ट्र निर्माण में इसकी भूमि को रेखांकित करते हुए कहा कि वंदेमातरम केवल भावना नहीं बल्कि देश की आजादी की लड़ाई की ताकत और नैतिकता का प्रतीक है। उन्होंने यह भी कहा कि इस गीत ने ब्रिटिश साम्राज्य को भी झुकने पर मजबूर किया था, लेकिन साथ ही इसमें यह भी जोड़ा कि संसद में इस समय यह चर्चा इसलिए कराई जा रही है क्योंकि आने वाले समय में पश्चिमी बंगाल में विधानसभा चुनाव कराए जाने हैं। प्रियंका गांधी का कहना था कि हम देश के लिए हैं और आप चुनाव के लिए हैं। प्रियंका के अनुसार इस समय वंदेमातरम पर लोकसभा में चर्चा कराने की कोई जरूरत ही नहीं थी। अपनी बात को वजन देते हुए उन्होंने कहा कि यह गीत 150 साल से देश की आत्मा का हिस्सा रहा है और 75 सालों से आजाद भारत की जनता के दिलों में बसता आया है। उन्होंने सवाल किया कि आज इस पर बहस कर सरकार क्या साबित करना चाहती है। संसद में इस पर बहस कराने के बजाए सत्ता पक्ष को जनता की जिम्मेदारियों पर ध्यान देना चाहिए न कि ऐसे मुद्दों पर विवाद खड़ा करना चाहिए। उन्होंने तो यहां तक कहा कि संविधान सभा द्वारा स्वीकृत वंदेमातरम के स्वरूप पर सवाल उठाना रविंद्रनाथ टैगोर, महात्मा गांधी, मौलाना आजाद और आम्बेडकर जैसे महान नेताओं का अपमान करना है। प्रियंका गांधी ने कटु लहजे में कहा कि पीएम 12 साल से देश चला रहे हैं और यह वही अवधि है जितने साल पंडित नेहरू ने आजादी की लड़ाई में जेल में बिताए थे। इसमें कोई दोराय नहीं है कि वंदेमातरम पर इस समय संसद में चर्चा की कोई बहुत ज्यादा जरूरत नहीं थी। यूं भी यह चर्चा ऐसे समय में हो रही है जब पश्चिमी बंगाल में वास्तव में चुनाव होने जा रहे हैं और इस सच्चाई से हर कोई वाकिफ है कि भाजपा के लिए यह चुनाव मात्र एक चुनाव नहीं बल्कि मिशन जैसा है। वैसे भी वंदेमातरम जैसे प्रतिष्ठित गीत पर किसी तरह की राजनीति नहीं होनी चाहिए। पीएम मोदी ने जिस अंदाज में बात की, उन्होंने यही संकेत देने की कोशिश की कि सभी वंदेमातरम के पक्ष में थे लेकिन केवल पंडित नेहरू ही उसके विरोध में रहे हैं।

योजनाओं का लाभ केवल प्रदेश के नागरिकों को

न्यायालय की हालिया टिप्पणी ने यह स्पष्ट कर दिया है कि घुसपैठियों को किसी भी कीमत पर संरक्षण नहीं दिया जा सकता, सरकारी संसाधनों पर पहला अधिकार प्रदेश के नागरिकों का है, न कि अवैध रूप से रह रहे लोगों का, उग्र की सुरक्षा, सामाजिक संतुलन और सुचारू कानून-व्यवस्था सरकार की सर्वोच्च प्राथमिकता है, इसी क्रम में प्रदेश में अवैध रूप से रह रहे रोहिंग्या एवं बांग्लादेशी घुसपैठियों की पहचान के लिए सभी नगर निकायों को सूची तैयार करने के निर्देश दिए गए हैं, सार्वजनिक संस्थानों पर अनाधिकृत कब्जे की सफाई आवश्यक है और योजनाओं से मिलने वाले लाभ केवल प्रदेश के नागरिकों को ही दिए जाएंगे।

-योगी आदित्यनाथ, मुख्यमंत्री, उग्र




विश्व राजनीति की जटिलताओं और शक्ति-संतुलन के नए उभार के बीच कुछ संबंध ऐसे होते हैं, जो समय के साथ अपनी प्रासंगिकता को विस्तार देते हुए नई दिशाएं निर्धारित करते हैं। भारत और रूस का रिश्ता ऐसे ही संबंध का उदाहरण है, जो युद्धों, तकनीकी क्रांतियों, आर्थिक परिवर्तन और वैश्विक संरचनाओं के अनेक चक्रों से गुजरते हुए भी ध्रुव तारों की तरह स्थिर बना रहा है। यह स्थिरता वैश्विक परिदृश्य में भारत की रणनीतिक स्वायत्तता, रूसी विश्वास और दोनों देशों के साझा हितों का परिणाम है। नई दिल्ली के हैदराबाद हाउस में 5 दिसंबर को आयोजित 23वें वार्षिक भारत-रूस शिखर सम्मेलन ने इस ऐतिहासिक स्थिरता को पुनर्पुष्ट करते हुए भविष्य की दिशा स्पष्ट कर दी। यह रिश्ता अब अतीत का बोझ नहीं, भविष्य की वैश्विक व्यवस्था के निर्माण में एक सक्रिय और आवश्यक घटक है। जब प्रधानमंत्री नरेंद्र मोदी ने भारत-रूस संबंधों को 'ध्रुव तारों की तरह स्थिर' कहा तो वह केवल एक कूटनीतिक प्रशंसा वाक्य नहीं था। ध्रुव तारा दिशा दिखाने वाला स्थाई प्रकाश-स्रोत है और भारत-रूस संबंध भी आज वैश्विक दक्षिण की आकांक्षाओं, ऊर्जा-भू-राजनीति, उभरती तकनीकों, व्यापारिक विविधीकरण और बहुध्रुवीय विश्व व्यवस्था की दिशा तय करते प्रतीत होते हैं।

इस शिखर वार्ता ने यह स्पष्ट कर दिया कि भारत और रूस के बीच संबंध राष्ट्रीय हित, परस्पर सम्मान और साझा .ष्टिकोण की .ढ़ बुनियाद पर टिके हैं। ऐसे समय में, जब वैश्विक राजनीति अमेरिका-चीन प्रतिद्वंद्विता, यूरोपीय सुरक्षा संकट, पश्चिमी प्रतिबंधों, नाटो विस्तार और यूक्रेन युद्ध के दबावों से आकटं भरी हुई है, भारत और रूस का संबंध संतुलन, स्वायत्तता और दीर्घकालिक नीति-दृष्टि का मॉडल बनकर उभर रहा है। दोनों देशों ने भारत-रूस आर्थिक सहयोग कार्यक्रम 2030 नामक नए रोडमैप को मूर्त रूप दिया, जो व्यापार, ऊर्जा, उर्वरक, तकनीकी नवाचार, समुद्री अवसंरचना, श्रम गतिशीलता और रणनीतिक उद्योगों में साझेदारी को एक व्यापक और भविष्यनिष्ठ आधार प्रदान करता है। यह समझौता दो देशों के व्यापारिक हितों का विस्तार नहीं बल्कि मौजूदा वैश्विक परिदृश्य में डॉलर वर्चस्व को चुनौती देने वाली और बहुध्रुवीय आर्थिक संरचना को स्थापित करने वाली एक साहसिक पहल भी है।

भारत और रूस के बीच व्यापारिक संबंधों की प्रकृति अब मूल्य, तकनीक और रणनीतिक नियंत्रण पर आधारित होती जा रही है। 2024 में

भारत-रूस की अटल साझेदारी



दोनों देशों का व्यापार 64 अरब डॉलर तक पहुंच चुका था और अब 2030 तक इसे 100 अरब डॉलर तक ले जाने का लक्ष्य रखा गया है। यह लक्ष्य उस नई आर्थिक संरचना की घोषणा है, जिसके तहत दोनों देशों के बीच 96 प्रतिशत भुगतान रूपए और रूबल में होने लगा है। इस तथ्य का अर्थ वैश्विक आर्थिक विमर्श में अत्यधिक दूरगामी है, जो न केवल डॉलर की निर्भरता को चुनौती देता है बल्कि वैश्विक व्यापार को एक ऐसी राह पर ले जाता है, जहां मुद्रा-स्वायत्तता, आर्थिक आत्मनिर्भरता और बहु-मुद्रा व्यापार व्यवस्था भविष्य का आधार बन सकती है। शिखर सम्मेलन में कृषि-उद्योग क्षेत्र में उर्वरक उत्पादन पर सहमति आने से भारत की खाद्य और कृषि सुरक्षा रणनीति को ऐतिहासिक मजबूती मिली है। आज जहां दुनिया संसाधन-संकट, कृषि लागत, उत्पादन सीमाएं और उर्वरक आपूर्ति से संबंधित अनिश्चितताओं का सामना कर रही है, वहां भारत और रूस का संयुक्त यूरिया उत्पादन कार्यक्रम भारत को केवल खरीदार देश नहीं, वैश्विक कृषि-आपूर्ति श्रृंखला में सक्रिय उत्पादक राष्ट्र के रूप में स्थापित करेगा। यह भारत की आत्मनिर्भर कृषि नीति, ग्रामीण अर्थव्यवस्था और खाद्य सुरक्षा के दीर्घकालिक दांचों को सु.ढ़ करेगा।

फार्मास्यूटिकल क्षेत्र में रूस में भारतीय तकनीक से फार्मा फैक्ट्री की स्थापना स्वास्थ्य-क्षेत्र में भारत की बढ़ती वैश्विक प्रतिष्ठा का संकेत है। भारत आज दुनिया के लिए 'फार्मसी ऑफ द ग्लोब' बन चुका है। कोविड काल में दुनिया ने यह देखा कि दवा निर्माण केवल उद्योग नहीं बल्कि सामरिक शक्ति भी है। रूस में दवा निर्माण भारत को न केवल बाजार देगा बल्कि ऐसे समय में तकनीकी और कच्चे माल की आपूर्ति श्रृंखला का हिस्सा बनाएगा, जब पश्चिमी दवाईयों

की आपूर्ति-राजनीति वैश्विक स्वास्थ्य प्रणाली पर नियंत्रण का उपकरण बन चुकी है। भारत-रूस संबंधों का सबसे ठोस और दीर्घकालिक आयाम ऊर्जा क्षेत्र है। रूस भारत का सबसे बड़ा ऊर्जा-आपूर्तिकर्ता बन चुका है और उसने विश्व के ऊर्जा-संकट के मध्य भारत को अबाध आपूर्ति देकर यह साबित किया कि यह संबंध परिस्थितियों से संचा.लित नहीं बल्कि विश्वास पर आधारित है। सम्मेलन में परमाणु ऊर्जा पर हुई चर्चा और कूडनकुलम प्लांट के विस्तार की पुनर्पुष्टि भारत को स्वच्छ और विश्वसनीय ऊर्जा रणनीति को एक नई दिशा देती है। रूस द्वारा छोटे मॉड्यूलर रिएक्टर उपलब्ध कराने का प्रस्ताव उस परिवर्तन की पूर्वपीठिका है, जहां भारत विकेंद्रीकृत ऊर्जा प्रणालियों के माध्यम से हर क्षेत्र को स्वच्छ ऊर्जा से जोड़ सकेगा। यह भारत के नेट-जीरो संकल्प की व्यवहारिक यात्रा का महत्वपूर्ण चरण है। क्रिटिकल मिनरल्स का मुद्दा आने वाली औद्योगिक क्रांति की रो.ढ़ है। एआई, इलेक्ट्रिक वाहन, एयरोस्पेस, बैटरी निर्माण और रोबोटिक्स, इन सभी उद्योगों का अस्तित्व लिथियम, निकेल, कोबाल्ट और रेयर-अर्थ मेटल्स पर निर्भर है। पश्चिमी देशों ने इन खनिजों पर एकाधिकारवादी नियंत्रण बनाने का प्रयास किया है जबकि भारत-रूस इस समीकरण को बदल रहे हैं। रूस के पास विशाल खनिज संसाधन हैं और भारत के पास विकासशील तकनीक, अनुसंधान क्षमता और उत्पादन की औद्योगिक शक्ति। दोनों का मिलन वैश्विक तकनीकी प्रतिस्पर्धा को नया आयाम प्रदान करेगा।

भारत द्वारा रूसी नागरिकों के लिए 30 दिन तक मुफ्त ई-टूरिस्ट वीजा की घोषणा कूटनीति को लोगों की चेतना में स्थापित करती है। यह सांस्कृतिक जुड़ाव की पुनर्पुष्टि है, जिसमें बौद्ध परंपरा, योग, भारत-रूस सांस्कृतिक आकर्षण और ऐतिहासिक धारा की निरंतरता उपस्थित है। यह पहल वैश्विक सूचना-राजनीति के युग में 'नेरैटिव स्वायत्तता' के निर्माण की ओर भी संकेत करती है, जिससे रूस के 'आरटी ईडिया' ब्यूरो की स्थापना आगे बढ़ाएगी। इस शिखर वार्ता में यूक्रेन संकट पर भारत की स्थिति ने अंतर्राष्ट्रीय राजनीति में भारत की नई भूमिका को स्पष्ट किया। भारत न तो किसी ध्रुव में समाहित है, न ही किसी वैश्विक सुरक्षा-प्रतिस्पर्धा का हिस्सा बल्कि वह शांतिवादी



योगेश कुमार गौरल

और वैचारिक नेतृत्व के नए मॉडल के रूप में उभरा है। ब्रिक्स, जी-20 और शंघाई सहयोग संगठन जैसे मंचों पर भारत और रूस का समन्वय बहुध्रुवीय व्यवस्था के निर्माण में निर्णायक भूमिका निभा रहा है। यह संबंध केवल सुरक्षा और सामरिक हितों से परे है, यह एक सभ्यतामूलक विमर्श है, जहां भारत और रूस अमेरिकी-यूरोपीय प्रभाव-क्षेत्र की एकध्रुवीयता को चुनौती देते हुए वैश्विक संतुलन स्थापित करने का प्रयास कर रहे हैं। रक्षा क्षेत्र में ब्रह्मोस मिसाइल, सुखोई विमान, एस-400 सिस्टम और नई तकनीकों पर साझेदारी यह स्पष्ट करती है कि दोनों देशों का सुरक्षा बंधन साझा रणनीतिक विश्वास का परिणाम है। पहलगाام और माँस्को हमलों के संदर्भ में आतंकवाद विरोधी एकजुटता की घोषणा यह सिद्ध करती है कि भारत और रूस नए खतरों की प्रकृति को समझते हैं और समाधान तलाशने में भी एकमत हैं। इन सभी आयामों का संकलन बताता है कि भारत-रूस संबंध न तो बीते युग की स्मृति हैं, न ही समीपस्थ हितों की आकस्मिक आवश्यकता। यह रिश्ते का वह मॉडल है, जो विश्वास, समय, भू-राजनीति, तकनीकी क्षमता और साझा दृष्टि के संयोग से निर्मित हुआ है। यह केवल दो राष्ट्रों का गठजोड़ नहीं, दो सभ्यताओं का मार्गदर्शन है। ध्रुव तारों की उपमा इसीलिए सार्थक है क्योंकि ध्रुव तारा केवल चमकता नहीं, दिशा भी देता है। भारत और रूस का संबंध भी दिशा-निर्देशक है, नई विश्व व्यवस्था की दिशा तय करने वाला, वैश्विक दक्षिण की आकांक्षाओं को पहचान देने वाला और शक्ति-संतुलन को न्यायपूर्ण बनाने वाला। 2030 का रोडमैप इस संबंध को केवल नई मंजिल की ओर नहीं ले जाता बल्कि दुनिया को संकेत देता है कि भारत अब उस युग में प्रवेश कर रहा है, जहां वह ध्रुवों की संरचना में योगदान देने वाली शक्ति है। रूस इस यात्रा में सहायक नहीं बल्कि सहयात्री है।

(ये लेखक के निजी विचार हैं)


धरती की कार्बन भंडारण क्षमता असीमित नहीं

अध्ययन में स्थिर तलछटी चट्टानों पर ही गौर किया गया है, जहां फिलहाल अधिकांश कार्बन भंडारण की योजनाएं बनाई जा रही हैं। फिलहाल, कार्बन कैप्चर और स्टोरेज तकनीक हर साल लगभग 4.9 करोड़ टन कार्बन डाईऑक्साइड हटाती है। योजना है कि इसे बढ़ाकर 41.6 करोड़ टन सालाना किया जाए।

एक हालिया अध्ययन के अनुसार, पृथ्वी की कार्बन डाईऑक्साइड को सुरक्षित रूप से भूमिगत भंडारण की करने क्षमता पूर्व अनुमानों से कहीं कम है और यह साल 2200 तक खत्म भी हो सकती है। इसका मतलब है कि जलवायु परिवर्तन से निपटने के लिए कार्बन कैप्चर और स्टोरेज जैसी तकनीकों को लंबी अवधि का हल मानना मुश्किल है।

पेरिस समझौते के तहत धरती के तापमान को औद्योगिक-पूर्व स्तर से डेढ़ से दो डिग्री सेल्सियस तक सीमित रखने के लिए वातावरण से काफी मात्रा में कार्बन डाईऑक्साइड को हटाना होगा। इसका एक तरीका है उद्योगों से निकलने वाली गैस को कैद करके गहराई में चट्टानों के बीच संग्रहित करना। पहले माना गया था कि धरती 10 से 40 हजार गीगाटन कार्बन डाईऑक्साइड संभाल सकती है, लेकिन ऑस्ट्रिया के वैज्ञानिकों का नया अध्ययन बताता है कि सुरक्षित क्षमता सिर्फ 1460 गीगाटन है। इस अनुमान में भूकंप से होने वाले रिसाव, तकनीकी दिक्कतों और जमीन के उपयोग पर राजनी.तिक पाबंदियों जैसे कारकों को भी शामिल किया गया है।

अध्ययन में स्थिर तलछटी चट्टानों पर ही गौर किया गया है, जहां फिलहाल अधिकांश कार्बन भंडारण की योजनाएं बनाई जा रही हैं। फिलहाल, कार्बन कैप्चर और स्टोरेज तकनीक हर साल लगभग 4.9 करोड़ टन कार्बन डाईऑक्साइड हटाती है। योजना है कि इसे बढ़ाकर 41.



6 करोड़ टन सालाना किया जाए। लेकिन पेरिस समझौते का लक्ष्य हासिल करने के लिए 2050 तक प्रति वर्ष 8.7 गीगाटन कार्बन डाईऑक्साइड हटाना होगा - यानी अगले 30 सालों में 175 गुना बढ़ोतरी। वैज्ञानिकों का अनुमान है कि अगर धरती की सारी सुरक्षित क्षमता भी उपयोग कर ली जाए, तो भी तापमान केवल 0.7 डिग्री सेल्सियस ही घटेगा। जबकि इस सदी में तापमान 3 डिग्री सेल्सियस तक बढ़ने का अंदेशा है। इसलिए सिर्फ कार्बन कैप्चर के भरोसे नहीं रहा जा सकता। ग्रीनहाउस गैस

उत्सर्जन को तेजी से घटाना होगा, नवीकरणीय ऊर्जा को बढ़ाना होगा और टिकाऊ तरीकों को अपनाना होगा। अध्ययन यह भी बताता है कि जमीन में दफन कार्बन डाईऑक्साइड का रिसाव जमीन के पानी में घुलकर कार्बोनिक एसिड बना सकता है। इस तरह बड़ी हुई अम्लीयता से खनिज घुल सकते हैं और जहरीली धातुएं निकल सकती हैं, जो पर्यावरण और मानव स्वास्थ्य दोनों के लिए खतरनाक है।

-स्रोत फीचर्स

हरित हाइड्रोजन की ओर बढ़ते कदम

भारतीय रेल्वे ने हाल ही में घोषणा की है कि हाइड्रोजन से चलने वाली एक ट्रेन ने सभी परीक्षण सफलतापूर्वक पूरे कर लिए हैंय यह ट्रेन चेन्नई स्थित इटीएल कोच फैक्टरी में विकसित की गई है। यह कदम राष्ट्रीय हरित हाइड्रोजन मिशन की प्रगति का एक अच्छा संकेत है। इस मिशन का लक्ष्य वर्ष 2030 तक देश में प्रति वर्ष कम से कम पचास लाख मीट्रिक टन हरित हाइड्रोजन का उत्पादन करना है, जो 2070 तक देश में शून्य कार्बन उत्सर्जन के लक्ष्य को हासिल करने की दिशा में एक महत्वपूर्ण मील का पत्थर साबित होगा। यह ट्रेन जल्द ही हरियाणा में जौंद और सोनीपत के बीच 89 किलोमीटर लंबे मार्ग दौड़ेगी। यह ट्रेन जौंद में स्थित 1 मेगावाट के पॉलीमर इलेक्ट्रोलाइट म्ब्रेन इलेक्ट्रोलाइजर द्वारा उत्पादित हाइड्रोजन पर निर्भर है, जहां प्रतिदिन 430 किलोग्राम हाइड्रोजन का उत्पादन होता है। ट्रेन के ईंधन टैंक में हाइड्रोजन भरी जाएगी, ईंधन सेल हाइड्रोजन को बिजली में बदलेगा जिससे ट्रेन की इलेक्ट्रिक मोटर्स चलेगी। हाइड्रोजन बनाने का सिद्धांत काफी सरल है। विद्युत-अपघटक पानी के अणु को ऑक्सीजन, हाइड्रोजन आयन और इलेक्ट्रॉन में तोड़ता है। इस विद्युत-रासायनिक अभिक्रिया में ऋणात्मक इलेक्ट्रोड पर आणविक ऑक्सीजन मुक्त होती है, और मुक्त इलेक्ट्रॉन एक बाहरी परिपथ के माध्यम से धनात्मक इलेक्ट्रोड तक पहुंचते हैं। कैथोड और एनोड के बीच छूने के रूप में एक बहुलक विद्युत अपघटक झिल्ली होती है, जो केवल हाइड्रोजन आयन

को कैथोड तक जाने देती है, जहां वे इलेक्ट्रॉनों के साथ मिलकर हाइड्रोजन अणु बनाते हैं। ए अणु गैस के रूप में ऊपर आते हैं। फिर इस गैस को संपीड़ित करके संग्र.हित कर लिया जाता है। छन्ने के तौर पर इस्तेमाल झिल्ली आम तौर पर एक फ्लोरोपॉलीमर, जैसे नैफिऑन टेफ्लॉन से सम्बंधित, से बनी होती है। यह झिल्ली विद्युत की उम्मा कुचालक होती है, जो अपने में से इलेक्ट्रॉन्स को गुजरने नहीं देती। उत्पादित हाइड्रोजन और ऑक्सीजन एकदम अलग-अलग जगह बनते हैं। हाइड्रोजन से चलने वाले वाहनों में हाइड्रोजन ईंधन सेल में उपरोक्त अभिक्रिया विपरीत दिशा में होती है। हाइड्रोजन को एनोड तक लाया जाता है, जहां उत्प्रेरक की उपस्थिति में प्रत्येक हाइड्रोजन अणु टूटकर दो हाइड्रोजन आयन और दो इलेक्ट्रॉन बनाता है। हाइड्रोजन आयन झिल्ली से होकर कैथोड तक जाते हैं जबकि इलेक्ट्रॉन इस झिल्ली को पार नहीं कर पाते और एक बाहरी परिपथ के जरिए कैथोड तक पहुंचते हैं। कैथोड पर हाइड्रोजन आयन का संपर्क हवा में मौजूद ऑक्सीजन और एनोड तक बाहरी परिपथ के माध्यम से लाए गए इलेक्ट्रॉनों से होता है। इस प्रकार पानी बनता है। बाहरी परिपथ से प्रवाहित इलेक्ट्रॉन विद्युत धारा पैदा करते हैं जो वाहन को शक्ति प्रदान करती है। ईंधन सेल और विद्युत अपघटक में होने वाली रासायनिक अभिक्रियाओं में एक महत्वपूर्ण अंतर है। हाइड्रोजन और ऑक्सीजन के बीच रासायनिक अभिक्रिया स्वतःस्फूर्त होती है। इसी और, पानी अपने आप इन दो तत्वों में नहीं टूटता। इस विद्युत-रासायनिक अभिक्रिया को ऊर्जा देने के लिए विद्युत आपूर्ति आवश्यक होती है।

ईंधन सेल और विद्युत अपघटक में होने वाली रासायनिक अभिक्रियाओं में एक महत्वपूर्ण अंतर है। हाइड्रोजन और ऑक्सीजन के बीच रासायनिक अभिक्रिया स्वतःस्फूर्त होती है। दूसरी ओर, पानी अपने आप इन दो तत्वों में नहीं टूटता। इस विद्युत-रासायनिक अभिक्रिया को ऊर्जा देने के लिए विद्युत आपूर्ति आवश्यक होती है। और हरित हाइड्रोजन बनाने के लिए विद्युत-अपघटक को बिजली नवीकरणीय ऊर्जा स्रोतों से मिलनी चाहिएय जैसे, सौर या पवन ऊर्जा। राष्ट्रीय हरित हाइड्रोजन मिशन के लक्ष्यों को पूरा करने के लिए नवीकरणीय ऊर्जा के नए स्रोतों की जरूरत होगी। सूक्ष्मजीवों की इलेक्ट्रोलाइटिक कोशिकाओं में हाइड्रोजन का उत्पादन करने के रोमांचक प्रयास भी चल रहे हैं।

और हरित हाइड्रोजन बनाने के लिए विद्युत-अपघटक को बिजली नवीकरणीय ऊर्जा स्रोतों से मिलनी चाहिएय जैसे, सौर या पवन ऊर्जा। राष्ट्रीय हरित हाइड्रोजन मिशन के लक्ष्यों को पूरा करने के लिए नवीकरणीय ऊर्जा के नए स्रोतों की जरूरत होगी। सूक्ष्मजीवों की इलेक्ट्रोलाइटिक कोशिकाओं में हाइड्रोजन का उत्पादन करने के रोमांचक प्रयास भी चल रहे हैं। इसमें विद्युत-रासायनिक रूप से सक्रिय सूक्ष्मजीव एनोड पर फलते-फूलते हैं और कृषि अवशेषों, अपशिष्ट जल जैसे कार्बनिक पदार्थों का ऑक्सीकरण करते हैं, और इस प्रक्रिया में उत्पन्न इलेक्ट्रॉनों को एनोड तक पहुंचाया जाता है। उत्प्रेरक के



तौर पर इसमें प्लैटिनम, इरिडियम जैसे महंगे पदार्थ चाहिए होते हैं। वर्तमान शोध का उद्देश्य महंगे तत्वों को निकल, कोबाल्ट, या लोहे जैसे सस्ते तत्वों से प्रतिस्थापित करना है। सस्ते हाइड्रोजन उत्पादन के शुरुआती कार्य में जवाहरलाल नेहरू उन्नत वैज्ञानिक अनुसंधान केंद्र के सीएनआर राव के समूह ने प्लैटिनम इलेक्ट्रोड के बजाय जल-अपघटन क्षमता वाले

निकल-निकल हाइड्रॉक्साइड-ग्रेफाइट इलेक्ट्रोड डिजाइन किए हैं। ऐसे शोध कार्यों को सौर ऊर्जा और सूक्ष्मजीव-चालित प्रक्रियाओं के साथ जोड़कर एक ऐसा ईंधन तैयार किया जा सकता है जो पर्यावरण के अनुकूल भी हो और सस्ता भी।

-डॉ. डी. बालसुब्रमण्यन (स्रोत फीचर्स)

क्रिप्टो घोटालेबाजों पर ईडी ने कसा शिकंजा

सरकार ने लोकसभा में बताया: 4190 करोड़ की संपत्ति जब्त और एक आरोपी भगोड़ा घोषित

नई दिल्ली। सरकार ने ईडी की कार्रवाई पर लोकसभा में सोमवार को आंकड़े दिए। सरकार ने बताया कि क्रिप्टोकॉइनों से जुड़े मामलों में धन शोधन निवारण अधिनियम (पीएमएलए) के तहत बड़ी कार्रवाई करते हुए प्रवर्तन निदेशालय ने 4189.89 करोड़ रुपये की संपत्ति जब्त की।

इन मामलों में एक आरोपी को भगोड़ा आर्थिक अपराधी भी घोषित किया गया। वित्त राज्य मंत्री पंकज चौधरी ने लोकसभा में एक लिखित उत्तर में यह जानकारी दी। सरकार ने सोमवार को लोकसभा में बताया कि ईडी ने अब तक क्रिप्टो धोखाधड़ी से जुड़े कई मामलों की गहराई से जांच की है। इन जांचों के दौरान न केवल हजारों करोड़ की संपत्ति जब्त या फीज की गई, बल्कि 29 लोगों को गिरफ्तार भी



■ ईडी ने अब तक क्रिप्टो धोखाधड़ी से जुड़े कई मामलों की गहराई से जांच की है

किया गया। इसके अलावा, जांच एजेंसी ने 22 आरोप पत्र भी दाखिल किए। यह कार्रवाई इस बात का संकेत है कि सरकार वचुअल डिजिटल एसेट्स के दुरुपयोग को लेकर कितनी गंभीर है, विशेष रूप से तब जब हाल ही में वीडोए को पीएमएलए के दायरे में लाया गया। प्रवर्तन निदेशालय के अलावा आयकर विभाग भी क्रिप्टो निवेशकों पर पेन नजर बनाए हुए है। केंद्रीय प्रत्यक्ष कर बोर्ड ने तलाशी और जल्दी अभियानों के दौरान वचुअल

डिजिटल एसेट्स के लेनदेन से जुड़ी 888.82 करोड़ रुपये की अघोषित आय का पता लगाया। विभाग ने अनुपालन को सख्ती से लागू करने के लिए उन करदाताओं को भी रडार पर लिया है जिन्होंने अपने आयकर रिटर्न में 'शेडयूल वीडोए' के तहत सूचना नहीं दी।

वित्त राज्य मंत्री ने बताया कि ऐसे 44057 करदाताओं को सीबीडीटी की ओर से नोटिस भेजे गए हैं, जिन्होंने वीडोए में निवेश या व्यापार तो किया, लेकिन उसकी रिपोर्टिंग नहीं

की। संसद में सरकार ने साफ किया कि भारत में फिलहाल क्रिप्टो एसेट्स या वचुअल डिजिटल एसेट्स अनरगुलेटेड हैं। हालांकि, सरकार वीडोए से जुड़े लेनदेन की निगरानी और जांच को मजबूत करने के लिए क्षमता बढ़ाने की दिशा में लगातार काम कर रही है। पंकज चौधरी ने इस बात पर जोर दिया कि क्रिप्टो एसेट्स की प्रकृति सीमा रहित है, इसलिए केवल घरेलू स्तर पर नियम बनाना पर्याप्त भी नहीं होगा। नियामकीय आर्बिट्रेंज को रोकने के लिए वैश्विक समन्वय की जरूरत क्रिप्टो पर नियामकीय ढांचे के भविष्य पर बात करते हुए वित्त राज्य मंत्री ने कहा कि नियामकीय आर्बिट्रेंज को रोकने के लिए मजबूत अंतराष्ट्रीय समन्वय की आवश्यकता है। नियामकीय आर्बिट्रेंज एक ऐसी

म्यांमार ने साइबर अपराध के आरोपी 1178 चीनी नागरिक वापस भेजे

बीजिंग। चीन के जन सुरक्षा मंत्रालय ने सोमवार को कहा कि इस महीने की शुरुआत से म्यांमार के म्यावाडी में टेलीकॉम धोखाधड़ी के मामलों में शामिल कुल 1178 चीनी नागरिकों को वापस लाया गया है। मंत्रालय ने अपने आधिकारिक वीचैट अकाउंट पर एक बयान में कहा कि एक दिसम्बर से सौंदर्यों को चीनी पुलिस की निगरानी में थाईलैंड के रास्ते समूहों में सौंपा गया है। यह हस्तांतरण 14 नवम्बर को चीन, कंबोडिया, लाओस, म्यांमार, थाईलैंड और वियतनाम के बीच हुई एक मंत्री स्तरीय बैठक के बाद हुआ। बैठक में शामिल देशों ने सहयोग को गहरा करने और सीमा पर टेलीकॉम धोखाधड़ी पर मिलकर कार्रवाई शुरू करने पर सहमति जताई थी।



अहमदाबाद। इंडिगो एयरलाइंस की उड़ानें रद्द होने से प्रभावित हुए हवाई यात्री भारतीय रेलवे द्वारा चलाई जा रही एक विशेष ट्रेन में सवार होने की तैयारी करते हुए।

बेनिन ने नाइजीरिया की मदद से तख्तापलट की कोशिश की नाकाम

अबुजा। पश्चिम अफ्रीकी देश बेनिन में नाइजीरियाई सेना ने वहां के सुरक्षा बलों की सहायता करते हुए तख्तापलट की कोशिश को नाकाम किया है। बेनिन के राष्ट्रपति कार्यालय ने एक बयान में बताया कि बेनिन ने नाइजीरिया से तुरंत हवाई सहायता देने और नाइजीरियाई सैनिकों को भेजने की मदद मांगी थी, ताकि देश के संविधान और संस्थाओं की रक्षा की जा सके और लोगों की सुरक्षा सुनिश्चित की जा सके। बेनिन के अनुरोध पर प्रतिक्रिया देते हुए नाइजीरियाई राष्ट्रपति बोला अहमद टिनुबु ने नाइजीरियाई सशस्त्र बलों को बेनिन में तख्तापलट की कोशिश करने वाले समूह को रोकने में मदद करने का तुरंत आदेश दिया।

संक्षिप्त समाचार

हम आत्मरक्षा के अधिकार का इस्तेमाल करेंगे: थाई प्रधानमंत्री बैंकांक। थाईलैंड के प्रधानमंत्री अनुतिन चर्नविराकुल ने सोमवार को कहा कि कंबोडिया के साथ सीमा पर चल रही झड़पों के जवाब में थाईलैंड राष्ट्रीय संप्रभुता और क्षेत्रीय अखंडता की रक्षा के लिए 'आत्मरक्षा के अपने वैध अधिकार' का इस्तेमाल करेगा। चर्नविराकुल ने राष्ट्रीय सुरक्षा परिषद के एक प्रस्ताव के बाद टेलीविजन पर दिए गए संबोधन में कहा कि सभी मामलों में स्थिति के अनुसार सैन्य अभियान चलाए जाएंगे। इसमें सावधानी बरती जाएगी और मानवीय सिद्धांतों का पालन किया जाएगा।

कंबोडिया के साथ ताजा सीमा संघर्ष में थाईलैंड के सैनिक की मौत बैंकांक। थाईलैंड की कंबोडिया से लगती विवादित सीमा पर हुई ताजा झड़प में एक थाई सैनिक की मौत हो गई और चार अन्य घायल हो गए। लंबी सीमा साझा करने वाले इन दो पड़ोसी देशों के बीच चल रहे संघर्ष ने महीनों से चले आ रहे तनाव को एक बार फिर बढ़ा दिया है। थाईलैंड की सेना ने बताया कि कंबोडियाई सैनिकों ने सोमवार तड़के उबोन रत्त्वथानी प्रांत में थाई सेना पर गोलीबारी की, जिसके कारण जवाबी गोलें गिरीं हुईं जिसमें उनके एक सैनिक की मौत हो गई और चार अन्य घायल हो गए।

तुर्की में 5.5 तीव्रता का भूकंप बीजिंग। तुर्की में सोमवार को 5.5 तीव्रता वाले भूकंप के झटके महसूस किए गए। यह जानकारी जोएफजेड जर्मन रिसर्च सेंटर फॉर जियोसाइसेज ने दी। स्थानीय समय के अनुसार दोपहर 01:21 बजे आए भूकंप का केंद्र, 92.1 किमी की गहराई पर 36.91 डिग्री उत्तरी अक्षांश और 30.89 डिग्री पूर्वी देशांतर पर निर्धारित किया गया। भूकंप में किसी प्रकार के जानमाल का नुकसान होने की खबर नहीं है।

रोमानिया में सिडकू ने जीता बोखारेस्ट के महापौर का चुनाव बुखारेस्ट। रोमानिया की नेशनल लिबरल पार्टी के सिप्रियन सिडकू ने बुखारेस्ट के महापौर के लिए हुए चुनाव में जीत दर्ज करते हुए राजधानी का सबसे बड़ा पद हासिल कर लिया। रोमानिया के स्थाई चुनावी प्राधिकरण के के अनुसार सभी 1289 मतदान केंद्रों की गिनती पूरी होने के बाद सिडकू को 36.16 प्रतिशत वोट मिले। बुखारेस्ट के 589000 से ज्यादा निवासियों ने वोट डाले, जो पंजीकृत मतदाताओं का 32.71 प्रतिशत था। सिडकू ने 2000 में राजनीति में कदम रखा था और बाद में स्थानीय प्रशासन में शामिल हो गए थे शुरू में उन्होंने स्थानीय पार्षद के तौर पर काम किया।

क्वाड के जरिये भारत से सहयोग बढ़ाने पर जोर

अमेरिकी सांसदों ने जारी किया वार्षिक रक्षा नीति विधेयक, चीन की चुनौती का सामना करने का मुद्दा

न्यूयॉर्क/वाशिंगटन। अमेरिकी वार्षिक रक्षा नीति विधेयक में भारत के साथ सहयोग को व्यापक बनाने पर जोर दिया गया है। इसमें क्वाड के जरिये सहयोग बढ़ाने की बात भी कही गई है, ताकि एक स्वतंत्र और खुला हिंद-प्रशांत क्षेत्र बनाए रखा जा सके और चीन की चुनौती का सामना किया जा सके। सांसदों ने 2026 के वित्तीय वर्ष के लिए 'नेशनल डिफेंस आथोराइजेशन एक्ट' विधेयक जारी किया। इसमें हिंद-प्रशांत क्षेत्र में रक्षा गठबंधनों और साझेदारियों के बारे में कांग्रेस की राय बताई गई है।

इसमें कहा गया है कि रक्षा मंत्री को ऐसे प्रयास जारी रखने चाहिए जो हिंद-प्रशांत क्षेत्र में अमेरिकी रक्षा गठबंधनों और साझेदारियों को मजबूत करें, ताकि चीन के साथ रणनीतिक प्रतिस्पर्धा में अमेरिका का 'तुलनात्मक लाभ' बढ़ाया जा सके। इन प्रयासों में भारत के साथ क्वाड के जरिये अमेरिकी सहयोग का विस्तार शामिल है। इसमें द्विपक्षीय और बहुपक्षीय सहयोग, सैन्य अभ्यासों में भागीदारी, रक्षा व्यापार का विस्तार और मानवीय सहायता तथा आपदा प्रतिक्रिया में सहयोग शामिल हैं, ताकि एक स्वतंत्र और खुला हिंद-प्रशांत क्षेत्र बनाए रखा जा सके। इसके अलावा, इसमें भारत के साथ समुद्री सुरक्षा पर अधिक सहयोग की संभावना पर जोर दिया गया है। क्वाड में भारत, अमेरिका, जापान और आस्ट्रेलिया



चीन के आक्रामक व्यवहार का सामना करने के लिए 2017 में यह समूह बनाया गया था

शामिल हैं। चीन के आक्रामक व्यवहार का सामना करने के लिए 2017 में यह समूह बनाया गया था। रक्षा नीति विधेयक में यह भी कहा गया है कि रक्षा मंत्री को विदेश मंत्री के साथ तालमेल बनाकर एक योजना बनानी चाहिए और चलानी चाहिए, ताकि हिंद-प्रशांत क्षेत्र में अमेरिका और उसके सहयोगी देशों की रक्षा औद्योगिक क्षमताओं के बीच सहयोग मजबूत हो सके। यह पहल सभी देशों के रक्षा उद्योगों को मजबूत करेगी। इसमें उनकी क्षमता बढ़ाना, उत्पादन और कर्मचारियों को खुला हिंद-प्रशांत क्षेत्र बनाए रखा जा सके। आपूर्ति की सुरक्षा सुनिश्चित करना, विभिन्न देशों की प्रणालियों को एक-दूसरे के साथ काम करने योग्य बनाना और देशों के बीच तालमेल बढ़ाना शामिल है।

6 खाड़ी देशों ने ईरान को दी चेतावनी

वाशिंगटन। गल्फ कोआपरेशन काउंसिल (जीसीसी) ने ईरान के उस बयान पर गंभीर आपत्ति जताई है, जिसमें उसने 3 विवादित आइलैंड्स पर अपना दावा पेश किया था। ईरान ने दावा किया था कि यूएई के तीन द्वीप ग्रेटर टनब, लेसर टनब और अबू मूसा उसके हैं। उसने सऊदी अरब और कुवैत के संयुक्त दूरों आफशोर आयल फोल्ड पर अधिकार जताया था। इसके साथ ही ईरान ने बहरीन की संप्रभुता पर सवाल उठाए थे।

जीसीसी में सऊदी अरब, ओमान, यूएई, कतर, बहरीन और कुवैत शामिल हैं। ईरानी विदेश मंत्रालय के प्रवक्ता दावा पेश किया था। ईरान ने दावा किया था कि यूएई के तीन द्वीप ग्रेटर टनब, लेसर टनब और अबू मूसा उसके हैं। उसने सऊदी अरब और कुवैत के संयुक्त दूरों आफशोर आयल फोल्ड पर अधिकार जताया था। इसके साथ ही ईरान ने बहरीन की संप्रभुता पर सवाल उठाए थे।

यूएई के तीन द्वीप ग्रेटर टनब, लेसर टनब और अबू मूसा पर दावा पेश किए जाने से बने जंग के आसार

रिश्ते सुधारने के लिए कर रहा है। उन्होंने बताया कि खाड़ी देश हमेशा ईरान के साथ शांति और स्थिरता बनाए रखने के लिए सहयोग करते हैं। जीसीसी ने संयुक्त राष्ट्र चार्टर और अंतराष्ट्रीय कानून के सिद्धांतों का पालन करने की जरूरत दोहराई। इनमें संप्रभुता का सम्मान, विवादों का शांतिपूर्ण हल और बल प्रयोग से बचना शामिल हैं। अल-बुदैवी ने यह भी कहा कि जीसीसी देशों और ईरान के विदेश मंत्रियों के बीच हुई बैठकों में दोनों पक्षों ने क्षेत्रीय स्थिरता पर बातचीत की थी। जीसीसी ने अंत में कहा कि ऐसे बयान अंतराष्ट्रीय नियमों के खिलाफ हैं। खास तौर पर वे नियम, जिनमें किसी देश के आंतरिक मामलों में दखल न देने और पड़ोसियों के साथ अच्छे रिश्ते रखने की बात कही गई है। अल-बुदैवी ने कहा कि ईरान की टिप्पणियां जीसीसी के उन प्रयासों को नुकसान पहुंचाती हैं, जो वह ईरान के साथ

पीली रेखा है गाजा-इजरायल की नई सीमा: इजरायली सेना

यरुशलम। इजरायली सेना प्रमुख आयल जमीर ने कहा कि नई बनाई गई 'एलो लाइन' इजरायली गाजा पट्टी की 'नई सीमा रेखा' है। दो माह पहले 10 अक्टूबर को संघर्ष विराम के बावजूद इजरायली सेना ने गाजा के कुछ हिस्से पर अपना नियंत्रण बनाए रखा है। इस हिस्से की सीमा को ही 'पीली रेखा' कहा जा रहा है। जमीर ने गाजा में बैत हनुन और जबलिया के दौरे के दौरान कहा कि पीली रेखा एक नई सीमा रेखा है, जो हमारे समुदायों के लिए एक रक्षा पॉइंट और परिचालन गतिविधि की रेखा के तौर पर काम करती है। उन्होंने कहा कि सेना ने 'गाजा पट्टी के बड़े हिस्सों पर नियंत्रण' कर लिया है और इजरायली सेना उन इलाकों में बनी रहेगी। जमीर ने कहा कि सेना 'हमारा को खुद को फिर से स्थापित करने की अनुमति नहीं देगी' और 'अचानक हमले के परिदृश्य' के लिए तैयारी कर रही है। इसे उन्होंने सेना की आने वाली कई वर्षों की योजना का एक मुख्य आधार बताया। उन्होंने कहा कि जब तक गाजा में आखिरी मृत बंधक, पुलिस अधिकारी रैन गिवली के अवशेषों को घर नहीं लाया जाता, तब तक मिशन पूरा नहीं होगा। हमारा ने गिवली के अलावा सभी 20 जीवित बंधकों और 27 मृत बंधकों के शवों को लौटा दिया है। इस दौरान इजरायली सैनिकों ने दर्जनों फिलिस्तीनियों की गोली मारकर मार मारते हुए हत्या की है कि वे संदिग्ध थे जिन्होंने 'पीली रेखा' पार की थी।

गाजा में इजरायली सेना ने की फलस्तीनी लड़ाकों की हत्या

गाजा। दक्षिणी गाजा के राफा के मवासी इलाके में इजरायली सेना की गोलीबारी में एक फलस्तीनी लड़की की मौत हो गई। एम्बुलेंस और आपातकालीन सेवाओं ने बताया कि लड़की की मौत मवासी में इजरायली सेना के तैनाती क्षेत्रों के बाहर हुई। इजरायली रक्षा बलों ने कहा कि दक्षिणी गाजा में सैनिकों ने एक आतंकवादी की पहचान की, जो पीली रेखा पार कर सैनिकों के पास आया था और तत्काल खतरा पैदा कर रहा था कि और उन्होंने 'आतंकवादी को मार गिराया'। इस बीच, गाजा के स्वास्थ्य अधिकारियों ने कहा कि दवाओं और चिकित्सा आपूर्ति का भंडार 'विनाशकारी' शून्य स्तर पर बना हुआ है।

थाईलैंड ने की कंबोडिया पर एयर स्ट्राइक

वाशिंगटन। थाईलैंड और कंबोडिया के बीच एक बार फिर हिंसा भड़क गई है। थाईलैंड ने एक बार फिर कंबोडिया की सीमा पर एयर स्ट्राइक की है। इससे पहले राष्ट्रपति डोनाल्ड ट्रम्प ने दोनों देशों के बीच युद्धविराम कराया था। इसके बाद थाईलैंड ने अब सीजफायर का उल्लंघन करते हुए एयर स्ट्राइक की है। हालांकि, दोनों देशों ने एक-दूसरे पर सीजफायर का उल्लंघन करने का आरोप लगाया है।

एक थाई सैन्य अधिकारी ने कहा कि कंबोडियाई सैन्य ठिकानों पर किए गए हवाई हमले सोमवार सुबह हुए उस हमले का जवाब थे, जिसमें एक थाई सैनिक की मौत हो गई थी और दो अन्य घायल हुए थे। थाई सेना ने कहा कि पूर्वी प्रांत उबोन रत्त्वाथानी के दो क्षेत्रों में हिंसा भड़क गई थी। इसमें एक थाई सैनिक की मौत हो गई है और चार घायल हुए हैं। इसी के जवाब में थाईलैंड ने कंबोडिया पर एयर स्ट्राइक की। एक बयान में कंबोडिया के रक्षा मंत्रालय ने हवाई हमलों की पुष्टि करते हुए कहा, 8 दिसम्बर 2025

45 दिन पहले ही ट्रम्प ने कराया था सीजफायर



पूर्वी प्रांत उबोन रत्त्वाथानी के दो क्षेत्रों में हिंसा भड़क गई थी

की सुबह लगभग 05:04 बजे, थाई सैन्य बलों ने प्रेह विहियर प्रांत के अन सेस क्षेत्र में कंबोडियाई बलों पर हमला किया। बयान में कहा गया कि कंबोडिया ने पलटवार नहीं किया। कंबोडिया ने यह भी कहा कि वो थाई पक्ष की ओर से की गई अमानवीय और बर्बर कार्रवाइयों की कड़े से कड़ी निंदा करता है। साथ ही कंबोडिया ने कहा कि थाईलैंड की ओर से किया गया यह हमला 26 अक्टूबर

को हुए सीजफायर का उल्लंघन है। थाई सेना ने कहा कि कंबोडिया ने सोमवार तड़के लगभग 3 बजे (स्थानीय समय) थाई सीमा का निशाना बनाना शुरू किया। इसी के बाद एक अलग बयान में, कंबोडियाई सेना ने आरोप लगाया कि थाई सेना ने लगभग 5:04 बजे सुबह (स्थानीय समय) कंबोडियाई बलों पर हमला किया। दोनों देशों के बीच जुलाई में सीमा विवाद भड़क गया था। इसी के बाद 5 दिन तक दोनों के बीच युद्ध हुआ। इसी के बाद मलेशियाई प्रधानमंत्री अनवर इब्राहिम और ट्रम्प की मध्यस्थता में युद्धविराम समझौता हुआ। दोनों नेताओं ने अक्टूबर में कुआलालंपुर में दोनों देशों के बीच शांति समझौता कराया। दोनों देशों के बीच जुलाई में झड़पें बढ़ गई थी। दोनों पक्षों की ओर से की गई अमानवीय और बर्बर कार्रवाइयों ने एक दूसरे पर राकेट दागे थे। इन हमलों में कम से कम 48 लोगों की मौत हुई और लगभग 3 लाख लोग अस्थायी रूप से विस्थापित हो गए।

पुतिन के भारत दौरे पर चीन की अहम प्रतिक्रिया

विदेश मंत्रालय ने तीनों देशों के बीच सहयोग पर जोर दिया, ग्लोबल साउथ का अहम हिस्सा बताया

बीजिंग। चीन ने रूसी राष्ट्रपति व्लादिमीर पुतिन की भारत यात्रा पर सकारात्मक प्रतिक्रिया दी है। साथ ही तीनों देशों को ग्लोबल साउथ का अहम हिस्सा बताते हुए कहा कि अच्छे त्रिपक्षीय संबंध क्षेत्रीय और वैश्विक शांति-स्थिरता में सहायक साबित होंगे।

चीनी विदेश मंत्रालय के प्रवक्ता गुओ जियाकुन ने मीडिया ब्रीफिंग के दौरान पुतिन की यात्रा पर पहली बार प्रतिक्रिया दी। गुओ ने कहा कि चीन, रूस और भारत उभरती अर्थव्यवस्थाएं हैं। हम पुतिन की भारत यात्रा को बहुत करीब से देख रहे थे, हमारे रूस के साथ बहुत अच्छे संबंध हैं। चीन द्विपक्षीय संबंधों को बढ़ावा देने के लिए रूस और भारत के साथ मिलकर काम करने को तैयार है। भारत दौरे से पहले एक इंटरव्यू में पुतिन ने कहा था कि भारत और चीन हमारे करीबी दोस्त हैं। हम इस रिश्ते को काफी अहमियत



हम पुतिन की भारत यात्रा को बहुत करीब से देख रहे थे, हमारे रूस के साथ बहुत अच्छे संबंध हैं

देते हैं। भारत और चीन के रिश्ते 2020 में लड़ाख देने के लिए रूस और भारत के साथ मिलकर काम करने को तैयार है। धीरे-धीरे सामान्य स्थिति की ओर बढ़ रहे हैं। इस पर चीन ने कहा कि वह भारत के साथ रिश्तों को लंबी अवधि और रणनीतिक

दृष्टि से आगे बढ़ाना चाहता है, ताकि दोनों देशों को फायदा मिले और एशिया समेत पूरी दुनिया में शांति और समृद्धि बढ़े। चीनी मीडिया ने भी पुतिन के बयानों को प्रमुखता से दिखाया, खासकर वह हिस्सा जिसमें उन्होंने अमेरिका के आरोपों का जवाब दिया। अमेरिका कहता रहा है कि भारत रूस से बड़ी मात्रा में सस्ता तेल खरीद रहा है, लेकिन पुतिन ने इन आरोपों को खारिज किया। चीन खुद भी रूस का सबसे बड़ा तेल और गैस खरीदार है और उसने भी अमेरिका की उन मांगों को टुकड़ाया है, जिसमें रूस से ऊर्जा खरीद बंद करने को कहा जाता है। पुतिन 4 से 5 दिसम्बर तक भारत में थे। यह उनकी 2021 के बाद पहली भारत यात्रा थी। इस दौरान भारत और रूस के बीच कई महत्वपूर्ण समझौते हुए, जिनका उद्देश्य व्यापार, ऊर्जा, रक्षा और आर्थिक साझेदारी को मजबूत करना है।

पहली ही सूर्यक में रहे 78 घंटे तक हैरत अंगेज असर

हकीम **रहमत दवाखाना**®

भारत के साथ विदेशों में भी प्रसिद्ध

गुप रोग। मर्दाना ताकत। नामर्दी तिग रोष शुक्राणु की कमी। बेओलाद मिले

बहुपुत्री की गर्तियों के रिवाज देगी लादी से पहले या लादी के बाद जरूर मिले

प्री एक ही पट्टी में ननों का गंध पानी बाहर

बवासीर सुल्टी कनजोरी कैसी भी हो पेट रोग स्त्री रोग साफल इलाज रसोली गाद

रतन सिंह मार्किट, जोली रोड, कूकड़ा ब्लाक, मुजफ्फरनगर

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन केप्सूल अफीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108